

सीएम डॉ. मोहन यादव ने युवाओं को दिए सहकारिता के मूल मंत्र

दुग्ध उत्पादन में तीसरे स्थान से शीर्ष पर पहुंचेगा मध्यप्रदेश

किसी भी काम में सफल होने के लिए जरूरी मजबूत आत्मविश्वास, सफलता के लिए कार्य अनुभव और उसकी जानकारी जरूरी

- सहकारिता में पारदर्शी व्यवस्था, अब 30 दिन में हो रहा पंजीयन
- महिलाएं समिति बनाकर सतपुड़ा टाइगर रिजर्व में चला रही सफारी
- सभी क्षेत्रों में युवाओं को आगे बढ़ाने के लिए कार्य कर रही सरकार
- आय बढ़ाने के साथ समाज को एक करने की पहल सहकारिता
- मुख्यमंत्री डॉ. यादव ने विद्यार्थियों की जिज्ञासा का किया समाधान
- मड़ई क्षेत्र में जिप्सी चलाने वाली संगीता का मंच से कराया परिचय



युवाओं को दिए मूल मंत्र

मुख्यमंत्री ने युवाओं को सहकारिता क्षेत्र से जुड़े मूल मंत्र दिए। उन्होंने कहा कि सहकारिता में आने का एक सूत्र है- जब भी कोई नया काम करे तो आत्मविश्वास मजबूत रखें। युवा जिस भी क्षेत्र में काम करना चाहते हैं, पहले उसका अनुभव लें और यह भी देखें कि सहकारी समिति के माध्यम से इस क्षेत्र में क्या-क्या किया जा सकता है। सहकारी समिति के नेतृत्वकर्ता का दायित्व है कि पहले वह स्वयं पूरी जानकारी रखें और दूसरे साथियों को भी बताएं।

30 महिलाओं को सिलाई मशीन

मुख्यमंत्री ने सहकारी युवा संवाद कार्यक्रम में उपस्थित कॉलेज के छात्रों से संवाद किया और उनकी जिज्ञासाओं का समाधान किया। साथ ही सहकारिता से उद्योग प्राप्त करने वाली 30 महिलाओं को सिलाई मशीन टूल किट वितरण के प्रतीक स्वरूप एक महिला को सिलाई किट प्रदान की।

गुजरात में अमूल

स्वतंत्रता के बाद सरदार वल्लभ भाई पटेल ने देश में सहकारिता का आंदोलन खड़ा करने के लिए गुजरात में अमूल की स्थापना की। हजारों लोगों को दुग्ध-उत्पादन से जोड़कर उनकी आय बढ़ाने और बेरोजगारी खत्म करने का कार्य किया। राज्य सरकार भी दुग्ध-उत्पादन बढ़ाने के लिए सकलत्वबद्ध है।

सत्ता सुधार ■ भोपाल

प्रधानमंत्री मोदी और केंद्रीय गृह एवं सहकारिता मंत्री शाह के नेतृत्व में मंत्र के सहकारिता क्षेत्र को नए आयाम मिल रहे

हैं। दुग्ध-उत्पादन, औद्योगिक विकास सहित अन्य क्षेत्रों में हो रहे नए कार्यों में सहकारी समितियों को प्राथमिकता मिलेगी। सहकारिता समाज को एक

करने के साथ ही युवाओं को बेरोजगारी से बचाने का माध्यम है। रोजगार का अर्थ सिर्फ सरकारी नौकरी नहीं है। यह बात सीएम डॉ. मोहन यादव ने शनिवार

- प्रधानमंत्री नरेंद्र मोदी के नेतृत्व में सहकारिता को मिल रहे नए आयाम
- नए कार्यों में सहकारी समितियों को दी जा रही प्राथमिकता
- युवाओं को स्वावलंबी बनाने का सशक्त माध्यम सहकारी समितियां

20 फीसदी दुग्ध उत्पादन का हमारा लक्ष्य

सीएम ने कहा कि अभी दुग्ध-उत्पादन में प्रदेश तीसरे स्थान पर है, जो भविष्य में शीर्ष पर पहुंचेगा। इसी उद्देश्य से दुग्ध-उत्पादन में प्रदेश का योगदान 9 प्रतिशत से बढ़ाकर 20 प्रतिशत करने का लक्ष्य रखा गया है, जिसमें सहकारिता क्षेत्र की बड़ी भूमिका होगी।

को अंतर्राष्ट्रीय सहकारी दिवस के अवसर पर समन्वय भवन में मंत्र राज्य सहकारी संघ एवं अपेक्स बैंक ट्रेनिंग कॉलेज की ओर से आयोजित सहकारी युवा संवाद कार्यक्रम के दौरान कही। सीएम ने तीन नए आपराधिक कानूनों का जिक्र करते हुए कहा कि पीएम मोदी के नेतृत्व में न्याय की देवी की आंखों से पट्टी हटो है, क्योंकि आंख पर पट्टी रहते हुए न्याय कैसे हो सकता है। नागरिकों के मूल अधिकार संविधान में उल्लिखित हैं। इसी भावना से व्यक्तियों के आपसी स्वावलंबन व सहभागिता का समावेश सहकारिता में है। वर्तमान सरकार में सहकारिता को लेकर व्यवस्था पूरी तरह पारदर्शी है। नई समिति की पंजीयन प्रक्रिया 30 दिन में पूर्ण की जा रही है।

20 साल बाद साथ आए उद्भव-राज ठाकरे, बोले

महाराष्ट्र में नहीं चलेगी हिंदी थोपने की गुंडागर्दी

- उद्भव - राज ठाकरे ने की संयुक्त विजय रैली
- स्कूलों में हिंदी की अनिवार्यता पर दी चेतावनी
- मराठी के लिए लड़ना गुंडागर्दी, तो हम गुंडे हैं...



एजेंसी ■ मुंबई
महाराष्ट्र की प्राथमिक कक्षाओं में हिंदी की अनिवार्यता समाप्त करने के निर्णय पर शिवसेना (यूबीटी) और महाराष्ट्र नवनिर्माण सेना (मनसे) की संयुक्त विजय रैली मुंबई के वरली स्थित नेशनल स्पोर्ट्स कॉम्प्लेक्स के डोम में आयोजित की गई। रैली में दोनों दलों के नेता उद्भव और राज ठाकरे करीब 20 साल बाद एक साथ एक मंच पर दिखाई दिए। सभी दलों को न्योता दिया गया था, लेकिन कांग्रेस ने दूरी बनाने का फैसला किया है।

राज ठाकरे ने कहा कि आप किसी पर हिंदी नहीं थोप सकते हैं। महाराष्ट्र में हिंदी थोपने की गुंडागर्दी बर्दाश्त नहीं करेंगे। तीन भाषा का फॉर्मूला केंद्र से आया। हिंदी से कोई आपत्ति नहीं है, लेकिन इसे थोपा नहीं जाना चाहिए। अगर मराठी के लिए लड़ना गुंडागर्दी है तो हम गुंडे हैं। आप ऐसा सिर्फ इसलिए कर रहे हैं, क्योंकि आप सत्ता में हैं। यह सीएम देवेंद्र फडणवीस का काम है, जिसने हम दोनों भाइयों को साथ ला दिया है।

सबसे पहले महाराष्ट्र

राज ने कहा- हमारे लिए सबसे पहले महाराष्ट्र है। यदि कोई महाराष्ट्र की तरफ तिरछी नजर से देखेगा, तो उसे पहले हमारा सामना करना होगा। हिंदी बोलने वाले हमारे यहां रोजगार के लिए आते हैं। हिंदी बोलने वाले राज्य का विकास नहीं कर सकते हैं। बालासाहेब ने अंग्रेजी माध्यम से पढ़ाई की, लेकिन उन्होंने मराठी भाषा से समझौता नहीं किया। किसी को भी मराठी को तिरछी नजर से नहीं देना चाहिए।

मराठी के लिए हम साथ आए

उद्भव ठाकरे ने भाजपा को निशाने पर लेते हुए कहा कि भाजपा अफवाह फैलाने वाली पार्टी है। भाजपा हमें हिंदुत्व का पाठ न पढ़ाए। हमने न कभी हिंदुत्व छोड़ा था, न छोड़ेंगे। हिंदी के नाम पर गुंडागर्दी बर्दाश्त नहीं की जाएगी।

आडवाणी भी मिशनरी स्कूल में पढ़े

राज ठाकरे ने कहा- हमारे बच्चे इंग्लिश मीडियम जाते हैं तो हमारी मराठी पर सवाल उठते हैं। लालकृष्ण आडवाणी मिशनरी स्कूल में पढ़े हैं तो क्या उनके हिंदुत्व पर सवाल उठाए। हम हिंदी थोपना बर्दाश्त नहीं करेंगे। वे बस मुंबई को महाराष्ट्र से अलग करना चाहते हैं।

नीरव का भाई नेहल मोदी गिरफ्तार!

13600 करोड़ का पीएनबी घोटाला

एजेंसी ■ नई दिल्ली
पीएनबी घोटाले केस में भगोड़े कारोबारी नीरव मोदी के भाई नेहल मोदी को अमेरिका में गिरफ्तार किया गया है। यूनाइटेड स्टेट्स डिपार्टमेंट ऑफ जस्टिस की ओर से दी गई जानकारी के मुताबिक, भगोड़े आर्थिक अपराधी नीरव मोदी के भाई को 4 जुलाई को अमेरिकी अधिकारियों ने गिरफ्तार किया था। यह गिरफ्तारी ईडी और सीबीआई की ओर से संयुक्त रूप से

किए गए प्रत्यर्पण अनुरोध की गई। इससे पहले साल 2019 में ईडी ने इंटरपोल से नीरव को बैंक फंड्स को लूटने में मदद करने के आरोप में नेहल मोदी की भूमिका के लिए उसके खिलाफ रेड नोटिस जारी करने का अनुरोध किया गया था। पीएनबी में 13,600 करोड़ के धोखाधड़ी वाले बैंक लेनदेन के मामले के आरोपी और भगोड़े हीरा व्यापारी नीरव मोदी का भाई है।

एक और बोइंग विमान में आई तकनीकी खराबी

एजेंसी ■ कोलकाता

एक के बाद एक विमानों के रद्द होने की सूचना से हवाई यात्रियों की परेशानियां बढ़ गई हैं। कोलकाता के नेताजी सुभाष चंद्र बोस इंटरनेशनल एयरपोर्ट से उड़ान भरने वाली एक फ्लाइट, जो बैंकाक जाने वाली थी, तकनीकी खराबी के चलते वापस पार्किंग स्टैंड पर लौट आई। आबादी के लिहाज से रूस दुनिया का नौवां सबसे बड़ा देश है, लेकिन वहां जनसंख्या कम होने का खतरा बढ़ रहा है।



को तकनीकी खराबी की वजह से वापस लौटी और बाद में पार्किंग बे में उसे खड़ा किया गया। फ्लाइट को दिनभर के लिए रद्द कर दिया गया।

कोलकाता से बैंकॉक जा रही फ्लाइट रद्द

विमान में 130 यात्री और सात क्रू सदस्य थे

पलैप से संबंधित समस्या आई

विमान की शुक्रवार देर रात 1:35 बजे कोलकाता में लैंडिंग हुई और उसे कोलकाता से बैंकाक डॉन मुआंग इंटरनेशनल एयरपोर्ट के लिए तड़के 2:35 बजे टेकऑफ़ करना था। बोइंग 737 नई पीढ़ी के विमान में पलैप से संबंधित समस्या आ गई और इसलिए विमान को वापस पार्किंग बे में लाया गया जिसके बाद उड़ान रद्द हो गई।

जब केस निपट जाए तो जज को उसका पीछा छोड़ देना चाहिए

- सम्मान समारोह: मुख्य न्यायाधीश बीआर गवई ने दी सलाह
- समाज की समस्याओं को समझते हुए फैसला दें अदालत
- कुछ न्यायाधीशों के अशिष्ट व्यवहार को शिकायतें भी आईं

एजेंसी ■ मुंबई
सीजेआई बीआर गवई ने शनिवार को कहा कि कानून या संविधान की व्याख्या की जरूरतों को ध्यान में रखकर व्यावहारिक ढंग से की जानी चाहिए। मुंबई में बॉम्बे हाईकोर्ट की तरफ से उनके सम्मान में आयोजित कार्यक्रम में बोलते हुए

उन्होंने कहा कि न्यायालयों को समाज की समस्याओं को समझते हुए फैसले देने चाहिए। कानून या संविधान की व्याख्या आज की

पीढ़ी की समस्याओं के संदर्भ में होनी चाहिए। यह व्याख्या व्यावहारिक होनी चाहिए और समाज की जरूरतों के अनुरूप होनी चाहिए। सीजेआई ने कहा कि न्यायाधीशों को अपने विवेक, पद की शपथ और कानून के अनुसार काम करना चाहिए। जब कोई केस निपट जाए, तो जज को उसका पीछा छोड़ देना चाहिए।



रूस लड़कियों को बच्चे पैदा करने दे रहा 1 लाख

एजेंसी ■ मॉस्को

रूस में कम उम्र की लड़कियों को गर्भवती होने के लिए प्रोत्साहित किया जा रहा है। सरकार बच्चों को जन्म देने और उसका पालन-पोषण करने के लिए इन्हें करीब एक लाख रूए की मदद दे रही है। यह योजना मार्च 2025 में रूस के 10 हिस्सों में शुरू हुई है। इसका मकसद देश में कम होती जनसंख्या और बढ़ती उम्र के लोगों की समस्या को दूर करना है। पहले यह योजना



सिर्फ बालिंग महिलाओं के लिए थी। लेकिन अब इसमें नाबालिंग लड़कियों को भी शामिल कर लिया गया है, ताकि वे भी बच्चे पैदा करने के लिए प्रोत्साहित हों। रूस में

घटती जनसंख्या और बूढ़ी आबादी से जूझ रहा देश

2023 में प्रति महिला औसत जन्म दर 1.41 थी, जबकि आबादी को स्थिर रखने के लिए 2.05 की दर जरूरी मानी जाती है। इसलिए रूस सरकार ऐसी योजनाएं चला रही है, जिन्हें 'प्रोनेटलिस्ट नीतियां' कहा जाता है। इनका मकसद लोगों को ज्यादा बच्चे पैदा करने के लिए प्रेरित करना है। आबादी के लिहाज से रूस दुनिया का नौवां सबसे बड़ा देश है, लेकिन वहां जनसंख्या कम होने का खतरा बढ़ रहा है।

सुरक्षाबलों ने दो नक्सलियों को मार गिराया

बीजापुर। शनिवार को छत्तीसगढ़ एक बीजापुर में सुरक्षाबलों और नक्सलियों के बीच मुठभेड़ हुई। दंतेवाड़ा-बीजापुर सीमा पर हुई इस मुठभेड़ में दो माओवादियों की मौत हो गई है। पुलिस ने यह जानकारी दी। एक पुलिस अधिकारी ने बताया कि इंद्रावती राष्ट्रीय उद्यान क्षेत्र में उस समय मुठभेड़ शुरू हो गई, जब सुरक्षा बलों की एक संयुक्त टीम नक्सल विरोधी अभियान पर निकली थी। उन्होंने बताया कि वरिष्ठ माओवादी कैडरों की मौजूदगी की खुफिया जानकारी ने आधार पर अभियान शुरू किया गया था और शुक्रवार से ही इलाके में रुक-रुक कर गोलीबारी हो रही थी। मुठभेड़ स्थल से दो पुरुष नक्सली के शव और हथियार बरामद किए गए हैं।

नेशनल हाईवे पर टोल टैक्स में 50 फीसदी की कटौती

एजेंसी ■ नई दिल्ली

अगर आप रोड ड्रिप के शौकीन हैं या फिर रोजाना नेशनल हाईवे से सफर करते हैं तो यह खबर आपको राहत दे सकती है। सरकार ने नेशनल हाईवे पर टोल टैक्स में 50 फीसदी की कटौती की है। यह कटौती खासतौर पर उन हाईवे पर की गई है, जहां फ्लाईओवर, ब्रिज, टनल और एलिवेटेड स्ट्रेच बने हैं। यानी अब आपके सफर की लागत घट जाएगी। टोल टैक्स का नया नियम लागू हो चुका है। यात्रियों को जल्द ही इसका फायदा भी मिलना शुरू हो जाएगा। एनएचआई के मुताबिक, पुराने नियमों के चलते हाईवे पर



हर किमी पर कोई ना कोई स्पेशल इंफ्रास्ट्रक्चर बना हुआ है, जिसके लिए औसत टोल का 10 गुना चार्ज देना पड़ता था, ताकि उस इंफ्रास्ट्रक्चर की लागत को वसूला जा सके। लेकिन अब नए नियमों में यह टोल 50 प्रतिशत तक कम हो जाएगा।

देशभर में टोल टैक्स का नया नियम हो चुका लावू

केंद्र का नया फॉर्मूला

उदाहरण के तौर पर मान लीजिए कि नेशनल हाईवे का एक हिस्सा 40 किलोमीटर लंबा है। और इस पूरे हिस्से में दांचे यानी फ्लाईओवर, ब्रिज या फिर टनल हैं। ऐसे में टोल की गणना के लिए दो तरीके अपनाए जाते हैं। पहला- दांचे की लंबाई को 10 गुना किया जाता है। यानी 10×40=400 किमी। दूसरा- पूरे हाईवे के हिस्से की लंबाई को 5 गुना किया जाता है। यानी 5×40=200 किमी। अब इनमें से जो कम होगा, उसी के आधार पर टोल टैक्स वसूला जाएगा।

रिसर्व ने चौकाया
यूपी में 14.47
अविकसित और
20.17 फीसदी
कम वजनी

एमपी में 14.84 प्रीमैच्योर और 20.59 फीसदी कम वजनी बच्चे ले रहे जन्म

सत्ता सुधार ■ भोपाल/नई दिल्ली

बच्चों के जन्म के दौरान तमाम प्रकार की सावधानियां बरती जाती हैं। हालांकि, कई बार समय से पहले भी कुछ बच्चों का जन्म हो जाता है। इस बीच आईआईटी दिल्ली, इंटरनेशनल इंस्टिट्यूट फॉर पॉपुलेशन साइंसेज मुंबई और ब्रिटेन-आयरलैंड की संस्थाओं ने संयुक्त शोध में ऐसा दावा किया है, जो लोगों को हैरान कर रहा है। दरअसल, रिपोर्ट में दावा किया गया है कि देश में 13 प्रतिशत

बच्चे समय से पहले जन्म ले रहे हैं। इतना ही नहीं, 18 फीसदी बच्चों का वजन जन्म के समय कम रह रहा है। वहीं रिपोर्ट में दावा किया गया है कि मध्य प्रदेश में 14.84 फीसदी प्रीमैच्योर और 20.59 फीसदी कम वजनी बच्चे जन्म ले रहे हैं। यूपी में 14.47 फीसदी प्रीमैच्योर और 20.17 फीसदी कम वजनी बच्चों का जन्म हो रहा है। रिपोर्ट में दावा किया गया है कि हिमाचल और उत्तराखंड में बच्चों के समय से पूर्व जन्म की

- हिमाचल प्रदेश और उत्तराखंड में समय से पहले जन्म की दर सबसे अधिक
- देश में हर 8वां बच्चा समय से पहले व छटा कम वजन के साथ जन्म ले रहा



दर सबसे अधिक है। दोनों राज्यों में क्रमशः ये संख्या 39 फीसदी और 27 फीसदी है। वहीं, पंजाब में कम वजन के बच्चों की जन्म

दर सबसे अधिक है जो 22 फीसदी है। रिपोर्ट में मिजोरम, त्रिपुरा, मणिपुर दोनों ही मापदंडों पर बेहतर है।

इसलिए बढ़ रही दर

दावा किया गया है कि गर्भावस्था के दौरान पीएम 2.5 (2.5 माइक्रोन से छोटे कण) का बढ़ता स्तर जन्म से जुड़ी जटिलताओं का बड़ा कारण बन रहा है। हर 10 माइक्रोग्राम/घन मीटर की वृद्धि से कम वजन वाले बच्चों की संभावना 5 और प्रीमैच्योर डिलीवरी की संभावना 12 प्रतिशत तक बढ़ जाती है। कई राज्यों में प्रदूषण बेहद खतरनाक स्थिति में पाया जाता रहा है, जिसके कारण गर्भवती महिलाओं के स्वास्थ्य पर बड़ा खतरा मंडरा रहा है।

डॉ. श्यामा प्रसाद मुखर्जी एक राष्ट्र, एक संविधान के महान सेनानी थे

डॉ. श्यामाप्रसाद मुखर्जी के जन्मदिवस 6 जुलाई पर विशेष

कुछ व्यक्तित्व ऐसे होते हैं, जो अपने विचारों, संघर्षों और बलिदानों से समय की धारा को मोड़ने का संकल्प रखते हैं। डॉ. श्यामा प्रसाद मुखर्जी ऐसे ही युगपुरुष थे, जिनकी राष्ट्रभक्ति, दूरदृष्टि और दृढ़ संकल्प ने भारत की एकता-अखंडता को सुदृढ़ किया। डॉ. श्यामा प्रसाद मुखर्जी ऐसे ही एक युगद्रष्टा थे, जिनका जीवन भारत की एकता, अखंडता और संप्रभुता के लिए समर्पित था। वे केवल एक राजनेता नहीं, बल्कि शिक्षाविद, समाज सुधारक और सांस्कृतिक राष्ट्रवाद के प्रबल प्रवक्ता थे। 6 जुलाई को उनका जन्मदिवस केवल एक स्मरण तिथि नहीं, बल्कि राष्ट्रनिष्ठा, त्याग और सिद्धांतों के प्रति प्रतिबद्धता का प्रतीक है।

देश की स्वतंत्रता के पश्चात जम्मू-कश्मीर को लेकर जो परिस्थितियाँ निर्मित हुईं, वे राष्ट्र की एकता के लिए चुनौती बन गई थीं। अनुच्छेद 370 और

35ए जैसे प्रावधानों ने जम्मू-कश्मीर को भारत से पृथक करने का प्रयास किया। डॉ. श्यामा प्रसाद मुखर्जी ने इस वैचारिक विभाजन का डटकर विरोध किया। उनका स्पष्ट मत था कि एक देश में दो प्रधान, दो विधान और दो निशान नहीं चल सकते। यह केवल एक नारा नहीं, बल्कि उनका जीवन दर्शन था। उन्होंने कहा था कि जब कश्मीर भारत का अभिन्न अंग है, तो वहाँ भी भारत के समान संविधान और शासन होना चाहिए। अपने इस सिद्धांत को सत्य सिद्ध करने के लिए उन्होंने अपना जीवन न्यौछावर कर दिया। उनका बलिदान व्यर्थ नहीं गया, वर्षों बाद उनका सपना साकार हुआ जब 2019 में प्रधानमंत्री श्री नरेन्द्र मोदी जी के नेतृत्व में अनुच्छेद 370 और 35ए को निरस्त किया गया। यह कदम केवल एक संवैधानिक सुधार नहीं था, बल्कि यह भारत की एकता और अखंडता को मजबूत करने का

ऐतिहासिक संकल्प था। इस निर्णय के पीछे डॉ. मुखर्जी के राष्ट्रवाद की विचारधारा स्पष्ट रूप से झलकती है। डॉ. श्यामा प्रसाद मुखर्जी ने भारतीय विचारधारा प्रस्तुत की। जब पंडित जवाहरलाल नेहरू के नेतृत्व में वैचारिक प्रतिबद्धताएँ राष्ट्रहित से टकराने लगीं, तब उन्होंने मंत्रिमंडल से त्यागपत्र दे दिया। यह केवल पद का त्याग नहीं था, बल्कि राष्ट्रहित के लिए एक साहसिक और कर्तव्य निष्ठ कदम था। इसके बाद उन्होंने भारतीय जनसंघ की स्थापना की, जो भविष्य में भारतीय जनता पार्टी के रूप में विकसित होकर देश की सबसे बड़ी राजनीतिक शक्ति बनी। डॉ. मुखर्जी का सबसे बड़ा संघर्ष जम्मू-



हेमंत खंडेलवाल

कश्मीर की यात्रा करने का साहस दिखाया, जिसके बाद उन्हें गिरफ्तार कर लिया गया। श्रीनगर की जेल में रहस्यमय परिस्थितियों में उनकी मृत्यु 23 जून 1953 को हुई। अत्यंत पीड़ादायक है कि न उन्हें समुचित चिकित्सा व्यवस्था प्रदान की गई और न ही उनकी मौत की निष्पक्ष जांच की गई। उनकी माता योगमाया देवी ने इसे 'मेडिकल मर्डर' करार दिया, पर सत्ता तंत्र मौन रहा। डॉ. मुखर्जी का यह बलिदान व्यर्थ नहीं गया। उनके निधन के कुछ सप्ताहों के भीतर ही

कश्मीर की परमिट प्रणाली समाप्त कर दी गई और धीरे-धीरे वह व्यवस्था बदली, जिसने देश के भीतर अलगाव और तनाव पैदा किया था। हालांकि कांग्रेस सरकारों ने दशकों तक उनकी चेतावनियों को नजरअंदाज किया, परन्तु उनकी विचारधारा आज भी भारतीय राष्ट्रवाद का आधार है। 2004 के बाद जब देश में कांग्रेस की सत्ता रही, तो तब जम्मू-कश्मीर को विशेष स्वायत्तता देने की बातें पुनः उठीं। पूर्व प्रधानमंत्री डॉ. मनमोहन सिंह ने 2010 में जम्मू-कश्मीर की स्वायत्तता की बात कहकर भारत की जनता के हितों के साथ खिलवाड़ किया। कांग्रेस ने पीछीपी की कठपुतली बनकर आतंकवादियों के प्रति नरमी बरती, जिससे कश्मीर में दशकों तक हिंसा और विस्थापन हुआ। हजारों नागरिक शरणार्थी बने और उनकी जिंदगी कठिन हुई। इस दौरान अलगाववादी शक्तियाँ को बढ़ावा मिला और भारत विरोधी गतिविधियाँ फलने-फूलने लगीं। इसके विपरीत, प्रधानमंत्री

श्री नरेंद्र मोदी ने 2014 के बाद जम्मू-कश्मीर से आतंकवाद और अलगाववाद को दफन कर देश की एकता को मजबूत किया। डॉ. मुखर्जी के संघर्ष और बलिदान के कारण ही जम्मू-कश्मीर आज भारत का अभिन्न हिस्सा है। भारतीय जनसंघ से भाजपा तक की राजनीति का मूल राष्ट्रवाद रहा है, जिसने देश की अखंडता और सुरक्षा को सर्वोपरि रखा। शिक्षा के क्षेत्र में भी डॉ. मुखर्जी ने अमूल्य योगदान दिया। उन्होंने उच्च शिक्षा को भारतीय संस्कृति से जोड़ने पर जोर दिया, ताकि देश की युवा पीढ़ी अपने सांस्कृतिक मूल्यों के साथ आधुनिक ज्ञान प्राप्त कर सके। आज नई शिक्षा नीति में भी उनके विचारों की परछाईं मिलती है। प्रधानमंत्री श्री नरेन्द्र मोदी के नेतृत्व में केन्द्र सरकार की कई जनकल्याणकारी योजनाएँ प्रधानमंत्री आवास योजना, उज्ज्वला योजना, आयुष्मान भारत, तीन तलाक विरोधी कानून, डॉ. मुखर्जी के सामाजिक दृष्टिकोण और राष्ट्रहित के विचारों का

प्रतिफल हैं। ये योजनाएँ देश के गरीब और पिछड़े तबकों को सशक्त बनाने का प्रयास करती हैं, जैसा कि डॉ. मुखर्जी ने सदैव समर्थन किया।

डॉ. श्यामाप्रसाद मुखर्जी भारत के महान राष्ट्रवादी नेता थे, जिनका जीवन देशभक्ति और समर्पण की मिसाल है। वे पद, प्रतिष्ठा या स्वार्थ से ऊपर उठकर केवल देश की सेवा में लगे रहे। डॉ. श्यामाप्रसाद मुखर्जी का जीवन हमें सिखाता है कि सच्चा राष्ट्रवाद केवल सत्ता प्राप्ति का साधन नहीं, बल्कि सिद्धांतों और न्याय के लिए निरंतर संघर्ष है। आज जब भारत 2047 में स्वावलंबी और विकसित राष्ट्र बनने की दिशा में अग्रसर है, तब उनकी शिक्षाएँ और भी प्रासंगिक हो जाती हैं। डॉ. मुखर्जी का आदर्श और बलिदान हमारे लिए एक अमर प्रेरणा हैं, जो आने वाली पीढ़ियों को एकजुट, मजबूत और आत्मनिर्भर भारत बनाने के लिए प्रेरित करते रहेंगे।

(लेखक भाजपा मध्य प्रदेश के अध्यक्ष व बैतूल विधायक हैं)

सीएम ने दी 265.56 करोड़ लागत के विकास कार्यों की सौगात, कहा-

ग्वालियर-चंबल बनेगा विकास का नया केन्द्र

फुटबॉल खिलाड़ियों के लिए खेल कॉम्पलेक्स का हुआ लोकार्पण

सत्ता सुधार ■ भोपाल

हमारी सरकार प्रदेश के समग्र विकास के लिए संकल्पित है। हम सबके जीवन में उजाला लाने के लिए कटिबद्ध हैं। ग्वालियर-चंबल क्षेत्र शीघ्र ही राज्य का सबसे विकसित क्षेत्र बनेगा। इस क्षेत्र में शीघ्र ही रोजगार के नए अवसर और विकास की नई धाराएं बहने वाली हैं। मुख्यमंत्री शनिवार को ग्वालियर के आईएसबीटी परिसर में विकास कार्यों के लोकार्पण एवं भूमिपूजन समारोह को संबोधित कर रहे थे। मुख्यमंत्री ने 265.56 करोड़ रुपये की लागत के विभिन्न विकास कार्यों का रिमोट का बटन दबाकर लोकार्पण एवं भूमिपूजन किया। उन्होंने विभिन्न शासकीय योजनाओं के अंतर्गत पात्र हितग्राहियों को मंच से हितलाभ भी वितरित किए।

मुख्यमंत्री ने कहा कि प्रदेश में नदियों को जोड़ने का अभियान चल रहा है। केन्द्र सरकार की मदद से यहां पार्वती, कालीसिंध और चंबल नदियों को आपस में जोड़ने की राष्ट्रीय नदी लिंक परियोजना पर करीब 70 हजार करोड़ रुपये की लागत से काम किया जा रहा है। साथ ही केन-बेतवा राष्ट्रीय नदी लिंक परियोजना से भी ग्वालियर-चंबल क्षेत्र के किसानों को व्यापक स्तर पर लाभ मिलने वाला है। उन्होंने कहा कि इस क्षेत्र के बीहड़ों को अब बेहतर तरीके से विकसित किया जा रहा है। यहां के बीहड़ों में जल्द ही केन्द्र सरकार के सहयोग से 2000 मेगावाट क्षमता का एक बड़ा सोलर पॉवर प्लांट स्थापित किया जा रहा है। यह मध्यप्रदेश और उत्तरप्रदेश की संयुक्त परियोजना होगी। उन्होंने कहा आगरा से ग्वालियर के बीच बन रहे नये सिवस-लेन नेशनल हाई-वे के चलते बड़े-बड़े उद्योगपतियों ने इस क्षेत्र में बड़ा निवेश करने में



सीएम शगुन कालिफाफा लेकर ग्वालियर आए- सिंधिया

केंद्रीय संचार एवं पूर्वोत्तर राज्य विकास मंत्री ज्योतिरादित्य सिंधिया ने कहा कि मुख्यमंत्री डॉ. यादव के नेतृत्व में मध्यप्रदेश विकास की नई इबारत लिख रहा है। पीएम मोदी विश्व पटल पर भारत के गौरव को प्रतिस्थापित करने में कोई कसर नहीं छोड़ रहे हैं। मुख्यमंत्री ने दिन-रात एक कर प्रदेश की जनता के लिए औद्योगिक क्रांति की शुरुआत की है। उन्होंने कहा कि मुख्यमंत्री शगुन कालिफाफा लेकर ग्वालियर आए हैं। हमारी मांग थी कि ग्वालियर-चंबल संभाग में डॉ. अबेंडकर धाम की स्थापना हो, जो बाबा साहेब की विचारधारा का मंथन केंद्र बने। उन्होंने बताया कि ग्वालियर जिले के डबरा के जौरासी गांव में 8 करोड़ रुपये की लागत से डॉ. अबेंडकर धाम बन रहा है।

अपनी रुचि दिखाई है। इससे यहां तेजी से औद्योगिक विकास होगा और इस क्षेत्र का कायाकल्प भी सुनिश्चित होगा। मुख्यमंत्री ने ग्वालियर के गौरवशाली अतीत का स्मरण करते हुए कहा कि यह भारत रत्न अटल बिहारी वाजपेयी की जन्मभूमि और राजमाता विजयाराजे सिंधिया की कर्मभूमि रही है। प्रदेश की धरती से भारत के विकास का दीपक अटलजी के रूप में प्रज्वलित हुआ था। भारत मानवता के लिए जीता है। उन्होंने ग्वालियर की जनता को बधाई देते हुए कहा कि वाकई यहां अतिभय्य आईएसबीटी लोकार्पित हुआ है। सांसद ग्वालियर भारत सिंह कुशवाहा ने कहा

कि जिसकी नीयत और नीति नेक होती है, वही देश और प्रदेश को आगे ले जा सकता है। मुख्यमंत्री डॉ. यादव के नेतृत्व में मध्यप्रदेश लगातार आगे बढ़ रहा है। देश को कर्मठ प्रधानमंत्री और प्रदेश को कर्मनिष्ठ मुख्यमंत्री मिले हैं। उन्होंने कहा कि ग्वालियर में भारत रत्न स्व. अटल बिहारी वाजपेयी का भव्य स्मारक बन रहा है। सामाजिक न्याय एवं दिव्यांगजन कल्याण तथा उद्यानिकी एवं खाद्य प्रसंस्करण मंत्री नारायण सिंह कुशवाहा, विधायक मोहन सिंह राठौर, प्रीतम लोधी, जिला पंचायत अध्यक्ष ग्वालियर दुर्गाेश कुंवर जाटव, पूर्व मंत्री अनूप मिश्र, पूर्व मंत्री इमरती

15 लाख छात्रों को सीएम

बांटेंगे मुफ्त साइकिल

मध्य प्रदेश की मोहन सरकार ने विद्यार्थियों को एक बड़ी खुशखबरी दी है। स्कूल शिक्षा विभाग की ओर से उन्हें बड़ी संख्या में नि:शुल्क साइकिल दी जा रही है। इसके दिशा-निर्देश जारी करने के बाद अब इसके कार्यक्रम की घोषणा भी कर दी गई है। इसमें कक्षा छठवीं और नवीं के विद्यार्थियों को साइकिल दी जाएगी। अब इसे लेकर मुख्यमंत्री डॉ. मोहन यादव ने एक्स पर इसकी जानकारी साझा की है। उन्होंने एक पोस्टर शेयर करते हुए कहा कि 10 जुलाई को प्रदेश में 15 लाख से अधिक स्कूली विद्यार्थियों को साइकिलें वितरित की जाएगी। वही, पोस्टर के अंदर लिखा है, शिक्षा की राह होगी साइकिल के संग आसान, कक्षा 6वीं और 9वीं में प्रवेश करने वाले विद्यार्थियों को दी जाएगी नि:शुल्क साइकिल। 15 लाख से अधिक विद्यार्थियों को मिलेगी नई ऊर्जा, नई रफ्तार, समानता और सुविधा की ओर बढ़ता मध्यप्रदेश।

देवी सहित जनप्रतिनिधि एवं बड़ी संख्या में नागरिकगण उपस्थित थे।

आज ग्वालियर के लिए गौरवशाली

दिन: तोमर- ऊर्जा मंत्री प्रद्युम्न सिंह तोमर ने कहा कि आज ग्वालियर के लिए गौरवशाली दिन है। ग्वालियर के हजीरा अस्पताल की पहला स्थान मिला है। इसे जिला अस्पताल के समकक्ष बनाया जाए। उन्होंने कहा ग्वालियर में बड़े उद्योगों की स्थापना की जाए। कार्यक्रम के अंतर्गत नेशनल मंत्री श्री तुलसी सिलावट ने सभी का आभार व्यक्त करते हुए कहा कि सरकार विकास के कामों को तेजी से बढ़ा रही है। प्रदेश का कोई भी क्षेत्र विकास के लाभ से वंचित नहीं रहेगा।

भारी बारिश के बीच खिचनी खुर्द पहुंचे केंद्रीय मंत्री शिवराज कहा-

मुख्यमंत्री डॉ. यादव आदिवासियों के नुकसान को लेकर अत्यंत संवेदनशील

सत्ता सुधार ■ भोपाल

केंद्रीय मंत्री शिवराज सिंह चौहान शनिवार को भारी बारिश के बीच अपने संसदीय क्षेत्र के खिचनी खुर्द गांव पहुंचे। कीचड़ भरे रास्तों पर पैदल चलते हुए उन्होंने बाढ़ और बारिश से प्रभावित आदिवासी परिवारों के घरों का निरीक्षण किया और नुकसान का जायजा लिया। इस दौरान अधिकारियों को भी आड़े हाथों लिया। केंद्रीय मंत्री शिवराज सिंह चौहान ने पीड़ितों से सीधे संवाद कर उनका हालचाल जाना और उन्हें हरसंभव सहायता का

भरोसा दिलाया। शिवराज सिंह चौहान ने कहा कि मैं सांसद या मंत्री के रूप में नहीं, आपके सेवक के रूप में आया हूं, ताकि आपका दर्द बांट सकूं। उन्होंने स्पष्ट कहा कि राज्य सरकार आदिवासियों के साथ है और गरीब कल्याण ही उसका उद्देश्य है। उन्होंने भरोसा दिलाया कि



किसी भी पीड़ित आदिवासी के साथ अन्याय नहीं होने दिया जाएगा। शिवराज ने कुछ अधिकारियों पर अमानवीय व्यवहार का आरोप लगाते हुए कहा कि ऐसे अधिकारी जिन्होंने सरकार की छवि को नुकसान पहुंचाया है, उन्हें दंडित किया जाएगा। उन्होंने बताया कि मुख्यमंत्री से इस विषय पर चर्चा हुई है और मुख्यमंत्री

आदिवासियों के नुकसान को लेकर अत्यंत संवेदनशील हैं। जल्द ही सर्वे कराकर प्रभावितों को भरपाई दी जाएगी। तत्काल सहायता के लिए स्वेच्छानुदान से मदद की जाएगी। आदिवासी बहनों के घर किया भोजन-स्थानीय आदिवासी बहनों ने अपने अस्थायी घर में प्रेमपूर्वक मंत्री शिवराज सिंह को भोजन कराया। बारिश के बावजूद बड़ी संख्या में ग्रामीण खेत में लगी पंचायत में शामिल हुए और अपनी समस्याएं साझा कीं।

बयान

कांग्रेस सिर्फ भ्रम फैलाने का काम करती है, हमने जातिगत जनगणना की पहल की

सरकार ओबीसी को 27 प्रतिशत आरक्षण देने प्रतिबद्ध: मुख्यमंत्री

सत्ता सुधार ■ भोपाल

मुख्यमंत्री डॉ. मोहन यादव ने शनिवार को मोहिया से बातचीत करते हुए कांग्रेस पर निशाना साधा। मुख्यमंत्री ने कहा कि हमारी सरकार ओबीसी वर्ग को 27 प्रतिशत आरक्षण देने के लिए प्रतिबद्ध है। अधिकारियों को निर्देश दिए हैं कि आंकड़ों के अनुसार कानून का मसौदा तैयार किया जाए, जिसे विधानसभा में प्रस्तुत किया जाएगा। 14 प्रतिशत बचे लोगों को भी आरक्षण का लाभ मिले। प्रमोशन में सबको लाभ दिया गया। उन्होंने कहा कि भाजपा सरकार आरक्षण भी ठोस काम कर रही है। भाजपा की सरकार

ने तो सामान्य को भी 10 प्रतिशत का आरक्षण दिया है। मुख्यमंत्री ने कांग्रेस पर निशाना साधते हुए कहा कि कांग्रेस सिर्फ भ्रम फैलाने का काम करती है। हमने जातिगत जनगणना की पहल की, लेकिन कांग्रेस अब उसका श्रेय लेने की कोशिश कर रही है। सच ये है कि कांग्रेस ने कभी ओबीसी को न मुख्यमंत्री बनाया, न उन्हें आरक्षण देना चाहा। जनता अब सब जान चुकी है। राहुल गांधी के भोपाल दौरे को लेकर पूछे गए सवाल पर मुख्यमंत्री ने कहा कि राहुल गांधी यहां आकर क्या करेंगे? उनकी और कांग्रेस की दाल अब मध्यप्रदेश में नहीं गलने वाली है। उन्होंने कहा कि

बाबा साहेब आंबेडकर ने जीवन भर संघर्ष किया, लेकिन कांग्रेस ने उन्हें कभी सम्मान नहीं दिया। हमारी सरकार सभी वर्गों को साथ लेकर चल रही है। मध्यप्रदेश को बताया शांति का टापू- मुख्यमंत्री ने दावा किया कि कांग्रेस जितनी भी कोशिश कर ले, मध्यप्रदेश की शांति को भंग नहीं कर सकती। उन्होंने कहा कि मध्यप्रदेश शांति का टापू है और हमारी सरकार इस अमन-चैन को बनाए रखने के लिए पूरी तरह सज्ज है। सीएम ने कहा कि केंद्र और राज्य सरकार दोनों ही सहकारिता के क्षेत्र को गंभीरता से ले रही हैं।

ओबीसी से सिर्फ वोट लेना चाहती है भाजपा: पटवारी

मध्य प्रदेश में ओबीसी को 27 फीसदी आरक्षण देने के मामले में कोट की टिप्पणी के बाद प्रदेश में सियासत गरमाई गई है। मामले को लेकर प्रदेश अध्यक्ष जीतू पटवारी और नेता प्रतिपक्ष उमंग सिंधार ने प्रेस कॉन्फ्रेंस की। जीतू पटवारी ने कहा कि जुलाई के आखिरी में राहुल गांधी एमपी आएंगे। वे बुंदेलखंड का दौरा और ओबीसी के लोगों से संवाद करेंगे। जीतू पटवारी ने कहा कि ओबीसी को 2019 में कमलनाथ ने आरक्षण 27 फीसदी लागू किया था। बीजेपी ने सरकार की चोरी की, ओबीसी के भविष्य की चोरी की, बीजेपी सरकार ने प्रयास किया कैसे आरक्षण रुके, स्टे लगाकर बीजेपी ओबीसी के साथ धोखा कर रही है। सुप्रीम कोर्ट ने कहा कि कानून बन गया है तो लागू क्यों नहीं किया गया। 4



सिंह आरक्षण की लड़ाई नहीं लड़ पाए। मोहन यादव पीएम को पिछड़े वर्ग का बताते हैं। पिछड़ों को पिछड़ा कर रहे हैं। ओबीसी छात्र मेहनत करते लेकिन उन्हें आरक्षण का लाभ नहीं मिल पाता है। सुप्रीम कोर्ट ने कहा था 50 फीसदी से ज्यादा नहीं होगा। तुषार मेहता सरकार की बात कर रहे, ये सरकार का मत था। सरकार को तत्काल इस पर निर्णय लेना चाहिए। रिजल्ट होल्ड हो गए। ओबीसी के छात्र खेतों में काम कर रहे हैं।

जल गंगा संवर्धन अभियान में खंडवा पहले रायसेन दूसरे व बालाघाट तीसरे स्थान पर

जल संरक्षण और संवयन को बढ़ावा देने अभियान को मिली बड़ी सफलता

भोपाल। जल गंगा संवर्धन अभियान में श्रेष्ठ कार्य करने वाले खंडवा जिले ने प्रथम स्थान, रायसेन ने द्वितीय और बालाघाट ने तृतीय स्थान प्राप्त किया है। मध्य प्रदेश राज्य रोजगार गाट्टी परिषद द्वारा शुक्रवार को जिला व जनपद स्तरीय पुरस्कार की सूची जारी की है। जल गंगा संवर्धन अभियान में उत्कृष्ट कार्य करने वाले जिलों की रैंकिंग सूची में जल गंगा संवर्धन अभियान में खंडवा जिले ने 92.50 प्रतिशत, रायसेन जिले ने 92.35 प्रतिशत और बालाघाट

जिले ने 87.56 प्रतिशत अंक प्राप्त कर प्रदेश में प्रथम, द्वितीय और तृतीय स्थान प्राप्त किया है। जल गंगा संवर्धन अभियान में खेत-तालाब के निर्माण में उत्कृष्ट कार्य वाले जिले को पुरस्कार देने के लिए ए और बी दो श्रेणियां बनाई गई थी। ए श्रेणी में 4 या उससे कम जनपदों को शामिल किया गया था। शुक्रवार को जारी सूची में ए श्रेणी जिसमें 4 या उससे कम जनपद हैं, उसमें अनूपपुर जिला व बी श्रेणी जिसमें 5 या इससे अधिक जनपद हैं, उसमें बालाघाट जिले ने अपना स्थान बनाया है।

ब्रीफ न्यूज

गिह्री फैलाने की बात को लेकर महिला से मारपीट

श्यापुर। जिले के बड़ौदा थाना क्षेत्र के अंतर्गत ग्राम लुहाड़ में एक महिला से गिह्री फैलाने की बात को लेकर शुक्रवार की रात्रि 8 बजे मारपीट कर जान से मारने की धमकी दी गई है। पुलिस ने मामले में शनिवार को सुबह 9 बजे केस दर्ज कर लिया है। पुलिस ने जानकारी दी कि परि्यादिया सुनीता पत्नि सत्यनारायण गुर्जर उम्र 28 साल ने थाने आकर रिपोर्ट दर्ज कराई कि उसके ग्राम लुहाड़ में आरोपीगण मायाबाई, बनवारी, राकेश गुर्जर ने अपने घर के सामने गिह्री फैलाने की बात को लेकर गाली गलौच करते हुए मारपीट कर दी तथा जान से मारने की धमकी दी है।

बंधक श्रम जिला सर्तकता समिति का गठन

श्यापुर। कलेक्टर अर्पित वर्मा की अध्यक्षता में बंधक श्रम जिला सर्तकता समिति का गठन किया गया है। बंधक श्रम प्रथा (समाप्ति) अधिनियम के तहत उक्त समिति का गठन किया गया है। शासन के निर्देशानुसार कलेक्टर अर्पित वर्मा की अध्यक्षता में गठित समिति में पुलिस अधीक्षक, सीईओ जिला पंचायत, सहायक आयुक्त आदिम जाति कल्याण विभाग, एसडीएम श्यापुर, कराहल, विजयपुर, एलडीएम सहित अनुसूचित जनजाति मोर्चा प्रदेश मंत्री नंदकिशोर आदिवासी कराहल, पूर्व नपा उपाध्यक्ष मिथलेश तोमर श्यापुर एवं पूर्व पार्षद विश्वनाथ त्रिपाठी श्यापुर को सदस्य के रूप में शामिल किया गया है।

बोहरा समाज ने मनाया मातमी पर्व मोहर्रम



श्यापुर। दाऊदी बोहरा समाज ने शनिवार को मोहर्रम की 10 तारीख मनाते हुए मातमी पर्व मोहर्रम मनाया है, इस दौरान बोहरा समाज के सभी लोग पारम्परिक वेशभूषा में दोपहर 3 बजे जुलूस में शामिल हुए और इमाम हुसैन को याद करते हुए मातम मनाया गया।

बोहरा समाज के प्रवक्ता सिराज दाउदी ने बताया कि इमाम हुसैन की याद में बोहरा समाज ने 10 दिवसीय मातमी पर्व मोहर्रम का समापन हुआ, इस मौके पर सुबह से ही बोहरा समाज के सभी लोगो ने भूखे-प्यासे रहकर मातम मनाया और इसके बाद दोपहर 3 बजे बोहरा समाज की मस्जिद से मातमी जुलूस निकाला गयासा जो सुबात चौराहा से बोहरा बाजार होते हुए समुदाय के जमातखाना तक निकाला गया जिसमें इमाम हुसैन की याद करके मातम मनाया गया। मोहर्रम को लेकर सुबह से ही बच्चे, बुजुर्ग, बड़े, महिलाएं सभी लोगो द्वारा रोजा रखा गया और पूरे दिन मातम मनाया। उन्होंने बताया कि 10 दिवसीय मातमी पर्व मोहर्रम को लेकर समाज ने स्वैच्छ से अपना कारोबार बंद रखा था, तथा घर और मस्जिद में इबादत की गई तथा मातम मनाया गया।

मूसलाधार बारिश से शहर में सड़कें बनी तालाब, दुकानों में भरा पानी

निचली बस्तियों में हुआ जलभराव, गुप्त हुए गुप्तेश्वर महादेव, बंजारा डैम भी ओवरफ्लो

प्रशासन ने बढाई मॉनिटरिंग, मौसम विभाग की चेतावनी 24 घंटे भारी बारिश की आशंका

सत्ता सुधार ■ श्यापुर

शहर सहित जिलेभर में शुक्रवार-शनिवार की दरम्यानी रात्रि से शुरू हुई मूसलाधार बारिश से जनजीवन अस्तव्यस्त हो गया है, सुबह 9 बजे तक बारिश का दौर चलता रहा जिसके कारण नदी-नाले उफान पर आ गये और शहर के निचले इलाकों में जलभराव की स्थिति बन गई है। खासकर शहर के मुख्य बाजारों में दुकानों तक पानी घुस गया, जिससे व्यापारियों को नुकसान हुआ है। वहीं, शहर का ऐतिहासिक और आस्था का केंद्र गुप्तेश्वर महादेव मंदिर भी पूरी तरह पानी में डूब गया है। इसके अलावा सीप नदी में भी उफान पर आ गई है, जिसके चलते बंजारा डैम ओवर फ्लो हो गया। बारिश का कहर सिर्फ शहर तक ही सीमित नहीं रहा। बल्कि ग्रामीण इलाको में भी बारिश के पानी ने भारी दिक्कत खड़ी कर दी है। जिला कलेक्टर ने लोगों से अपील की है कि वे जलभराव वाले क्षेत्रों से दूरी बनाए रखें और किसी भी तरह की आपात स्थिति में प्रशासन को सूचित करें। यह मानसूनी बारिश लोगों के लिए राहत की बजाय मुसीबत बनकर आई है। ग्रामीण इलाकों में भी कई संपर्क मार्ग कट गए हैं, जिससे आवाजाही बाधित हो रही है। हालात को देखते हुए प्रशासन अलर्ट मोड पर है। मौसम विभाग से प्राप्त आंकड़ों के अनुसार श्यापुर तहसील में आज सबसे ज्यादा 160.20 मिमी वर्षा दर्ज की गई। वहीं बड़ौदा में 116 मिमी, कराहल में 18 मिमी, विजयपुर में 16 मिमी और बीपुर में मात्र 4 मिमी वर्षा दर्ज की गई। जिले की पांचों तहसीलों में आज हुई वर्षा का औसत 62.84 मिमी



रहा। इसके साथ ही 1 जून 2025 से अब तक जिले में कुल औसतन 483.20 मिमी वर्षा दर्ज की जा चुकी है।

शिवपुरी रोड पर एनएच नाला तोड़कर निकाला पानी

शनिवार सुबह हुई तेज मूसलाधार बारिश के कारण शिवपुरी रोड पर कई कॉलोनी और इलाके में जलभराव की स्थिति पैदा हो गई, सबसे अधिक डॉक्टर कॉलोनी, कलेक्ट्रेट दफ्तर, जिला पंचायत, जनपद पंचायत, बिजली महाप्रबंधक कार्यालय सहित कई शासकीय विभाग एवं स्टेडियम के सामने कॉलोनी में जलभराव हो गया, इसकी एक बड़ी वजह एनएच द्वारा बनाया जा रहा नाला रहा जिसके कारण पानी सड़क से उपर बहने लगा, इसी बीच नाले में मिलने वाला का पानी का बहाव ठीक तरह से नहीं हो सका, जिसके कारण एनएच के नाले को तोड़कर



पानी निकाला जा सका।

बत्तीसा क्षेत्र में भी बारिश से विगड़ें हालात

बत्तीसा क्षेत्र बड़ौदा में में बारिश के कारण कई इलाकों में पानी भर गया, कस्बे के वार्ड क्रमांक 4,5

और 6 में पानी भर गया, जिससे लोगों के घरों में पानी घुसा जिससे नुकसान हो गया, वहीं अहेली नदी में भी उफान आ गया। कई गांवो का सड़क सम्पर्क बड़ौदा से कट गया। कोथ गांव को उतनवाड से जोड़ने वाली ध्रुव कुंड की पुलिया पर पानी

आ गया आवागमन अवरूद्ध हो गया। इसके अलावा बड़ौदा अस्पताल के आगे भी भारी पानी का जमाव हो गया, जिससे मरीजों को आने जाने में परेशानियों का सामना करना पड़ा, इसके अलावा सब्जी मंडी, रतोदन पुलिया एवं



अन्य इलाको में जलभराव की समस्या के बाद नगर परिषद के सीएमओ ताराचंद धुनिया सहित नगर परिषद अध्यक्ष प्रतिनिधि राजू सुमन कस्बे में घूम घूमकर वार्डों की स्थिति का जायजा लेते रहे।

रि नदी में आया उफान

विजयपुर क्षेत्र में भी हालात खराब हो गये, यहां क्वारी नदी में उफान आ गया जिससे कई गांवो का सड़क सम्पर्क बाधित हो गया तो वहीं अगर-पालपुर मार्ग पर एक बाइक सवार पुलिया पार करते समय बहते-बहते बच गया। राहगीरों की मदद से बड़ा हादसा टल गया। विजयपुर के बेनीपुरा गांव में कुछ घरों में पानी भर गया है। अरौंद गांव क्वारी नदी के किनारे बसाहट होने से करीब दो तीन फिट पानी भरने से लोगो के घरों में रखा सामान भीग गया, गसबानी क्षेत्र के सारांगपुर गांव में भी तेज बारिश के होने से जलभराव हो गया।

जलभराव वाले इलाको में पहुंचा नया अमला

श्यापुर शहर में देर रात्रि को हुई बारिश के कारण कई जगह जलभराव हो गया, जिसके कारण बस्तियों के घरों में पानी भर गया तो वहीं चम्बल कॉलोनी स्कूल, विकास नगर, अग्रसेन कॉलोनी, शिवपुरी रोड, क्रेशर कॉलोनी, डॉक्टर कॉलोनी, स्टेडियम सहित कई इलाको में भारी पानी जमा हो गया। एनएच के नवीन नाला निर्माण के कारण स्थिति विकट हो गई, इसके बाद नपाध्यक्ष प्रतिनिधि सुजीत गर्ग, सीएमओ राधेरमण यादव, इंजी पवन गर्ग सहित नपा का अमला कई इलाको में पहुंचा जहां से पानी की निकासी कराई गई। इस दौरान सीएमओ ने निकाय के कर्मचारियों को जलभराव को निकालने के लिए आवश्यक दिशा निर्देश दिये तथा कुछ स्थानो पर दीवार तोड़कर पानी निकाला गया।

पार्वती एवं चंबल नदियों का जलस्तर खतरे के निशान से नीचे बंजारा डैम ओवर फ्लो, होमगार्ड के दो जवान तैनात

सत्ता सुधार ■ श्यापुर

शहर सहित अंचलभर में हो रही मूसलाधार बारिश के बाद नदी, नाले उफ़ान पर है तो वहीं पार्वती, चम्बल और सीप नदी खतरे के निशान से नीचे बनी हुई है। लेकिन आपदा प्रबंधन के तहत बचाव एवं सुरक्षा को लेकर जिला कलेक्टर अर्पित वर्मा ने एसडीएम और तहसीलदारो को निर्देशित कर दिया है कि ग्रामीण क्षेत्र में चौकीदारो एवं पटवारियों से निरंतर संपर्क की स्थिति रखी जायें तथा कहीं से भी किसी प्रकार की सूचना मिलने पर रेस्क्यू टीमों भेजी जायें। चंबल एवं पार्वती नदियों के किनारे ग्रामों में स्थिति पर नजर रखने के उद्देश्य से गांव में पटवारियों की ड्यूटी पूर्व से ही लगाई गई है। कलेक्टर अर्पित वर्मा के निर्देशानुसार बंजारा डैम के ओवर फ्लो होने पर सुरक्षा की दृष्टि से होमगार्ड द्वारा दो जवान तैनात



किये गये है। इसी प्रकार ग्राम सूंडी अडवाड में 15 दिन पूर्व से ही एसडीआरएफ की टीम कैम्प कर रही है। वर्तमान में चंबल एवं पार्वती नदियों का जलस्तर अभी खतरे के निशान से नीचे है। नायब तहसीलदार प्रेमसर शैलेन्द्र देव सिंह ने बताया कि पार्वती नदी का जलस्तर खतरे के निशान से नीचे है तथा सूंडी एवं अडवाड में एसडीआरएफ की टीम पूर्व से ही कैम्प कर रही है। तहसीलदार बड़ौदा श्रीमती मनीषा मिश्रा ने बताया कि कुंहाजापुर पुल पर पानी अभी 10 से 12 फीट नीचे है तथा

इस पुल से आवागमन सुचारू हो रहा है। कलेक्टर अर्पित वर्मा ने बताया कि सुबह 8 बजे की रिपोर्ट के अनुसार चंबल नदी का जलस्तर 186.21 मीटर दर्ज किया गया है, जबकि चंबल का डेंजर लेवल 199.50 मीटर है। इसी प्रकार पार्वती नदी का जलस्तर वर्तमान में 192.87 मीटर है, इस नदी का डेंजर लेवल 198 मीटर है। श्यापुर से सवाई माधोपुर, कोटा और बांरा मार्ग फ़िक्त्हाल खुले हुए है तथा सुचारू रूप से आवागमन हो रहा है। आवदा डैम वर्तमान में 48.59 प्रतिशत भरा है। जल संसाधन विभाग ने जानकारी दी है कि 42 फुट तक भरने वाले डैम में अभी 33 फीट तक पानी भरा हुआ है। इसी प्रकार विजयपुर क्षेत्र में अपर ककैटो डैम में भी पानी का भराव 53.71 प्रतिशत है।

भाजपा नेता पर छेड़छाड़ के मामले में आया नया मोड़

श्यापुर। सिटी कोतवाली थाना क्षेत्र के अंतर्गत चेनपुरा बस्ती में रहने वाली एक आदिवासी महिला ने शुक्रवार को भाजपा नेता पूरण आर्य पर छेड़छाड़ का आरोप लगाने के बाद मामले में नया मोड़ आ गया है, जिसमें आरोप लगाने वाली महिला की सास, भाभी और देवर ने शनिवार को दोपहर 1 बजे एसपी वीरेन्द्र जैन के पास पहुंचकर आरोपी पूरण आर्य के पक्ष में बयान देते हुए पूरा मामला झूठा बताया है, वहीं मामले को लेकर भाजपा के वरिष्ठ नेताओं ने भी एक आवेदन एसपी को सौंपते हुए मामले मामले की निष्पक्ष जांच की मांग की है। आवेदन सौंपते हुए भाजपा नेता पूरण आर्य ने बताया कि उनके खिलाफ कोतवाली थाने में झूठी शिकायत दर्ज कराई है और जिस दिन की घटना बताई जा रही है वे उस दिन शहर में मौजूद ही नहीं थे, बल्कि कोटा में अपना इलाज कराने के लिए सिंघवी डेंटल क्लिनिक पर गये हुए थे, इसके साथ ही पूरे दिन की जानकारी उन्होंने आवेदन के माध्यम से एसपी को दी और मामले की जांच कर दोषी के खिलाफकार्यवाही की मांग की है। उन्होंने बताया कि अगर वे दोषी पाये जाये तो बीच चौराहा पर उन्हें फंसी पर लटका दिया जाये।

मातमी पर्व मोहर्रम आज, निकलेंगे ताजिए सुरक्षा व्यवस्था के रहेंगे पुख्ता इंतजाम, बाहर से आया पुलिस बल

सत्ता सुधार ■ श्यापुर

मोहर्रम का 10 दिवसीय पर्व आशूरा (मोहर्रम की 10 तारीख) रविवार को ताजियों का मातमी जुलूस निकाला जाएगा। सभी ताजिएदारों सहित मुस्लिम समाज ने जुलूस निकालने को लेकर तैयारी कर ली है। उधर पुलिस प्रशासन ने त्योंहार के दौरान शांति व्यवस्था बनाए रखने के लिए व्यवस्था चाक-चौबंद कर दी है। एसपी वीरेंद्र जैन ने सुरक्षा को ध्यान में रखते हुए दूसरे जिलों से अतिरिक्त पुलिस बल मंगाया है। मोहर्रम माह की 10 तारीख को पैगम्बर हजरत मोहम्मद सल. के नवासे हजरत इमाम हुसैन और उनके परिवार की शहादत के रूप में ताजिए निकाले जाते हैं। इतवार को ताजियों का मातमी जुलूस दोपहर 12 बजे से शुरू हो जाएगा, 01 बजे तक सभी ताजिए



किला रोड हम्मालान मस्जिद से सुबात चौराहे तक रखे जाएंगे, जहां फतिहा पढ़ी जाएगी। दोपहर 02 बजे से ताजियों का जुलूस टोड़ी गणेश बाजार से होता हुआ करबला घाट पहुंचेगा। शांति समिति की बैठक में हुए निर्णय के मुताबिक सभी ताजिए सूर्यास्त से पहले निकल जाएंगे, ताकि मंदिर पर होने

वाली आरती के दौरान जुलूस में कोई व्यवधान पैदा न हो। गस्त पर निकले ताजिए, रात भर रहा जागरण: इससे पहले शनिवार की रात ताजिए गस्त पर निकले इस दिन ताजियों को रात में गस्त कराया जाता है। अधिकतर ताजिए तो अपने-अपने इमामबाड़ों से निकल कर पूरी बस्ती में गस्त कर वापस इमामबाड़ा पर चले गए लेकिन पर कुछ ताजिए बाजारों में भी आए। यह ताजिए रात 12:00 से सुबह 4:30 बजे तक बाजार में रहे और इसके बाद वापस इमामबाड़ों पर पहुंच गए। इस दौरान रात भर मुस्लिम समाज ने बाजार में जागरण किया ताजियों के आगे फतिहा पढ़ी और ढोल नगाड़े बजाए गए। अखाड़े बाजी के कर्तव्य दिखाए गए।

पिकनिक स्थलों एवं पुल-पुलियाओं, रपटो पर सुरक्षा के इंतजाम करने के निर्देश

श्यापुर। कलेक्टर अर्पित वर्मा द्वारा शनिवार को दोपहर 1 बजे प्रेस नोट जारी कर अपील की है कि वर्षाकाल के दौरान जिले के मुख्य पिकनिक स्थलों जैसे- बंजारा डैम, मोर डूंगरी, हाथी टीला, डेगदा वाले बालाजी, भूरी घाट (डेगदा), बावंदा नाला, आवदा बांध, फूलदेह का झरना (कैलोर की गढ़ी), रामेश्वर घाट (मानपुर), भूतेश्वर महादेव (नागदा), डोब कुंड, देव खो आदि पर पर्यटकों के आवागमन को दृष्टिगत रखते हुए सुरक्षा के उपाय करने के निर्देश दिये गये हैं,

वहीं पिकनिक स्थलों पर होने वाली दुर्घटनाओं और अग्निय घटनाओं को रोकने के उद्देश्य से खतरनाक क्षेत्रों में प्रवेश पर रोक लगाने और आपातकालीन सेवाओं की उपलब्धता आदि के संबंध जिले के सभी एसडीएम एवं एसडीओपी को निर्देशित किया गया है। जारी निर्देशो के अनुरूप अनुविभागीय अधिकारी (पुलिस) अपने थाने क्षेत्रांतर्गत पिकनिक स्थलों, क्षतिग्रस्त पुल-पुलियाओं एवं रपटो पर सुरक्षाकर्मियों, पुलिस बल तैनात करना सुनिश्चित करेंगे।

मार्च कर्बला घाट पर ताजिएदारों से की चर्चा, सुरक्षा व्यवस्था का किया निरीक्षण

मोहर्रम पर्व को लेकर कलेक्टर-एसपी ने निकाला संयुक्त फ्लेग मार्च

सत्ता सुधार ■ श्यापुर

मुस्लिम समाज के मातमी पर्व मोहर्रम को लेकर पुलिस और प्रशासन की व्यवस्थाओं का जायजा लेने के लिए शनिवार को शाम 6 बजे कलेक्टर अर्पित वर्मा और पुलिस अधीक्षक वीरन्द्र जैन सहित राजव्व, नगर पालिका और पुलिस का पूरा अमले ने संयुक्त रूप से कोतवाली थाने से फ्लेग मार्च निकाला तथा ताजिए के रूट का निरीक्षण किया। इस दौरान कलेक्टर, एसपी ने कर्बला घाट पर ताजिएदारो से आयोजन को लेकर चर्चा की एवं सुरक्षा



व्यवस्था को लेकर आश्स्त किया है। मुस्लिम समाज के 10 दिवसीय मातमी पर्व मोहर्रम का आज रविवार को ताजिओं के जुलूस के साथ समापन हो जावेगा, इस अवसर पर दोपहर 12 बजे बाद शहर के विभिन्न मुस्लिम पंचायतो के 16 ताजिए निकाले जायेंगे जो निर्धारित रूट से होते हुए कर्बला में दफन किये जायेंगे, इसे लेकर कलेक्टर अर्पित वर्मा और पुलिस अधीक्षक वीरन्द्र जैन ने संयुक्त रूप से पुलिस कोतवाली से फ्लेगमार्च निकाला जो शहर के मैन

बाजार, गणेश बाजार, मालियों के मंदिर, बड़ा इमामबाड़ा, पीर मदार, करबला, भैसपाड़ा एवं किला क्षेत्र में भ्रमण कर सुरक्षा व्यवस्था का जायजा लिया गया। मोहर्रम पर्व को लेकर पुलिस व्यवस्था को लेकर रिजर्व फ़ेस के अलावा बाहर से भी क्यूआरएफ़ एसएएफ़की टुकड़ियों को बुलाया गया है वहीं होमगार्ड के जवानों भी सुरक्षा व्यवस्था में तैनात किया गया है। इसके साथ ही विभिन्न थानो का फ़ेस भी शहर में चम्पे चम्पे पर तैनात रहेगा। वहीं कलेक्टर अर्पित वर्मा ने भी मोहर्रम पर्व को लेकर कार्यपालिक मजिस्ट्रेट नयुक्त किये हैं जो

चिन्हित स्थानो पर तैनात रहेंगे। कलेक्टर और एसपी ने शनिवार को पूरी व्यवस्थाओं का जायजा लेते हुए पूरे रूट का भ्रमण किया, इसके बाद उन्होंने ताजिएदारो से कर्बला पर ताजिए के दफन किये जाने की जानकारी प्राप्त की है। इस अवसर पर अपर कलेक्टर अतैन्द्र सिंह गुर्जर, एसडीएम बीएस श्रीवास्तव, एसडीओपी राजीव गुप्ता, तहसीलदार मनीषा मिश्रा, आरआई अखिलेश शर्मा, कोतवाली टीआई दिनेश राजपूत, यातायात निरीक्षक संजय राजपूत सहित अन्य प्रशासनिक एवं पुलिस के अधिकारी मौजूद रहें।



ब्रीफ न्यूज

अमेरिका ने हथियारों की बड़ी खेप रोक की

कीव। यूक्रेन में जारी जंग के बीच अमेरिका ने हथियारों की एक बड़ी खेप रोक दी, जिससे यूक्रेनी सरकार सकते में आ गई। यह निर्णय अमेरिकी डिफेंस सेक्रेटरी पीट हेगसेथ ने अकेले लिया, लेकिन जल्द ही राष्ट्रपति डोनाल्ड ट्रंप ने यूक्रेन के राष्ट्रपति जेलेंस्की को फोन कर भरोसा दिलाया- हम आपके साथ हैं। हम जल्द हथियारों की आपूर्ति पर फिर से बात करेंगे। जेलेंस्की ने एक्स पर लिखा- हमने साथ मिलकर बहुत कुछ पाया है, और अब एक न्यायपूर्ण और स्थायी शांति की दिशा में मिलकर कदम बढ़ाएंगे।

परमाणु निगरानी निरीक्षकों को वापस बुलाया

तेहरान। संयुक्त राष्ट्र की परमाणु निगरानी संस्था आईएईए ने अपने अंतिम निरीक्षकों को भी वापस बुला लिया है। अमेरिका और इजरायल के हालिया हमलों के बाद ईरान ने आईएईए से सहयोग रोकने का कानून पास कर दिया है। आईएईए प्रमुख राफेल ग्रोसी ने साफ किया कि वे अपने फैसले पर कायम हैं, भले ही ईरान इसे हमलों का आधार मानता रहे। यह घटनाक्रम सिर्फ कूटनीति नहीं, पूरी दुनिया की सुरक्षा से जुड़ा मसला बन गया है। हालांकि इस बीच खबर आई है कि अमेरिका और ईरान के बीच फिर से बातचीत शुरू होगी।

रोम में पेट्रोल पंप पर धमाका 45 की मौत

रोम। शनिवार को सुबह 8 बजे के करीब एक पेट्रोल पंप पर हुआ जोरदार धमाका हुआ। इससे लोग झुलस गए। हादसा एक ट्रक के पाइपलाइन को टक्कर मारने से हुआ। जिसके बाद गैस लीक हुई, और फिर विस्फोट हो गया। धमाके की चपेट में आए 45 लोगों में 12 पुलिसकर्मी और 6 दमकलकर्मी शामिल हैं, जिनमें से दो की हालत बेहद नाजुक है। पास के एक स्पোর্ट्स कैंप को समय रहते खाली कर लिया गया, नहीं तो मामला और गंभीर हो सकता था। पोप लियो और प्रधानमंत्री जॉर्जिया मेलेोनी ने घायलों के लिए प्रार्थना की और राहतकर्मियों को सलाम किया।

फिर ट्रंप पर भड़के एलन मस्क ने दिए तीसरी पार्टी बनाने के संकेत




एजेंसी ■ वाशिंगटन
कभी अमेरिकी राष्ट्रपति ट्रंप के करीबी सहयोगी रहे टेस्ला के सीईओ और अरबपति एलन मस्क के बीच एक बार फिर तीखी नोकझोंक देखने को मिल रही है। मस्क ने हाल ही में ट्रंप के इस बिल की आलोचना करते हुए इसे आर्थिक रूप से आत्मघाती और पुराने उद्योगों को बढ़ावा देने वाला बताया। दूसरी ओर, ट्रंप ने मस्क पर पलटवार करते हुए कहा कि मस्क को मिलने वाली इलेक्ट्रिक वाहन सब्सिडी को खत्म किया जा सकता है, और बिना सरकारी मदद के उनकी कंपनियां बंद हो सकती हैं। ट्रंप ने अपने सोशल मीडिया प्लेटफॉर्म ट्रथ सोशल पर लिखा, एलन को लंबे समय से पता था कि मैं इलेक्ट्रिक वाहन जनादेश के खिलाफ हूँ। बिना सब्सिडी के उन्हें शायद दुकान बंद कर साउथ अफ्रीका लौटना पड़ सकता है।

4 जुलाई को स्वतंत्रता दिवस के मौके पर मस्क ने एक्स पर एक पोल शुरू किया, जिसमें उन्होंने पूछा, क्या हमें दो दलों के सिस्टम से आजादी चाहिए? क्या हमें अमेरिका पार्टी बनानी चाहिए? इस पोल ने अमेरिकी जनता और राजनीतिक विश्लेषकों के बीच एक नई बहस को जन्म दिया है। इस दौरान एक यूजर ने लिखा, एलन द्वारा तीसरी पार्टी शुरू करना टेस्ला और स्पेसएक्स के समान है। सफलता की संभावना कम है, लेकिन यदि सफल रहा तो यह खेल को पूरी तरह से बदल देगा। इस पर एलन मस्क ने प्रतिक्रिया देते हुए इसे 100 फीसदी सही बताया। मस्क ने

एजेंसी ■ इस्लामाबाद
भारत के मोस्ट वांटेड आतंकी और जैश-ए-मोहम्मद के सरगना मसूद अजहर को लेकर पाकिस्तान ने एक बार फिर ज़िम्मेदारी से पल्ल झाड़ने की कोशिश की है। पाकिस्तान के पूर्व विदेश मंत्री और पीपीपी प्रमुख बिलावल भुट्टो जरदारी ने एक साक्षात्कार के दौरान दावा किया कि मसूद अजहर पाकिस्तान में नहीं है और उसे गिरफ्तार करने के लिए इस्लामाबाद को भारत की ओर से ठोस सबूत चाहिए। गौरतलब है कि वैश्विक मंच पर पाकिस्तान की छवि दुनियाभर के आतंकवादियों को पालने और संरक्षण देने वाली रही

पिकनिक मनाते वक्त डोनाल्ड ट्रंप ने वन बिग ब्यूटीफुल विधेयक पर किए साइन

वॉशिंगटन। दुनिया में चर्चित रहा अमेरिका का वन बिग ब्यूटीफुल बिल कानून बनने के बाद एक बार फिर चर्चा में आ गया है। राष्ट्रपति डोनाल्ड ट्रंप ने वाइट हाउस में पिकनिक मनाते वक्त इस वन बिग ब्यूटीफुल बिल पर साइन किया। इस बिल का असल नाम टेक्स एंड स्पेंडिंग बिल है। बीते दिन ही अमेरिकी संसद से इस बिल को पास किया गया था। डोनाल्ड ट्रंप के सिग्नेचर करते ही इस बिल ने कानून की शक्ल ले ली। कांग्रेस में इस बिल को लगभग सभी रिपब्लिकन समर्थन प्राप्त हुआ। अमेरिका की आर्थिक नीति के लिहाज से ट्रंप इसे अहम बता रहे हैं। इस कदम से ट्रंप के दूसरे कार्यकाल की विरासत मजबूत हो सकती है। इस मौके पर डोनाल्ड ट्रंप ने कहा, मैंने अपने देश में लोगों को इसके कारण कभी इतना खुश नहीं देखा, क्योंकि इतने सारे अलग-अलग समूहों के लोगों मसलन- सेना, सभी प्रकार के नागरिक, सभी प्रकार की नौकरियां का ध्यान रखा जा रहा है। ट्रंप ने कहा कि इसलिए आपके पास अमेरिकी इतिहास में सबसे बड़ी कर कटौती, सबसे बड़ा सीमा सुरक्षा निवेश है।



नरेन्द्र मोदी, प्रधानमंत्री

डॉ. मोहन यादव, मुख्यमंत्री

राष्ट्रीय एकता और संवैधानिक अखंडता के प्रणेता

डॉ. श्यामा प्रसाद मुखर्जी को

कोटि कोटि नमन

125^{वें}

जन्म दिवस के अवसर पर

एक देश एक विधान

राज्य स्तरीय कार्यक्रम

मुख्य अतिथि

डॉ. मोहन यादव

मुख्यमंत्री, मध्यप्रदेश

6 जुलाई, 2025 । सायं 6:30 बजे

हंसध्वनि सभागार, रवीन्द्र भवन, भोपाल

- मुख्य कार्यक्रम -

प्रदर्शनी

डॉ. श्यामा प्रसाद मुखर्जी का जीवन और विरासत

लघु फिल्म प्रदर्शन

डॉ. श्यामा प्रसाद मुखर्जी जीवन अवदान केंद्रित

वैचारिक सत्र

"संवैधानिक एकीकरण के प्रणेता डॉ. श्यामा प्रसाद मुखर्जी"

सीधा प्रसारण

@cnwaindianpradesh @jansampark.indianpradesh

@cnwaindianpradesh @jansamparkMP

jansamparkMP

प्रवेश नि:शुल्क

अज्ञापन - ज.प्र. भा.प्र.प्र. 2025

D-11059/25

ब्रीफ न्यूज़

रेडियम की दुकान में सेंधमारी करने वाला चोर गिरफ्तार, माल बरामद

गुना। सिटी कोतवाली पुलिस ने रेडियम दुकान से चोरी के मामले में कार्रवाई कर एक आरोपी गिरफ्तार कर चोरी का माल बरामद किया है। प्राप्त जानकारी के अनुसार 4 जुलाई 25 की रात फरियादी मोहसिन खान निवासी हड़ुमील गुना के द्वारा गुना कोतवाली पुलिस को रिपोर्ट करते हुए बताया था कि ए.बी. रोड पर हाण्डा शोरूम के सामने उसकी रेडियम की दुकान है। 30 जून 25 की शाम को वह अपनी दुकान बंद कर घर चला गया था, लेकिन जब अगली सुबह दुकान खोली तो दुकान की पीछे की चढ़र टूटी होकर दुकान से कम्प्यूटर मॉनीटर, सीपीयू, माउस, की बोर्ड, रेडियम कटिंग प्रिंटर, होट गन मशीन, ड्रिल मशीन, रेडियम रोल, कुलर आदि सामान गायब थे, जिन्हें कोई चोरी कर ले गया है। जिस पर से गुना कोतवाली में अज्ञात आरोपी के विरुद्ध अप.क्र. 393/25 धारा 331(4), 305(ए) बीएनएस के तहत अपराध दर्ज कर विवेचना में लिया गया। इस मामले में एसपी अंकित सोनी के द्वारा संपत्ति संबंधी अपराधों में कार्यवाही हेतु दिए जा रहे निर्देशों के तहत गुना कोतवाली पुलिस द्वारा चोरी के उपरोक्त प्रकरण में तत्परता से कार्यवाही करते हुए चोरी की वारदात को अंजाम देने वाले अज्ञात चोर की सर्गमी से तलाश व पतारसी की गई।

सड़क सुरक्षा को लेकर जागरूक हुए बच्चे

गुना। पुलिस अधीक्षक अंकित सोनी के निर्देशन एवं एएसपी मानसिंह ठाकुर के मार्गदर्शन में गुना पुलिस द्वारा सड़क दुर्घटनाओं की रोकथाम और सुरक्षित यातायात व्यवस्था सुनिश्चित करने के उद्देश्य से लगातार जन-जागरूकता अभियान चलाया जा रहा है। इसी क्रम में यातायात थाना प्रभारी अजय प्रताप सिंह ने शहर के सकतपुर क्षेत्र स्थित एक कॉचिंग सेंटर में विद्यार्थियों को सड़क सुरक्षा और यातायात नियमों की जानकारी दी। कार्यक्रम के दौरान प्रभारी सिंह ने बच्चों को बताया कि ट्रैफिक नियमों का पालन करना केवल जिम्मेदारी नहीं, बल्कि जीवन सुरक्षा का आधार है। उन्होंने जेब्रा क्रॉसिंग, हेलमेट और सीट बेल्ट के उपयोग, मोबाइल के खतरे, राहवॉर योजना-2025 की जानकारी और सड़क पर सतर्कता के महत्व को सरल भाषा में समझाया।

वार्ड 7 की जर्जर पुलिया बनी हादसों की वजह, बाइक सवार महिला और बच्चे गिरे

गुना। शहर की सीमा में बसे वार्ड नंबर 7 की फरिया नदी पर बनी पुरानी पुलिया अब दुर्घटनाओं की वजह बनती जा रही है। हालात इतने बदतर हो चुके हैं कि एक बाइक सवार महिला और उसके दो छोटे बच्चों सहित इसी खस्ताहाल पुलिया से गुजरते समय गिर पड़ा। गनीमत रही कि राहगीरों ने समय रहते तीनों को बचा लिया और तुरंत उपचार के लिए अस्पताल पहुंचाया, जहां महिला और बच्चों को गंभीर चोटों के चलते भर्ती कराया गया है। स्थानीय रहवासियों के अनुसार यह पहली घटना नहीं है, बल्कि इस पुलिया पर आए दिन छोटे-बड़े हादसे होते रहते हैं।

सत्ता सुधार ■ गुना

मोहर्रम पर्व पर 6 जुलाई को शहर में ताजियों का जुलूस निकाला जाएगा। इस दौरान कानून-व्यवस्था बनाए रखने और यातायात व्यवस्था को सुचारु रखने के लिए पुलिस प्रशासन पूरी तरह सतर्क है। सुरक्षा के व्यापक बंदोबस्त किए गए हैं, वहीं शहर में जुलूस के दौरान यातायात बाधित न हो, इसके लिए गुना पुलिस ने एक रूट डायवर्जन प्लान तैयार किया है, जो सुबह 10 बजे से रात 12 बजे तक प्रभावशील रहेगा। इसके अलावा भारी वाहनों के लिए सुबह 6 बजे से रात 12 बजे तक पूर्ण रूप से नो एंट्री लागू रहेगी। वहीं मोहर्रम के एक दिन पूर्व जिलेभर में पुलिस ने फ्लैग मार्च निकाले। प्राप्त जानकारी केअ नुसार मोहर्रम एवं अन्य प्रमुख पर्व-त्योहारों के



अवसर पर शांति एवं कानून व्यवस्था बनाए रखने के उद्देश्य से शनिवार को पुलिस अधीक्षक अंकित सोनी के निर्देशन में गुना शहर सहित जिले के सभी थाना क्षेत्रों में पुलिस द्वारा फ्लैग मार्च

निकाले गए। गुना शहर में निकाले गये फ्लैग मार्च में एएसपी मानसिंह ठाकुर, एडीएम अखिलेश कुमार जैन, एसडीएम शिवानी पाण्डेय, प्रभारी सीएसपी भरत थाना क्षेत्रों में पुलिस द्वारा फ्लैग मार्च

गांधी महाविद्यालय में दीक्षारंभ कार्यक्रम का शुभारंभ, विद्यार्थियों को मिला मार्गदर्शन

तीन दिवसीय प्रवेश उत्सव में छात्र-छात्राओं को उच्च शिक्षा की दी गई दिशा और दशा की जानकारी

सत्ता सुधार ■ गुना

शहर के प्रतिष्ठित एवं एकमात्र ग्रेड ए मान्यता प्राप्त गाँधी वोकेशनल स्वशासी महाविद्यालय गुना में शुक्रवार को शैक्षणिक सत्र 2025-26 के लिए नवप्रवेशित छात्र-छात्राओं के स्वागत हेतु तीन दिवसीय दीक्षारंभ कार्यक्रम का शुभारंभ किया गया। यह आयोजन मध्यप्रदेश शासन के उच्च शिक्षा विभाग के निर्देशानुसार उल्लेखपूर्ण वातावरण में संपन्न हुआ। कार्यक्रम का शुभारंभ मुख्य अतिथि हरिशंकर विजयवर्गीय एवं महाविद्यालय के चेयरमैन व संचालक श्री अवधेश श्रीवास्तव द्वारा मॉल सरस्वती की प्रतिमा पर माल्यार्पण एवं दीप प्रज्वलन के साथ किया गया। इसके उपरांत छात्राओं द्वारा सरस्वती वंदना प्रस्तुत की गई। महाविद्यालय में नवप्रवेशित विद्यार्थियों का तिलक लगाकर पारंपरिक स्वागत एवं अभिनंदन किया गया। महाविद्यालय के संचालक अवधेश श्रीवास्तव ने अध्यक्षीय भाषण में महाविद्यालय के रजत जयंती वर्ष में प्रवेश लेने



वाले विद्यार्थियों को शुभकामनाएँ देते हुए कॉलेज की विभिन्न सुविधाओं, कोर्स, पाठ्यक्रम, गतिविधियों एवं उपलब्ध संसाधनों की जानकारी साझा की। उन्होंने विद्यार्थियों को अनुशासन, परिश्रम और निरंतर प्रयासों की महत्ता से अवगत कराया।

मुख्य अतिथि श्री विजयवर्गीय ने छात्रों को उच्च शिक्षा की ओर

गंभीरता से बढ़ने, नियमित उपस्थिति बनाए रखने और समर्पित भाव से अध्ययन करने के लिए प्रेरित किया। उन्होंने कहा कि राज्य शासन द्वारा पहली बार पूरे प्रदेश में एकसाथ दीक्षारंभ कार्यक्रम आयोजित कर विद्यार्थियों के स्वागत को उत्सव का रूप दिया गया है। कार्यक्रम में महाविद्यालय के प्रशासनिक प्रमुख के.के. खरे ने

समस्त स्टाफ का परिचय विद्यार्थियों से कराया और महाविद्यालय की विविध गतिविधियों, योजनाओं तथा छात्र सेवाओं की जानकारी दी। वाणिज्य संकाय प्रमुख श्रीमती प्रिया शाह ने अपने विषय से संबंधित विवरण और अध्ययन पद्धति से अवगत कराया। प्राध्यापक श्रीमती सुनीता तिवारी ने भी प्रेरणात्मक उद्बोधन

दिया। कार्यक्रम के दौरान नवप्रवेशित विद्यार्थियों ने भी आत्म-परिचय देते हुए महाविद्यालय के प्रति उत्साह और ऊर्जा प्रकट की।

समापन अवसर पर वरिष्ठ प्राध्यापक श्री उमेश शर्मा ने मुख्य अतिथि, अध्यक्ष, प्रशासनिक प्रमुख, समस्त स्टाफ एवं विद्यार्थियों का आभार व्यक्त किया। उन्होंने आगामी 5 व 7 जुलाई को होने वाले शेष कार्यक्रमों में सभी विद्यार्थियों की अधिकाधिक सहभागिता का आह्वान करते हुए उन्हें महाविद्यालय की राष्ट्रीय सेवा योजना इकाई, करियर मार्गदर्शन एवं परामर्श केंद्र, प्लेसमेंट प्रकोष्ठ, सांस्कृतिक एवं खेल गतिविधियों में सक्रिय रहने के लिए प्रेरित किया। कार्यक्रम का सफल संचालन प्राध्यापक अंकित मिश्रा द्वारा किया गया। इस अवसर पर महाविद्यालय के प्राध्यापकगण नारायण कुशवाह, आकाश सक्सेना, रश्मि यादव, शुभ्र चक्रवर्ती सहित अन्य स्टाफ सदस्य एवं बड़ी संख्या में छात्र-छात्राएं उपस्थित रहे।

संदिग्ध हालात में विवाहिता की मौत ससुराल पक्ष पर दहेज मांगने के आरोप

मायके पक्ष ने जताई हत्या की आशंका

सत्ता सुधार ■ गुना

गुना जिला अस्पताल में शनिवार को उस वक तनाव का माहौल बन गया, जब शिवपुरी जिले की एक विवाहिता की मौत के बाद उसके मायके पक्ष ने ससुराल वालों पर गंभीर आरोप लगाए। महिला की पहचान रानी रघुवंशी के रूप में हुई है, जिसकी हालत जहरीला पदार्थ खाने से बिगड़ गई थी और इलाज के दौरान उसकी मौत हो गई। मौत की वजह पर फिलहाल संशय बना हुआ है, लेकिन मृतका के मायके वालों ने इसे आत्महत्या नहीं, बल्कि सुनियोजित हत्या बताया है। मूलतः थाना ईसरावन के ग्राम अमरोदर दंदरूआ निवासी रानी की शादी वर्ष 2020 में शिवपुरी जिले के इंदार निवासी विशाल रघुवंशी से हुई थी। मायके पक्ष का आरोप है कि रानी को शादी के कुछ समय बाद से ही दहेज के लिए प्रताड़ित किया



जाने लगा। पहले 10 लाख रुपए धर्म कांटा खोलने के लिए मांगे गए, जिसे उन्होंने किसी तरह जुटाकर दे भी दिया। इसके बाद कुछ माह पहले रानी को गाड़ी दिलवाई गई, मगर मांगें यहीं नहीं थमीं। आरोप है कि पति, सास-ससुर और नन्द लगातार दबाव बनाकर पैसेंों की मांग करते रहे और रानी को शांरिक व मानसिक रूप से प्रताड़ित करते रहे। रानी के भाई का कहना है कि उन्हें शुक्रवार शाम को सूचना मिली कि उसकी बहन की हालत गंभीर है और उसे गुना

अस्पताल लाया गया है। जब तक वे पहुंचे, तब तक उसकी मौत हो चुकी थी। भाई का यह भी कहना है कि रानी ने खुद जहर खाया या उसे जबरन दिया गया, इसका खुलासा तो जांच से ही होगा, लेकिन उनकी बहन लंबे समय से अत्याचार झेल रही थी। परिवार ने रानी के पति, सास, ससुर और नन्द के खिलाफ सख्त कार्रवाई की मांग करते हुए एफआईआर दर्ज करने की बात कही है। फिलहाल रानी के शव का जिला अस्पताल में पोस्टमार्टम किया जा रहा है।

जिले की दो थानों की त्वरित कार्रवाई से तीन बच्चियों को सकुशल किया दस्तयाब

गुना। जिले में नाबालिग बालक-बालिकाओं की गुमशुदगी अथवा अपहरण जैसे मामलों को लेकर गुना पुलिस लगातार गंभीरता से कार्रवाई कर रही है। पुलिस अधीक्षक अंकित सोनी के निर्देशन और एएसपी मानसिंह ठाकुर के मार्गदर्शन में जिले भर में नाबालिगों की सकुशल दस्तयाबी के लिए अभियान स्तर पर कार्यवाहियाँ की जा रही हैं। इसी क्रम में फतेहगढ़ एवं जामनेर थाना पुलिस द्वारा दो अलग-अलग मामलों में कुल तीन नाबालिग बालिकाओं को सकुशल दस्तयाब कर उनके परिजनों से मिलवाया गया है। पहला मामला फतेहगढ़ थाना क्षेत्र का है, जहाँ से 3 जुलाई को 15 और 17 वर्षीय दो सगी बहनें घर से बिना बताए कहीं चली गई थीं। परिजनों द्वारा 4 जुलाई को थाने में रिपोर्ट दर्ज कराने पर पुलिस ने तत्परता दिखाते हुए प्रकरण क्रमांक 174/25 धारा 137(2) बीएनएस के तहत अपराध कायम कर त्वरित तलाश शुरू की।

13 बच्चों को मिला लाभ जिला अस्पताल में वलबफुट जागरूकता कार्यक्रम और विलनिक आयोजित

सत्ता सुधार ■ गुना

जिला अस्पताल गुना में राष्ट्रीय बाल स्वास्थ्य कार्यक्रम और अनुष्का फाउंडेशन के संयुक्त तत्वाधान में क्लबफुट (मोड़े पाँव) से पीड़ित बच्चों के लिए एक जागरूकता कार्यक्रम एवं विशेष चिकित्सा क्लिनिक का आयोजन किया गया। इस पहल के अंतर्गत 13 बच्चों को उपचार लाभ मिला, जिनमें 4 बच्चों की टेनेंटॉमी (लघु शल्य प्रक्रिया) की गई तथा 9 बच्चों की कार्स्टिंग की गई। कार्यक्रम का आयोजन जिला चिकित्सालय के डीईआईसी कक्ष में किया गया, जहाँ सिविल सर्जन डॉ. वीरेंद्र रघुवंशी ने बताया कि क्लबफुट एक जन्मजात विकृति है, लेकिन यह पूरी तरह उपचार योग्य है। इसका इलाज पॉसेटी विधि से किया जाता है, जो गुना जिला चिकित्सालय में प्रत्येक मंगलवार को निःशुल्क उपलब्ध है।



इलाज तीन चरणों में होता है। पहले चरण में 4 से 8 सप्ताह तक प्लास्टर चढ़ाकर बच्चे के पैर को धीरे-धीरे सीधा किया जाता है। दूसरे चरण में टेनेंटॉमी की जाती है, जिसमें मात्र 10 मिनट की छोटी शल्य प्रक्रिया के माध्यम से अकड़े हुए टेडन को काटकर लचीलापन लाया जाता है। तीसरे चरण में 3 महीने तक ब्रेसिंग की जाती है, जिसमें पहले 23 घंटे प्रतिदिन और बाद में केवल रात्रि में विशेष ब्रेस पहनाया जाता है।

डॉ. वीरेंद्र धाकड़, अस्थि रोग विशेषज्ञ ने बताया कि हर 800 से 1000 नवजात शिशुओं में से एक में क्लबफुट पाया जाता है। उन्होंने कार्स्टिंग के दौरान सतर्क रहने की सलाह देते हुए कहा कि यदि प्लास्टर गीला हो, अंगुलियां नीली पड़ें, या बच्चा लगातार रोए तो तुरंत डॉक्टर से संपर्क करें। साथ ही बच्चे को सावधानी से उठाने और नियमित फॉलो अप कराने पर विशेष जोर दिया।

चांचौड़ा में विकास कार्यों की प्रगति पर हुई समीक्षा बैठक

गुना। जिले की चांचौड़ा विधानसभा क्षेत्र में चल रहे विभिन्न विकास कार्यों की समीक्षा हेतु क्षेत्रीय विधायक प्रियंका पेची की अध्यक्षता में एक महत्वपूर्ण समीक्षा बैठक का आयोजन किया गया। बैठक में सभी प्रमुख विभागों के वरिष्ठ अधिकारी एवं कर्मचारी उपस्थित रहे। इस दौरान विधायक ने स्पष्ट निर्देश देते हुए कहा कि विकास कार्यों में किसी भी प्रकार की लापरवाही और अनियमितता को बर्दाश्त नहीं किया जाएगा। बैठक में पुलिस विभाग, राजस्व विभाग, पंचायत विभाग, सड़क विकास प्राधिकरण, लोक निर्माण विभाग, जल संसाधन विभाग, ग्रामीण

यांत्रिकी सेवा, लोक स्वास्थ्य यांत्रिकी विभाग, नगरीय निकाय चांचौड़ा-कुंभराज, महिला एवं बाल विकास, स्वास्थ्य, वन, शिक्षा, कृषि, विद्युत, पशुपालन, आदिम जाति कल्याण, उद्यानिकी, सहकारिता, म.प्र. राज्य नागरिक आपूर्ति निगम, जन अभियान परिषद, वित्तीय सेवा विभाग तथा विकासगुप्त संसदीय बैंकर्स समिति आदि विभागों के अधिकारी उपस्थित रहे। विधायक श्रीमती पेची ने सभी विभाग प्रमुखों को बर्दाश्त नहीं किया जाएगा। बैठक में पुलिस विभाग, राजस्व विभाग, पंचायत विभाग, सड़क विकास प्राधिकरण, लोक निर्माण विभाग, जल संसाधन विभाग, ग्रामीण

संदेश देना एवं शांति-सद्भाव का वातावरण बनाए रखना है। त्योहारों के दौरान शांति व्यवस्था बनाए रखने हेतु पुलिस द्वारा लगातार निगरानी रखी जा रही है। समस्त थाना प्रभारियों को अपने-अपने थाना क्षेत्रों में अतिरिक्त सतर्कता बरतने, सोशल मीडिया पर अफवाहों की निगरानी करने तथा संवेदनशील क्षेत्रों में पेट्रोलिंग बढ़ाने के निर्देश दिए गए हैं।

एसपी श्री सोनी ने आमजन से अपील की है कि वे शांति एवं सौहार्द बनाए रखें, किसी भी प्रकार की अफवाहों से बचें एवं किसी भी संदिग्ध गतिविधि की सूचना तुरंत पुलिस को दें। उन्होंने यह भी आश्वासन दिया कि गुना पुलिस पूरी तरह से मुस्तैद है और नागरिकों की सुरक्षा पुलिस की सर्वोच्च प्राथमिकता है।

कॉमेडियन महीप ने जताई नाराजगी

कॉमेडियन महीप सिंह, जो समय रैना के शो इंडियाज गॉट लेटेस्ट में नजर आ चुके हैं, को हाल ही में बड़ा झटका लगा है। उनका डेब्यू सोलो शो



‘मम्मी कैसेसी हैं’, जो देहरादून में 29 जून को होने वाला था, विरोध के चलते रद्द कर दिया गया। शो से पहले ही बजरंग दल और विश्व हिंदू परिषद के कुछ प्रदर्शनकारियों ने आयोजन स्थल के बाहर हंगामा किया और शो के खिलाफ आवाज उठाई। प्रदर्शन के बाद आयोजकों ने शो कैसिल करने का फैसला लिया। अपना दर्द बयां करते हुए उन्होंने कहा कि वो इस फैसले से निराश हैं लेकिन शांति बनाए रखने के लिए इसे

जरूरी मानते हैं। कॉमेडी जगत से जुड़े कई कलाकारों ने भी इस घटना पर चिंता जताई है और महीप को समर्थन दिया है। महीप का ये शो पारिवारिक किस्सों और सामाजिक व्यंग्य पर आधारित था, जिसे लेकर दर्शकों में उत्सुकता थी। शो रद्द होने से ना सिर्फ कलाकार, बल्कि उनके फैस भी निराश हैं।

दिलजीत पर कुमार विश्वास ने कसा तंज

एक्टर और सिंगर दिलजीत दोसांझ अपनी अपकमिंग फिल्म सरदार जी 3 को लेकर विवादों में फंस गए हैं। फिल्म में पाकिस्तानी एक्ट्रेस हानिया आमिर के साथ उनकी जोड़ी बनने पर जबरदस्त विरोध हो रहा है। सोशल मीडिया पर लोग



दिलजीत को जमकर टोल कर रहे हैं और उनके फैसले की आलोचना कर रहे हैं। कई सेलिब्रिटी और यूजर्स पहले ही इस मुद्दे पर अपनी नाराजगी जाहिर कर चुके हैं। अब इसी बहस में मशहूर कवि और पूर्व राजनेता कुमार विश्वास भी कूद पड़े हैं। एक मंच से बोलते हुए कुमार विश्वास ने दिलजीत दोसांझ

और उनकी फिल्म को लेकर चल रहे विवाद पर अपनी तीखी प्रतिक्रिया दी। उन्होंने बिना लाग-लपेट के कहा कि कलाकारों को देश के लोगों की भावनाओं का ध्यान रखना चाहिए और ऐसे फैसलों से बचना चाहिए जो जनता को आहत करें। कुमार विश्वास के इस बयान के बाद विवाद और गहरा गया है और सोशल मीडिया पर दिलजीत दोसांझ को लेकर बहस तेज हो गई है।

प्रियंका-निक ने फिर जीता फैस का दिल

लंदन में प्रियंका चोपड़ा और निक जोनस ने एक बार फिर अपने फैस



का दिल जीत लिया है। निक जोनस ने हाल ही में एक मजेदार वीडियो शेयर किया जिसमें प्रियंका डेट नाइट से पहले डॉस करती नजर आ रही हैं। यह वीडियो प्रियंका की अपकमिंग फिल्म हेड्स ऑफ स्टेट के लंदन प्रीमियर से ठीक पहले का है। इसमें निक कैमरे के सामने से हटते ही प्रियंका बम बम गाने पर झूमने लगती हैं। फिंज गाउन पहने प्रियंका बेहद ग्लैमरस दिख रही हैं और निक उनके

डॉस को देखकर मुस्कुराते हुए इशारा करते हैं। वीडियो के आखिर में प्रियंका निक को गले से लगा लेती हैं। इस क्यूट वीडियो पर फैस खूब प्यार लुटा रहे हैं। बता दें, प्रियंका अपनी एक्शन-कॉमेडी फिल्म हेड्स ऑफ स्टेट की रिलीज के लिए पूरी तरह तैयार हैं। इस फिल्म में उनके साथ इदरीस एल्बा और जॉन सीना भी नजर आएंगे।

महावतार नरसिम्हा का धमाकेदार प्रोमो जारी

महावतार नरसिम्हा एक बेहद भव्य सिनेमाई अनुभव बनने जा रहा है, जिसका हाल ही में वैन अधर्म राइज नाम से जारी प्रोमो दर्शकों में रोमांच बढ़ा रहा है। हर फ्रेम में अधर्म के बढ़ते कदमों और उससे उपजे डर और गुस्से को शानदार विजुअल्स में पेश किया गया है। यह फिल्म सिर्फ एक कहानी नहीं बल्कि भगवान विष्णु के दस महावतारों पर आधारित एक



विशाल एनिमेटेड फंछाइजी की पहली कड़ी है। होम्बले फिल्मस् और कलीम प्रोडक्शंस ने मिलकर अगले दस वर्षों में इस यूनिवर्स की सात फिल्मों की योजना बनाई है, जिसकी शुरुआत 25 जुलाई 2025 को रिलीज होने वाली महावतार नरसिम्हा से होगी। इसके बाद महावतार पराशुराम, रघुनंदन, द्वारकाधीश, गोकुलानंद और दो भागों में कल्कि की गाथाएं दिखाई जाएंगी। फिल्म का

निर्देशन अश्विन कुमार ने किया है और इसे 3डी और पांच भारतीय भाषाओं में रिलीज किया जाएगा। प्रोडक्शन टीम ने वादा किया है कि इसकी कहानी, तकनीक और सांस्कृतिक प्रस्तुति दर्शकों को भारतीय पौराणिक इतिहास से एक नई तरह से जोड़ने का काम करेगी। यह पहल भारतीय दर्शकों के लिए पौराणिक कथाओं का एक आधुनिक सिनेमाई उत्सव होगी।



करिश्मा कपूर मेरी इंसिपेरेशन हैं ...

नई वेब सीरीज फर्स्ट कॉपी दर्शकों की काफी तारीफें बटोर रही हैं। टीवी की लोकप्रिय अभिनेत्री क्रिस्टल डिसूजा इस सीरीज में एक ऐसी फिल्म स्टार का किरदार निभाया है, लेकिन अब गुमनामी और निजी संघर्षों से जुझ रही है। 90 के दशक के रेड्ो माहौल को बखूबी दिखाने वाली इस सीरीज में क्रिस्टल का किरदार ग्लैमर, दर्द और संघर्ष का मिश्रण है। क्रिस्टल ने कहा कि इस सीरीज की सबसे खास बात उसका पुराना दौर है। उन्होंने बताया कि 1990 का समय फैशन और स्टाइल का गोल्डन पीरियड था, जो आज भी लोगों को आकर्षित करता है। उन्होंने यह भी साझा किया कि इस भूमिका के लिए उन्हें उस समय की मशहूर अभिनेत्री करिश्मा कपूर से प्रेरणा मिली।

उनके मुताबिक, करिश्मा कपूर सिर्फ एक एक्ट्रेस नहीं थीं, बल्कि उस दौर की लड़कियों के लिए एक स्टाइल आइकॉन और रोल मॉडल थीं। उनका फैशन, उनकी मौजूदगी - सब कुछ एकदम परफेक्ट था। अगर आज 2025 में भी मैं करिश्मा की वॉर्डरोब से कुछ पहन लूं, तो वह आज के फैशन में भी फिट बैठेगा। ‘फर्स्ट कॉपी’ की कहानी सिर्फ शोहरत की दुनिया नहीं दिखाती, बल्कि उसके पीछे की कड़वी सच्चाई को भी उजागर करती है। क्रिस्टल का मानना है कि उस दौर की चमक-धमक के पीछे कई ऐसी कहानियां छिपी थीं जो आज भी प्रासंगिक हैं। वॉकमैन बेचने से लेकर ‘फर्स्ट कॉपी’ के जरिए पैसा और शोहरत कमाने तक आरफि की कहानी एक दिलचस्प मोड़ लेती है। सीरीज में गुलशन ग्रोवर, साकिब अयूब, मियांग चेंग, आशी सिंह और रंजा मुराद भी प्रमुख भूमिकाओं में हैं। ‘फर्स्ट कॉपी’ का रेड्ो बैकड्रॉप, दिलचस्प किरदार और वास्तविक मुद्दे इसे दर्शकों के बीच खास बना रहे हैं। इस सीरीज में मुनव्वर फारूकी भी एक अहम भूमिका में नजर आ रहे हैं। वह आरिफ नाम के एक तेज-तरार लड़के का किरदार निभा रहे हैं, जो अपनी जिंदगी के संघर्षों से निकलकर फिल्म पाइरेसी की दुनिया में कदम रखता है।

फिल्मी दर्शकों का टेस्ट बदल गया है : परेश रावल

एक पॉडकास्ट में चर्चा से दिग्गज अभिनेता परेश रावल ने साफ कहा कि दर्शकों का टेस्ट बदल गया है, लेकिन फिल्म बनाने वालों को इसकी समझ नहीं है। परेश रावल ने कहा, ओटीटी ने लोकडाउन के दौरान दो साल तक लोगों को बहुत अच्छे कंटेंट दिया।

इससे दर्शकों की सोच और पसंद बदल गई। लेकिन फिल्ममेकर्स इसे समझ नहीं पाए। जनता उनसे बहुत आगे निकल गई है। अगर आप हर बार एक जैसी फिल्में बनाएंगे तो लोग रिजेक्ट कर देंगे। मैं ये नहीं कहता कि कॉर्पोरेट फिल्में नहीं बनें, लेकिन उनमें मेहनत तो होनी चाहिए। ऐसा नहीं कि टोकमट्री कर दो।उन्होंने टिकट की कीमतों को भी जिम्मेदार बताया। परेश बोले, साउथ में टिकट का रेट फिक्स रहता है, 160 से 200 रुपये तक। इससे ज्यादा नहीं जाता। वहां कंट्रोल है इसलिए लोग फिल्में देखने जाते हैं। यहां मिडिल क्लास परिवार के 5-6 लोग फिल्म देखने जाएं तो उनके 5000-6000 रुपये खर्च हो जाते हैं। ऊपर से गारंटी नहीं कि फिल्म देखकर मजा आएगा। परेश रावल ने मल्टीप्लेक्स कल्चर पर भी निशाना साधा। उन्होंने कहा, अब सिनेमाघरों में रिकलाइनर सीट डाल दी है। लोग तकिया लेकर लेटकर फिल्म देखते हैं।



अरे भाई फिल्म देखने आए हो, स्या में नहीं ! फिल्म बैठकर देखी जाती है, लेटकर नहीं। वेंटर बार-बार बीच में आता है - हट-हट करना पड़ता है। ये

फिल्म है, शादी नहीं। इन सब वजहों से सिनेमाघर जाने का मन नहीं करता। उन्होंने जोड़ा, आराम से बैठने में कोई दिक्कत नहीं है लेकिन लेटना क्यों हैं? अगर तकिया लगाकर लेटना है तो स्या जाओ या मुजरा देखने। परेश रावल ने यह भी कहा कि अब स्टारडम भी स्थायी नहीं रहा। अब हर शुक्रवार स्टार बदल जाता है। स्टारडम लिमिटेड हो गया है, लंबे समय तक नहीं चलेगा। हालांकि परेश रावल ने दर्शकों को एक गुड-न्यू भी दी - वह हेरा फेरी 3 में फिर से नजर आएंगे। साफ है कि परेश रावल ने अपनी बेबाकी से फिल्म इंडस्ट्री, मल्टीप्लेक्स कल्चर और महंगी टिकटों पर खुलकर सवाल उठाए हैं, जो इस समय सिनेमाघरों की गिरती दर्शक संख्या और फिल्मों के फ्लॉप होने की बहस का अहम

हिस्सा बन सकते हैं। बता दें कि दिग्गज अभिनेता परेश रावल ने बेबाक अंदाज में फिल्म इंडस्ट्री और सिनेमाघरों की मौजूदा हालत पर अपनी राय रखी है।

‘बिग बॉस 19’ को लेकर दर्शकों को करना पड रहा लंबा इंतजार



रियलिटी टीवी शो बिग बॉस 19 का इस बार दर्शकों को लंबा करना पड़ा है। शो को अब एक बड़ी खबर सामने आई है जिसने फैस की उत्सुकता और भी बढ़ा दी है। खबर है कि सलमान खान की एक्स ग्लॅफेंड और चर्चित होस्ट यूलिया वंतूर को मेकर्स ने इस बार बतौर कंटेस्टेंट अप्रोच किया है।

बिग बॉस से जुड़ी खबरें साझा करने वाले प्लेटफॉर्म ‘बिग बॉस खबरी’ ने हाल ही में एक पोस्ट में दावा किया है कि यूलिया वंतूर से इस बार शो में हिस्सा लेने के लिए संपर्क किया गया है। हालांकि रिपोर्ट के मुताबिक, इससे पहले भी उन्हें कई बार अप्रोच किया गया था लेकिन उन्होंने हर बार शो में आने से इनकार कर दिया था। ऐसे में अब यह सवाल चर्चा में है कि क्या इस बार यूलिया वाकई ‘बिग बॉस’ हाउस में कदम रखेंगी? इसका जवाब आने वाले समय में ही मिलेगा लेकिन फिलहाल सोशल मीडिया पर इस खबर ने खूब हलचल मचा दी है। यूलिया और सलमान खान का नाम लंबे समय तक सुर्खियों में रहा है। दोनों को कई बार एक साथ देखा गया और कई बार दोनों के रिश्ते को लेकर अफवाहें भी उड़ती रहीं। ऐसे में अगर यूलिया इस बार वाकई शो में एंट्री लेती हैं तो दर्शकों के लिए यह सीजन और भी दिलचस्प हो सकता है। सोशल मीडिया पर इस खबर को लेकर मिली-जुली प्रतिक्रियाएं देखने को मिली हैं। कई यूजर्स ने इसे लेकर मजेदार और तंजभरे कमेंट भी किए हैं। एक यूजर ने लिखा-फिर तो यह सीजन बायस्डनेस के सारे रिकॉर्ड तोड़ देगा।

दूसरे ने कहा- उम्मीद है इस बार वीकेंड पर ज्यादा भाषण नहीं सुनना पड़ेगा। वहीं किसी ने यह भी लिखा- अगर यह आ रही है तो फिर तो यही जीतेगी। इधर, बिग बॉस 19 के संभावित कंटेस्टेंट्स को लेकर भी कयास लगाए जा रहे हैं। चर्चाओं में गौरव खन्ना, प्रिया रेड्डी, पारस कलनावत और लक्ष्य चौधरी जैसे नाम सामने आए हैं।



करीना ने रिफ्यूजी की शूटिंग की कुछ यादगार तस्वीरें कीं शेयर

बॉलीवुड अभिनेत्री करीना कपूर ने सोशल मीडिया पर रिफ्यूजी की शूटिंग के दौरान की कुछ यादगार तस्वीरें शेयर कीं, जिनमें वह अपने पहले को-एक्टर अभिषेक बच्चन के साथ नजर आ रही हैं। कुछ तस्वीरों में वह अकेली भी दिख रही हैं। करीना ने अपने फिल्मी करियर के 25 साल पूरे कर लिए हैं और इस खास मौके पर उन्होंने अपनी डेब्यू फिल्म रिफ्यूजी के पुराने दिनों को याद किया। इन तस्वीरों को साझा करते हुए करीना ने कैप्शन में लिखा, 25 साल और हमेशा के लिए। इसके साथ ही उन्होंने फिल्म के निर्देशक जे.पी. दत्ता, अभिषेक बच्चन, जैकी श्रॉफ, सुनील शेट्टी और अनुपम खेर को टैग करते हुए अपना

आभार जताया। करीना कपूर ने साल 2000 में रिफ्यूजी से बॉलीवुड में कदम रखा था। इस फिल्म का निर्देशन जे.पी. दत्ता ने किया था और इसकी कहानी भी उन्होंने ही लिखी थी। फिल्म 30 जून 2000 को रिलीज हुई थी।

हालांकि, बॉक्स ऑफिस पर फिल्म को उम्मीद के मुताबिक सफलता नहीं मिल पाई थी, लेकिन इस फिल्म से करीना और अभिषेक बच्चन ने अपने अभिनय करियर की शुरुआत की थी। रिफ्यूजी में जैकी श्रॉफ, सुनील शेट्टी और अनुपम खेर जैसे मझे हुए कलाकार भी अहम भूमिकाओं में नजर आए थे। अपने करियर के शुरुआती दौर में करीना को असली पहचान 2001 में आई करण जोहर की मल्टीस्टारर फिल्म कभी खुशी कभी गम से मिली। इसके बाद उन्होंने पीछे मुड़कर नहीं देखा और एक से बढ़कर एक हिट फिल्में दीं। करीना की कुछ चर्चित और ब्लॉकबस्टर फिल्मों में जब वी मेट, युवा, गोलमाल रिटर्न्स, 3 इडियट्स, गोलमाल 3, बॉडीगार्ड, सिंघम रिटर्न्स, बजरंगी भाईजान, तख्त और गुड न्यूज शामिल हैं। उन्होंने अलग-अलग शैलियों में शानदार भूमिकाएं निभाकर खुद को

एक बेहतरीन और बहुमुखी अभिनेत्री के तौर पर स्थापित किया है।



ब्रीफ न्यूज

नर्सिंग ऑफिसर की
रोटेशन प्रणाली एमवाय
अस्पताल मे होगी लागू

इन्दौर। एमजीएम मेडिकल कॉलेज से संबंधित एमवाय अस्पताल को उन्नत बनाने के लिए अब लागू होगी नर्सिंग ऑफिसर की रोटेशन प्रणाली। उल्लेखनीय है कि एमजीएम मेडिकल कॉलेज से संबंधित कई शासकीय अस्पताल एवं यूनिट है जिसमें तकरीबन आठ सौ से ज्यादा नर्सिंग ऑफिसर काम करती हैं। डीन डॉ. अरविंद घनघोरिया ने कहा नर्सिंग ऑफिसरों का कुछ ही विभागों में काम कर कार्यकाल खत्म हो जाता है। इस पर हमने कार्य समिति की बैठक में नर्सिंग ऑफिसर की मांग पर अब रोटेटर रोटेशन प्रणाली बनाने की सहमति दी है । ज्ञात हो कि मेडिकल कालेज से संबंधित अस्पतालों में कई यूनिट, विभागों का संचालन होता है। इलमें डडलेक्सिस यूनिट, बोन मैरो यूनिट, किडनी ट्रांसप्लांट यूनिट, सर्जरी विभाग, मेडिसिन विभाग, गायनिक विभाग और अन्य विभागों में अब रोटेशन पद्धति के तहत हर नर्सिंग ऑफिसर को सीखने का पूरा मौका मिलेगा।

नर्सिंग ऑफिसर को सीखने और समझने का मौका मिलेगा – डीन डॉ. घनघोरिया ने कहा हम चाहते है कि मेडिकल कालेज से संबंधित अस्पताल प्रदेश मे सबसे उत्कृष्ट संस्थान बने इसलिए नर्सिंग आफिसर की मांग पर अब हर नर्सिंग आफिसर को प्रणाली एवम विभिन्न यूनिट को सीखने और समझने का मौका मिलेगा। उन्होंने कहा कि हम हमारे नर्सिंग ऑफिसर को उन्नत एवं उत्कर्ष बनाना चाहते है जिससे व्यवस्था को बेहतर बनाया जा सके। हम चाहते है कि हमारे संस्थान के नर्सिंग ऑफिसर एप्स जैसे संस्थाओं की तरह बने, उनके अनुभवों की वृद्धि हो, मरीजों को लाभ मिले, वे अपने क्षे?त्रों में अग्रणी बने जिसका लाभ मेडिकल कॉलेज से संबंधित संस्थानों को मिले। इससे गरीब वांछित पिछड़ों को सबसे बेहतर ईलाज के साथ सरकार द्वारा जनहित एवं जन कल्याणकारी योजनाओं, सुविधाओं का लाभ भी मिल सके।

शुवल पक्ष की दशमी पर बाबा ने मरतक पर धारण किया बेलपत्र, मंदिर में गुंजा जय श्री महाकाल

उज्जैन । विश्व प्रसिद्ध श्री महाकालेश्वर मंदिर में आज आषाढ माह शुक्ल पक्ष की दशमी तिथि शनिवार की सुबह 4 बजे हुई भस्म आरती के दौरान बाबा महाकाल का पंचामृत पूजन-अभिषेक कर श्रृंगार किया गया। श्रृंगार के बाद बाबा महाकाल को भस्म रमाई गई। इस दौरान हजारों भक्तों ने बाबा महाकाल के दिव्य दर्शनों का लाभ लिया, जिसके बाद जय श्री महाकाल के उद्घोष से मंदिर परिसर गुंज उठा। कालों के काल विश्व प्रसिद्ध श्री महाकालेश्वर मंदिर में आज आषाढ माह शुक्ल पक्ष की दशमी शनिवार पर श्री महाकालेश्वर मंदिर में बाबा महाकाल का विशेष श्रृंगार किया गया। महाकाल मंदिर के पुजारी पंडित महेश शर्मा ने बताया कि भस्म आरती के लिए सुबह चार बजे मंदिर के पट खुलते ही पण्डे पुजारियों ने गर्भगृह में स्थापित सभी भगवान की प्रतिमाओं का पूजन कर भगवान महाकाल का जलाभिषेक दूध, दही, घी, शक्कर फलों के रस से बने पंचामृत को अर्पित कर किया।

53 लाख की लागत से सीसी पावर चौराहे पर यातायात व्यवस्था होगी सुगम

नगर पालिका अध्यक्ष, उपाध्यक्ष व पार्षद ने किया भूमिपूजन, वाहन चालकों को जाम से मिलेगी मुक्ति



सत्ता सुधार ■ पीथमपुर

पीथमपुर के सेक्टर नंबर 1 के सीसी पावर चौराहे पर यातायात का अधिक दबाव होने के कारण आए दिन जाम लगता है। इससे वाहन चालकों को परेशानी का सामना करना पड़ता है। यातायात सुगम करने के लिए नगर पालिका अध्यक्ष सेवंतीबाई सुरेश पटेल एवं मुख्य नगर पालिका अधिकारी निशिकांत शुक्ला ने नगरीय प्रशासन आयुक्त को पत्र लिखा था। इसके बाद 51 लाख की राशि शासन की तरफ से नगर

पालिका को मिल गई।

शनिवार सुबह 11:00 बजे नगर पालिका अध्यक्ष सेवंतीबाई सुरेश पटेल, नगर पालिका उपाध्यक्ष पप्पू असोलिया, डॉ. कृपाराम मुकाति, पार्षद पप्पू पटेल, ओमप्रकाश जरिया, राकेश साहू, भोलाराम अनजाने, पूर्व पार्षद विपुल पटेल, पीआईसी मेंबर लीला लालू शर्मा ने भूमिपूजन किया। पूर्व पार्षद विपुल पटेल ने बताया कि हमने शासन को पत्र लिखा था जिसमें डाक बंगला चौराहा,

अकोलिया चौराहा, मुख्य नगर पालिका के सामने पावर हाउस चौराहा, मनमानी कॉलोनी और सीसी पावर चौराहा इन सबके लिए इंटिमेट बनाकर नगर पालिका की तरफ से पत्र भेजा था।

बालाजी सेल्स एंड कंस्ट्रक्शन कंपनी दो महीने में काम पूरा करेगी – नगर पालिका अध्यक्ष सेवंतीबाई ने बताया अभी सीसी पावर चौराहे के लिए राशि नगर पालिका को मिली है। इससे हम एक भव्य और अच्छा ट्रैफिक व्यवस्था करेगे। विपुल

पटेल ने बताया कि नगर पालिका इंजीनियर हिमांशु सिंह के निर्देशन में और बालाजी सेल्स एंड कंस्ट्रक्शन कंपनी के द्वारा यह कार्य किया जाएगा। 2 माह के भीतर यह कार्य पूर्ण होगा। पूर्व में सीसी पावर चौराहे पर कट होने के कारण चार रास्ते यहां निकलते थे। सुबह 8-00 बजे से 10-00 बजे और दोपहर में 3-00 से 7-00 तक अत्यधिक दबाव बना रहता था इस रोड पर कई बार घंटे ट्रैफिक में लोग परेशान हो जाते थे।

आए दिन दुर्घटनाएं होती रहती थी

सीसी पावर चौराहे पर यातायात का अधिक दबाव होने से आए दिन दुर्घटनाएं होती रहती थी। इसके बाद नगर पालिका ने शासन से बात की और उसके बाद आज भूमिपूजन के बाद कार्य प्रारंभ हो गया। जिसमें हम 17 प्रकार के यातायात के नियम जितने भी रहते हैं वह इक्रिपमेंट लगाएंगे। जिसमें अबाउट अहेड लेफ्ट राइट का साइन बोर्ड, जेबरा क्रॉसिंग, इसके अलावा सर्विस रोड पर 30 मीटर का सीसी रोड जिसमें पैचवर्क किया जाएगा।

राशि बचने पर अन्य चौराहे पर भी करेंगे निर्माण

साइन बोर्ड रहेगा जो बताएगा कि सीसी पावर से इंडोरामा, घाटा बिल्लोद, लेबड़ या धार की दूरी कितनी है या सीसी पावर से इंदौर, महु, राऊ की दूरी कितनी है। विपुल पटेल ने बताया कि अगर इस कार्य को करने में कुछ पैसा बचता है तो और पैसा मिलकर निगम के द्वारा अन्य चौराहे पर ट्रैफिक व्यवस्था भी की जाएगी। शासन से भी मांग की गई है, अगर शासन नहीं भी देती है तो भी हम पीथमपुर नगरीय निकाय से करेंगे।

दीक्षारंभ कार्यक्रम के तीसरे दिन दिया संस्कृति ज्ञान पर व्याख्यान



सत्ता सुधार ■ बड़वानी

शासकीय कन्या महाविद्यालय बड़वानी में मध्य प्रदेश शासन उच्च शिक्षा विभाग के निर्देशानुसार तीन दिवसीय दीक्षारंभ कार्यक्रम का आयोजन किया जा रहा है। प्राचार्य डॉ. कविता भदौरिया ने बताया कार्यक्रम का आयोजन कैरियर मार्गदर्शन प्रकोष्ठ द्वारा किया गया। प्राचार्य भदौरिया ने बताया कि भारतीय संस्कृति प्राचीनतम संस्कृतियों में से एक है। भारत

विश्व गुरु के रूप में सदियों से जाना जाता है। मध्यप्रदेश शासन उच्च शिक्षा विभाग के द्वारा नई शिक्षा नीति 2020 के साथ हमारी भारतीय ज्ञान परंपरा को पाठ्यक्रम में सम्मिलित करते हुए पुर्नर्जीवित किया जा रहा है। हमारे संस्कार हमारी धरोहर है। महाविद्यालय की नवीन प्रवेशित छात्राओं को आदि शक्ति के रूप में माँ गायत्री के दिव्य रूप व आचरण में उनके ध्यान, योग, चेतना से मन को जाग्रत करने

के लिए गायत्री परिवार के सदस्य मुख्य अतिथि के रूप में उपस्थित रहे। महाविद्यालय की वरिष्ठ प्राध्यापक एवं भारतीय ज्ञान परंपरा की नोडल अधिकारी डॉ. स्नेहलत मुझाल्दा ने बताया वर्तमान समय में सभी संकाय जैसे कला, विज्ञान, गृहविज्ञान, वाणिज्य आदि के साथ भारतीय ज्ञान परंपरा को जोड़ा जा रहा है। पूनम पंडित एल.आई.सी. एडवाइजर एवं गायत्री परिवार सदस्य ने गायत्री मंत्र के उच्चारण के

साथ छात्राओं को कहा कि हमें कार्य करते समय हमारा आत्मबल बनाए रखना चाहिए यदि हमारे मन में किसी प्रकार की उथल-पुथल चल रही है तो हमें गायत्री मंत्र का जप कर लेना चाहिए।

कार्यक्रम का संचालन डॉ. स्मिता यादव ने किया एवं आभार डॉ. इन्दु डावर ने माना। दीक्षारंभ समारोह के समापन कार्यक्रम में नवप्रवेशित छात्राओं को महाविद्यालय के सभी विभागों एवं

ग्रंथालयों का भ्रमण डॉ. विक्रम सिंह भिड़े एवं क्रीडा अधिकारी श्रीमती रेखा बिसेन द्वारा कराया गया। इस अवसर पर वरिष्ठ प्राध्यापक डॉ. एन.एल. गुप्ता, डॉ. जगदीश मुजाल्दे, डॉ. मनोज वानखेड़े, डॉ. महेश कुमार निंगवाल, डॉ. दिनेश सोलंकी, डॉ. सुनीता भायल, प्रो. सीमा नाईक डॉ. अंकिता पागनिस डॉ. शोभाराम वास्केल, कृष्ण यादव सहित समस्त स्टॉफ एवं छात्राएं उपस्थित रही।

एमवायएच में की हर मंजिल पर मिल रही सैंपल कलेक्शन की सुविधा



डीन डॉ. अरविंद घनघोरिया ने बताया अब मरीजों को सैंपल के लिए भटकने से मिली राहत

सत्ता सुधार ■ इंदौर

म.प्र. के सबसे बड़े सरकारी अस्पताल एमवाय में हर मंजिल पर अब सैंपल कलेक्शन की सुविधा शुरू की गई है। इससे मरीजों को जांच करवाने के लिए भटकना नहीं पड़ रहा है। इससे मरीजों को राहत मिली है और उनका इलाज भी समय पर हो रहा है।

डीन डॉ. अरविन्द घनघोरिया ने कहा यहां सैंपल कलेक्शन के लिए हर मंजिल पर टेबल लगाई गई है, जहां कर्मचारी जांच के सैंपल लेता है। इन सैंपल को वह जांच के लिए लैब में भेजते हैं। इससे पहले डॉक्टर द्वारा मरीज को जांच की आवश्यकता होने पर लैब के कर्मचारियों को बुलाना पड़ता था,

जिसमें काफी समय भी लग जाता था। इस तरह की जांच व्यवस्था एमवायएच में पहली बार शुरू हुई है। संबंधित डॉक्टर के पास भी यह रिपोर्ट पहुंच जाती है। इससे यदि डॉक्टर मोके पर मौजूद नहीं भी रहता है तो मरीज की रिपोर्ट के अनुसार उसका इलाज शुरू करवा देते हैं। मरीजों ने बताया कि अब हमें जांच सुविधा के लिए इधर-उधर भटकना नहीं पड़ रहा है। वार्ड में ही सैंपल लेने के लिए स्टाफ बैठा हुआ है। जब जरूरत पड़ती है तो हम बुला लेते हैं। उन्होंने यह भी कहा कि हमें एमवाय अस्पताल को प्रदेश का अव्वल एवं देश में सबसे बेहतरीन अस्पताल बनाना है। जहां गरीब वांछित पिछड़ों को सबसे बेहतर ईलाज के साथ सरकार द्वारा जनहित एवं जन कल्याणकारी योजनाओं, सुविधाओं का लाभ भी मिल सके ।

रक्तदान शिविर लगाकर विधायक राजेन्द्र मण्डलोई का मनाया जन्मदिन

बड़ी संख्या में कार्यकर्ताओं ने विधायक को जन्मदिन की दी बधाई

बड़वानी। बड़वानी जिले के विधायक राजेन्द्र मण्डलोई के जन्मदिन पर रक्तदान शिविर का आयोजन कर अनोखे तरीके से अपना जन्मदिन मनाया। शिविर में बड़ी संख्या में समर्थकों ने रक्तदान किया। म.प्र. शासन के पूर्व गृहमंत्री राजपुर विधायक बाला बच्चन, सेंधवा विधायक मोंटू सोलंकी, म.प्र. अल्पसंख्यक विभाग के प्रदेश महामंत्री अजमत मंसूरी, अल्पसंख्यक विभाग के इंदौर सम्भाग के संगठन मंत्री

खलील मंसूरी, समाजसेवी यूसुफ मंसूरी, जिला कांग्रेस कमेटी के महामंत्री राजस मसीही, मुस्तकीम भाई, राहुल राठौर, बलराम यादव, इरफान मंसूरी, सादिक मंसूरी,



तौफीक मंसूरी, अशोक गोले, कीर्ति ठक्कर एवं बड़वानी जिले के सभी कार्यकर्ताओं ने विधायक राजेन्द्र मण्डलोई को जन्मदिन पर बधाई दी।

अजजा आयोग के अध्यक्ष ने वन अधिकार के पट्टे किए वितरित

सत्ता सुधार ■ सेंधवा

अजजा आयोग के हस्तक्षेप के बाद अजजा वर्ग के लोगों को पड़ोसी राज्य महाराष्ट्र के पलासनेल, शिरपुर सहित नंदुरबार जिले के 4000 से अधिक लोगों को सरकार वन अधिकार के पट्टे देगी। जिसके तहत 96 लोगों को अजजा आयोग के राष्ट्रीय अध्यक्ष ने नंदुरबार में वन अधिकार के पट्टे वितरित किए। उक्त जानकारी भाजपा प्रवक्ता सुनील अग्रवाल ने दी।

अग्रवाल ने बताया कि अनुसूचित जनजाति आयोग राष्ट्रीय अध्यक्ष अंतरसिंह आर्य के अजजा आयोग के राष्ट्रीय अध्यक्ष बनने के बाद महाराष्ट्र के प्रवास के दौरान वे नंदुरबार जिले में जुलाई 2024 में गए थे जहां अजजा वर्ग के बड़ी संख्या में लोग एक कार्यक्रम में एकत्रित होकर अपनी समस्या आयोग के समक्ष रखी गई। इस दौरान काफी संख्या में आदिवासी आवेदकों द्वारा वन अधिकार पट्टों से संबंधित समस्याओं से आयोग को अवगत कराया गया था।



आयोग के अध्यक्ष अंतरसिंह आर्य ने कलेक्टर से कहा कि ऐसा कोई नियम नहीं है कि अन्य राज्य के निवासी जिन्हें 20 से अधिक समय से आपके राज्य में निवास करते हो जाने पर उन्हें वन अधिकार के पट्टे नहीं दिए जा सकते हैं। उनके आवेदन पर पट्टा

दिया जाना चाहिए। इसके बाद आर्य ने महाराष्ट्र के मुख्यमंत्री देवेंद्र फडणवीस से मुलाकात कर अजजा वर्ग की समस्या व वन अधिकार के पट्टे के संबंध में चर्चा कर अन्य राज्य के निवासी जो वर्तमान में महाराष्ट्र राज्य में सालों से निवास करते हैं उन्हें पट्टे देने से

वंचित नहीं किया जाए। मुख्यमंत्री फडणवीसने कहा कि उन्हें भी पट्टे दिए जाएंगे। आयोग के निर्देशों की पालना में जिला प्रशासन द्वारा समिति का गठन किया जाकर जिले के लगभग 4000 वन अधिकार पट्टों की स्वीकृति दी गई है।

पौधरोपण फेडरेशन के राष्ट्रीय अध्यक्ष बनने पर मनोहर झांझरी का किया सम्मान

दिगांबर जैन सोशल ग्रुप विद्यासागर ने किया पौधारोपण

सत्ता सुधार ■ इंदौर

विद्यासागर सोशल ग्रुप इंदौर के सदस्यों द्वारा बेहतर पर्यावरण के लिए शनिवार को प्रातः 11:00 बजे उदय नगर जैन मंदिर प्रांगण पर पौधारोपण किया गया।

विद्यासागर सोशल ग्रुप के अध्यक्ष सतीश जैन ने बताया कि आज कई तरह के ऑक्सीजन प्रदाता व फलदार पौधे रोपे गए। इसमें मुख्य रूप से थे आम, जामुन, इमली, आंवला, जाम फल, सीताफल, कनक चंपा, मौठा नीम आदि। पौधारोपण करने वालों ने संकल्प लिया कि वे पौधों की हिफाजत उसके पेड़ बनने तक



करेंगे। प्रतिदिन मंदिर जाते वक्त इन्हें भी देखेंगे।

ग्रुप सचिव अरविंद जैन ने बताया कि पहला पौधा फेडरेशन के राष्ट्रीय अध्यक्ष मनोहर झांझरी, जैन समाज के अध्यक्ष राजकुमार पाटोदी व विद्यासागर सोशल ग्रुप के अध्यक्ष सतीश जैन ने रोपा। आज के कार्यक्रम में मनोहर झांझरी का फेडरेशन के राष्ट्रीय अध्यक्ष बनने पर पगड़ी, दुपट्टा व माला पहनाकर सम्मान किया गया। इसके साथ ही दिगांबर जैन समाज , सामाजिक संसद के अध्यक्ष राजकुमारी पाटोदी का उनके सफलतम कार्यकाल के लिए, राकेश सिंघाई का परवार सभा

के अध्यक्ष बनने पर एवं संतोष जैन (एमपीईबी)का सिद्ध चक्र मंडल विधान में चक्रवर्ती बनने पर सम्मान किया गया। सभी अतिथियों का कहना था कि विश्व पर्यावरण को स्वच्छ करने के लिए पौधारोपण जरूरी है। इस अवसर पर सुनील-अनीता जैन, संतोष-मीना जैन, जेके जैन, प्रकाश- सुनीता जैन, ओमप्रकाश जैन, अजय जैन एडवोकेट, संगीता जैन, शालिनी जैन, सरिता- रविंद्र जैन, उषा- नरेंद्र सिंघाई, सुरेश जैन (बीना), प्रदीप जैन, संदीप जैन, पंकज जैन सहित बड़ी संख्या में ग्रुप के सदस्य उपस्थित थे।

वन महोत्सव के तहत किया पौधारोपण

सेंधवा। शनिवार को वन परिक्षेत्र सेंधवा में शासन की योजना वन महोत्सव के अंतर्गत उपवन मंडल अधिकारी सेंधवा मुकेश मेरावी, वन परिक्षेत्र अधिकारी मोहन सिंह मंडलोई, बीट प्रभारी ललित पाटीदार, पुनित मिश्रा की मौजूदगी एवं जनप्रतिनिधियों मदन आर्य वन समिति अध्यक्ष, सुरेन कुशवाह जिला प्रतिनिधि, प्रफुल पाटीदार मंडल अध्यक्ष चाटली, पप्पू प्रजापति मंडल उपाध्यक्ष, सुरेन यादव मंडल उपाध्यक्ष, दिलीप आर्य पटेल, बबलु सोलंकी सरपंच साकड, गजानंद ब्रह्माणे सरपंच

गवाड़ी, शोभाराम सेनानी जनपद सदस्य ने उपस्थित होकर पौधारोपण किया। वन परिक्षेत्र अधिकारी सेंधवा मोहन सिंह



मंडलोई और उपवन मंडल अधिकारी मुकेश मेरावी ने ग्रामीणों को वनों के महत्व बताए और वनों की सुरक्षा में सहयोग करने का आह्वान किया।

ब्रीफ न्यूज

भाजपा प्रदेश अध्यक्ष का किया स्वागत



सीहोरा। भारतीय जनता पार्टी के प्रदेश अध्यक्ष व विधायक हेमंत खंडेलवाल एवं प्रदेश संगठन महामंत्री हितानंद उज्जैन पहुंचकर बाबा महाकाल के दर्शन-पूजन कर प्रदेशवासियों की सुख एवं समृद्धि की कामना कर उज्जैन, देवास, सोनकच्छ, आश्र, जावर, खेडी, कोठरी और सीहोर में स्वागत समारोह को संबोधित किया। प्रधानमंत्री नरेन्द्र मोदी के नेतृत्व में हम दुनिया के सिरमौर बनने जा रहे हैं,हमारे प्रदेश के मुखिया डॉ मोहन यादव के नेतृत्व में प्रदेश विकास की नई इबारत लिख रहा है । मुख्यमंत्री डॉ. मोहन यादव ने प्रदेश में उद्योग से लेकर रोजगार की एक नई परंपरा विकसित कर प्रदेश को विकास की नई ऊंचाइयों पर ले जा रहे हैं। प्रदेश अध्यक्ष के साथ संगठन महामंत्री हितानन्द शर्मा भी उपस्थित थे । स्वागत सम्मान कार्यक्रम को जिला भाजपा अध्यक्ष नरेश मेवाडा,सीहोर विधायक सुदेश राय ने भी कार्यकर्ताओं को संबोधित किया। इस दौरान भाजपा जिला अध्यक्ष नरेश मेवाडा,जिला भाजपा के प्रभारी बहादुरसिंह मुकाती, विधायक गोपालसिंह इंजीनियर, सुदेश राय, नगर पालिका अध्यक्ष प्रिंस राठौर सहित सभी जिला भाजपा के पदाधिकारी,सभी मंडलों के अध्यक्ष, जनप्रतिनिधि, कार्यकर्ता बड़ी संख्या में उपस्थित रहे।

जिला पंचायत सीईओ ने की जल जीवन मिशन एवं नल जल प्रदाय योजनाओं के कार्यों की समीक्षा



सीहोरा। जिला पंचायत सीईओ डॉ नेहा जैन ने कलेक्ट्रेट सभाकक्ष में बैठक आयोजित कर पीएचई विभाग द्वारा संचालित जल जीवन मिशन कार्यक्रम एवं नल जल प्रदाय योजनाओं के कार्यों की विस्तार से समीक्षा की। बैठक में उन्होंने निर्देश दिए कि पीएचई द्वारा किया-निर्वात की जा रही सभी प्रगतिरत एकल नल जल प्रदाय योजनाओं के शेष कार्य शीघ्र पूर्ण किये जायें एवं पूर्ण योजनाएं प्रारम्भ होने की सूचना सरपंच, पंचायत सचिव एवं जनपद को दी जाए। उन्होंने निर्देश दिए कि जिन ग्रामों में पेयजल की समस्या है, वहां सहायक यंत्री एवं उपयंत्री रूट चार्ट तैयार करें और प्रतिदिन भ्रमण करे तथा प्राप्त शिकायतों का त्वरित निराकरण करें। इसके साथ ही उन्होंने संबंधित अधिकारियों को अन्य आवश्यक दिशा निर्देश दिए। बैठक में पीएचई विभाग के कार्यपालन यंत्री, सहायक यंत्री, उपयंत्री एवं संबंधित ठेकेदार उपस्थित थे।

जनजातीय शिल्पकार नामिका मेले का आयोजन

हरदा। भारतीय जनजातीय सहकारी विपणन संघ मर्यादित जनजातीय कार्य मंत्रालय भारत सरकार तथा ट्राइफेड क्षेत्रीय कार्यालय भोपाल द्वारा जिले के जनजातीय स्वसहायता समूह के द्वारा उत्पादित उत्पादों के बेहतर मार्केटिंग उपलब्ध करने के उद्देश्य से शनिवार को जिला पंचायत के सभाकक्ष में एक दिवसीय शिल्पकार नामिका मेले का आयोजन किया। जिला परियोजना प्रबन्धक ग्रामीण आजीविका मिशन रामनिवास कलेश्वर ने बताया कि मेले में जिले के 16 समूह द्वारा उत्पादों का प्रदर्शन किया गया।

मोहर्रम पर सुरक्षा के लिए खंडवा में पुलिस की बैटक, फ्लैग मार्च निकाला

सत्ता सुधार ■ खंडवा

मोहर्रम और गुरुपूर्णिमा जैसे त्योहारों को देखते हुए शनिवार को पुलिस कंट्रोल रूम खंडवा में सुरक्षा को लेकर बैठक हुई। बैठक की अगुवाई निमाड रेंज खरगोन के डीआईजी सिद्धार्थ बहुगुणा ने की। इसमें जिले के सभी पुलिस अधिकारी, थाना और चौकी प्रभारी शामिल हुए।

बैठक में डीआईजी ने कहा कि सभी संवेदनशील जगहों पर ज्यादा पुलिस बल लगाया जाए, सीसीटीवी और ड्रोने से निगरानी रखी जाए, रात और सुबह की गश्त बढ़ाई जाए, सोशल मीडिया पर नजर रखी जाए ताकि अफवाह न फैले, जुलूस आयोजकों से मिलकर काम किया जाए,

सत्ता सुधार ■ खंडवा/ओम्कारेश्वर

ग्राम कोठी में बच्चों की पढ़ाई के साथ अब उनकी जान पर भी खतरा मंडरा रहा है। शासकीय विद्यालय के मुख्य मार्ग पर अवैध मांस दुकानों के कारण क्षेत्र में आवारा कुत्तों का आतंक बढ़ता जा रहा है। रोजाना स्कूल जाने वाले बच्चों पर झुंड के झुंड कुत्ते हमला कर रहे हैं, जिससे बच्चे डरे हुए हैं और अभिभावकों में भारी गुस्सा है। ग्रामीणों ने बताया कि विद्यालय मार्ग पर खुलेआम चल रही मांस दुकानों से कचरा सड़क पर फेंका जा रहा है, जिससे कुत्तों की संख्या बढ़ गई है। कई बच्चे चोटिल भी हो चुके हैं, लेकिन प्रशासन ने अब तक कोई ठोस कदम नहीं उठाया।

मुख्यमंत्री के आदेश का हो रहा उल्लंघन :

मुख्यमंत्री डॉ. मोहन यादव ने हाल ही में प्रदेश भर में खुले में मांस विक्रय पर प्रतिबंध लगाने के आदेश दिए थे, ताकि स्वच्छता बनी रहे और जनस्वास्थ्य प्रभावित न हो। लेकिन कोठी ग्राम में यह आदेश सिर्फ कागजों तक सीमित नजर आ रहा है।

ग्राम पंचायत कोठी के सरपंच ने प्रशासन पर गंभीर आरोप लगाते हुए कहा - यह स्थिति मुख्यमंत्री के आदेशों की खुली अवहेलना है। यदि समय रहते इन दुकानों को हटया नहीं गया और मार्ग को सुरक्षित नहीं बनाया गया, तो किसी दिन कोई बड़ी घटना हो सकती है। इसकी पूरी जिम्मेदारी प्रशासन की होगी।

मुख्यमंत्री के आदेश की खुलेआम अवहेलना

विद्यालय मार्ग पर मांस दुकानों से फैला कुत्तों का आतंक, बच्चों की जान पर बन आई



जनप्रतिनिधियों और संगठनों की चेतावनी

स्थानीय जनप्रतिनिधियों के साथ-साथ हिंदू महासभा के कार्यकर्ताओं ने भी इस मुद्दे को लेकर नाराजगी जताई है। उनका कहना है कि प्रशासन को कई बार मौखिक और लिखित शिकायत दी गई, लेकिन कोई कार्रवाई नहीं हुई। उन्होंने चेतावनी दी है कि -यदि अवैध दुकानों को हटाकर बच्चों के मार्ग को सुरक्षित नहीं किया गया, तो उग्र आंदोलन किया जाएगा।

अब उठते हैं कुछ अहम सवाल

क्या मुख्यमंत्री का आदेश सिर्फ दिखावा है?, प्रशासन कब तक आखें मूंदे बैठेगा?, क्या किसी बड़े हादसे के बाद ही जागेगा सिस्टम? और कितने दिन बच्चों को जान का खतरा लेकर स्कूल जाना पड़ेगा?

जिले की 52 समितियों में करोड़ों के भ्रष्टाचार का भंडाफोड़

ऋण माफी, कमीशन, अनुदान राशि में गोलमाल की पोल खुली

सत्ता सुधार ■ हरदा

जिला सहकारी केंद्रीय बैंक नर्मदापुरम अंतर्गत टिमरनी, रहटगांव, सिराली, खिरकिया सहित जिले की कुल 52 आदिम जाति सेवा सहकारी समितियों में 2006 से 2025 के बीच करोड़ों का भ्रष्टाचार हुआ है। इस अंतराल में ऋण माफी और अनुदान की राशि समेत उपार्जन से मिलने वाली कमीशन राशि जो किसानों के हक की है उसे बंदरबंटे कर हजम किया गया है। सूचना के अधिकार के तहत वासुदेव भटौरिया सहायक आयुक्त सहकारिता हरदा से जानकारी मांगी गई तो उन्होंने यह कहकर जानकारी देने से इन्कार कर दिया कि यह निजी मामला है। संस्था की जानकारी को निजी बताकर जानकारी न देकर सूचना के अधिकार के तहत जारी प्रावधानों का खुलेआम उल्लंघन किया गया है। जिसे कोई देखने व सुनने वाला नहीं है। गंगाराम गुर्जर विधायक प्रतिनिधि कृषि उपज मंडी टिमरनी ने एक पखवाड़ा पहले जिला कलेक्टर को शिकायत कर हुये 100 से 300 करोड़ के भ्रष्टाचार को जगजाहिर कर जांच कराने की मांग की किंतु 25 दिन से अधिक का लंबा समय व्यतीत हो गया किंतु जांच में अभी कोई प्रगति पारुल नहीं हो रही है।



2006 में सभी समितियां हानि मुक्त -

श्री गुर्जर ने जिला कलेक्टर और संयुक्त आयोग सहकारिता नर्मदापुरम संभाग को दिये शिकायत पत्र में बताया कि 2006-07 में सभी समितियों को वेधनाथन की रिपोर्ट के आधार पर हानि मुक्त करने के लिए करोड़ों का बजट उपलब्ध कराया गया। सभी ने मिलकर भारी भरकम बजट को इधर-उधर में खर्च कर दिया। इसके बाद भी सभी समितियों पर कर्जा बना हुआ है। टिमरनी की नौ समितियों रहटगांव की छ- समितियों में 2023-24 में 48 करोड़ की हानि ऑडिट रिपोर्ट में पाई गई है। इसी तरह अन्य समितियों में व्यापक पैमाने पर भ्रष्टाचार किया गया है। 52 समितियों की ऑडिट रिपोर्ट 2006 से देखा जाय तो करीब 300 करोड़ का भ्रष्टाचार का भंडाफोड़ हो जायेगा।

दो बार ऋण माफी की राशि का

गबन : श्री गुर्जर ने बताया कि 2008 एवं 2018 में ऋण माफी योजना आई थी इसके तहत मिले बजट को बंदरबांट कर हजम किया गया है। जिसकी निष्पक्षता और पारदर्शिता से जांच होगी तो चौंकाने वाला भ्रष्टाचार सामने आ जायेगा।

समर्थन मूल्य उपार्जन में करोड़ों का

कमीशन : हर वर्ष समर्थन मूल्य उपार्जन में करोड़ों का कमीशन मिलता है। जिसे भ्रष्टाचार की जगजाहिर कर जांच कराने की मांग की किंतु 25 दिन से अधिक का लंबा समय व्यतीत हो गया किंतु जांच में अभी कोई प्रगति पारुल नहीं हो रही है।

कमीशन की राशि हजम की जा रही है। समिति प्रबंधक, सेल्समैन, सुपरवाइजर आदि भ्रष्टाचार करके करोड़पति बन गये हैं। आय से अधिक संपत्ति अर्पित करके धन कुबेर बन गये हैं। उनकी संपत्ति का छपा मारकर पता लगाया जाये तो चौंकाने वाला भ्रष्टाचार सामने आ जायेगा।

खातेदारों को नहीं मिलता पैसा :

किसानों को अपना पैसा भी जरूरत पड़ने पर नहीं मिल पाता है। बैंक में पैसा नहीं होने का बहाना बनाकर लौटा दिया जाता है। अपना पैसा निकालने के लिए काफी चक्कर लगाने पड़ते हैं।

ऋण माफी समर्थन उपार्जन

एक तरफा मुकाबले में डीएसवायडब्ल्यू ने सीहोर चिल्ड्रन को 4-2 से हराया



सत्ता सुधार ■ सीहोर

शहर के चर्च में मैदान पर खेली जा रही बेबी सुपर लीग फुटबाल प्रतियोगिता के अंतर्गत शुक्रवार की शाम को एक मैच खेला गया। इसके अलावा यहां पर जारी निशुक्ल प्रशिक्षण शिविर में खिलाड़ियों ने जमकर अभ्यास किया। इस दौरान खेल एवं युवक कल्याण विभाग की अधिकारी रुबिना दीवान ने सीनियर खिलाड़ियों से भेंट की।

इस मौके पर जिला फुटबाल एसोसिएशन के सचिव मनोज कन्नोडिया, कोच विपिन पवार आदि शामिल थे। एसोसिएशन के मीडिया प्रभारी प्रियांशु दीक्षित ने बताया कि

शुक्रवार की शाम को खेले गए इस मुकाबले में डीएसवायडब्ल्यू टीम और सीहोर चिल्ड्रन हाफ तक 2-2 की बराबरी पर थे, लेकिन अंतिम समय में डीएसवायडब्ल्यू के खिलाड़ियों ने सबसे मजबूत टीम सीहोर चिल्ड्रन को 4-2 से हराया। इस मैच में सीहोर चिल्ड्रन की ओरसे यूवी-पूर्वांश ने 1-1 गोल किया था। वहीं डीएसवायडब्ल्यू की ओर से विनायक ने 2 गोल और वंश-तरुण ने 1-1 गोल किया। मैदान पर मौजूद दीवान ने यहां पर तीन बार नेशनल टीम में सीहोर का नाम रोशन करने वाली मुस्कान मांझी, माया गौर, प्रांजली वर्मा अश्विनी गौर आदि से भेंट की।

हृदय रोग अंतर्गत दिल में छेद का हुआ सफल ऑपरेशन

हरदा । जिला मुख्यालय से 12 किलोमीटर दूर स्थित ग्राम सोनखेड़ी में रहने वाले रवि पाराशर ने अपने नाती के जन्म पर खूब खुशियाँ मनाईं। गाँव की आशा और आगनवाड़ी कार्यकर्ता को भी जियात्था के बारे में जानकारी थी, गाँव में आरबीएसके मोबाईल हेल्थ टीम जांच करने आई तो उन्होंने जियात्था को सामान्य जाँच के लिए बुलाया, आरबीएसके चिकित्सक डॉ विजयश्री मीना ने बच्चे की जाँच की और आगे की जाँच के लिए हरदा रफ़र कर दिया, हरदा में आयोजित जाँच शिविर में बच्चे को हृदय रोग की पुष्टि हुई। बच्चे के दिल में छेद था जो सर्जरी के द्वारा ही ठीक किया जा सकता था।स्वास्थ्य विभाग की जिला टीम ने मोहित से संपर्क किया और सुरक्षित और निशुल्क सर्जरी के बारे में बताया। जून 2025 में भोपाल के निजी चिकित्सालय में जियांश की निशुल्क सर्जरी हुई।



बिना फिटनेस संचालित 1 स्कूल बस जप्त की

हरदा। कलेक्टर सिद्धार्थ जैन के निर्देश पर हरदा जिले के विभिन्न मार्गों पर विशेष चेकिंग अभियान आयोजित कर वाहनों को चेक किया जा रहा है। इस संदर्भ में 2 जून 2025 को सत्ता सुधार ने विद्यालय को मान्यता देने में मनमानी समाचार प्रकाशित किया था। जिला परिवहन अधिकारी राकेश अहाके ने बताया कि चेकिंग अभियान के दौरान बकाया कर, बिना पंजीयन, अस्पष्ट रूप से पंजीयन क्रमांक अंकित होने, बिना बीमा, बिना पीयूसी, बिना फिटनेस और बिना परमिट के संचालित यात्री बस, स्कूल बस, ऑटो रिक्शा एवं लोडिंग वाहन, डम्पर वाहनों की चेंकिंग की जा रही है। इसी क्रम में गुरूवार को खिरकिया में स्कूलों बसों की जांच की गई। जांच के दौरान बिना फिटनेस संचालित 1 स्कूल बस को जप्त कर कार्यालय में खड़ा किया गया तथा अन्य वाहनों पर मोटरयान अधिनियमों का उल्लंघन करने पर चालानी कार्यवाही कर 9500 रुपये शमन शुल्क वसूल किया गया। इस दौरान वाहन चालको को नियमों का पालन करते हुए वाहन संचालन की हिदायत दी गई।

कुकरावद में किया जनसंवाद पुलिस और जनता के बीच कार्यक्रम का आयोजन



सत्ता सुधार ■ हरदा

थाना सिविल लाईन क्षेत्र अंतर्गत ग्राम कुकरावद में शनिवार को पुलिस विभाग द्वारा जनसंवाद कार्यक्रम का आयोजन किया गया। इस कार्यक्रम का उद्देश्य ग्रामीणजनों को सुरक्षा, महिला सशक्तिकरण, सायबर अपराध, यातायात जागरूकता एवं सरकारी योजनाओं के प्रति सजग करना था।कार्यक्रम में पुलिस अधीक्षक अभिनव चौकसे मुख्य अतिथि के रूप में उपस्थित रहे। उनके साथ अतिरिक्त पुलिस अधीक्षक आर.डी. प्रजापति, डीएसपी महिला सेल सुश्री अरुणा सिंह, थाना प्रभारी सिविल लाइन एस.एस. चौहान, सायबर सेल प्रभारी सुबेदार उमेश

ठाकुर सहित पुलिस विभाग की टीम मौजूद रही।इस अवसर पर ग्राम सरपंच चतुर्भुज काजवे ने पुलिस अधीक्षक श्री चौकसे एवं अतिरिक्त पुलिस अधीक्षक श्री प्रजापति का पुष्प गुच्छ भेंट कर स्वागत एवं अभिवादन किया।

राहवीर योजना में 25000 रुपये

की जानकारी : विभिन्न सरकारी योजनाओं की जानकारी साझा की, जिससे ग्रामीणजन लाभान्वित हो सकें। महिला सेल डीएसपी अरुणा सिंह ने महिला सुरक्षा, महिलाओं के अधिकारों से संबंधित महत्वपूर्ण जानकारी दी। सायबर सेल प्रभारी सुबेदार उमेश ठाकुर ने ग्रामीणों को सायबर फ्रॉड, अनजान लिंक, फर्जी कॉल्स, और डिजिटल लेन-

देन से जुड़े खतरों से सावधान रहने की सलाह दी।थाना यातायात के प्र.आर. महेश शर्मा ने यातायात नियम, सड़क सुरक्षा, दुर्घटना से बचाव, व हेलमेट एवं सीट बेल्ट की आवश्यकता पर विस्तार से प्रकाश डाला। थाना प्रभारी सिविल लाइन श्री चौहान ने आमजन को बताया कि कैसे वे पुलिस के साथ मिलकर अपराधों की रोकथाम में सहभागी बन सकते हैं। उन्होंने अपराध की तत्काल सूचना देने, शंका की स्थिति में रिपोर्ट करने, एवं पुलिस से सहयोग बनाए रखने की अपील की। अंत में पुलिस अधीक्षक श्री चौकसे ने ग्रामीणों को संबोधित करते हुए कहा कि पुलिस केवल सुरक्षा की नहीं, विश्वास की भी गारंटी है। सायबर फ्रॉड से बचने, मोबाइल पर अनचाही कॉल्स को रिसीव न करने, एवं सड़क दुर्घटनाओं से बचाव पर बल दिया। उन्होंने राहवीर योजना की जानकारी देते हुए बताया कि गंभीर सड़क दुर्घटना में घायल व्यक्ति को अस्पताल पहुंचाने वाले सजग नागरिक को 25,000 का इनाम दिया जाता है। ग्रामीणों ने खुले मन से संवाद किया और पुलिस की तत्परता की सराहना की।

इंस्पायर अवाई प्रदर्शनी पूरी, बच्चों को पढ़ाई पर ध्यान देने की नसीहत

सत्ता सुधार ■ खंडवा

पीएम श्री सुरजकुंड कन्या स्कूल में दो दिन तक चली इंस्पायर अवार्ड प्रदर्शनी व प्रतियोगिता का शनिवार को समापन हुआ। यह आयोजन वर्ष 2023-24 और 2024-25 के चयनित बच्चों के लिए किया गया था। कार्यक्रम में कलेक्टर ऋधव गुप्ता ने बच्चों द्वारा बनाए गए विज्ञान मॉडल देखे और सराहना की। उन्होंने बच्चों को सर्टिफिकेट देकर सम्मानित किया और कहा कि बच्चों को पढ़ाई पर ज्यादा समय देना चाहिए और सोशल मीडिया से दूरी बनानी चाहिए।

कलेक्टर बोले – कंपटीशन के लिए जरूरी है मेहनत: कलेक्टर गुप्ता ने कहा कि आज का समय प्रतियोगिता का है। ऐसे में जरूरी है कि बच्चे सिर्फ स्कूल की किताबों तक सीमित न रहें, बल्कि सामान्य ज्ञान और प्रतियोगी परीक्षाओं की तैयारी पर भी ध्यान दें।



उन्होंने कहा कि इंटरनेट का इस्तेमाल सही जानकारी के लिए करना चाहिए, न कि टाइम पास के लिए। उन्होंने अंग्रेजी, गणित और विज्ञान की पढ़ाई को जरूरी बताया और कहा कि इन विषयों की समझ से बच्चों का आत्मविश्वास भी बढ़ता है।

शिक्षा अधिकारी ने दी जानकारी : जिला शिक्षा अधिकारी पी.एस. सोलंकी ने बताया कि यह आयोजन भारत सरकार के विज्ञान और प्रौद्योगिकी विभाग और लोक शिक्षण संचालनालय, भोपाल के निर्देश पर किया गया। करीब 100 बच्चों ने अपनी सोच के अनुसार मॉडल बनाए और प्रदर्शित किए।





श्री खजाने वाले बालाजी सरकार के यहां हुआ भव्य, दिव्य श्री सुंदरकांड के पाठ का आयोजन

सत्ता सुधार ■ बंडा (सागर)

अनुविभाग में एसडीओपी पुलिस के पद पर रही श्रीमती शिखा सोनी जोकि श्री खजाने वाले बालाजी सरकार की चरण सेवक,जीर्णोद्धार मंदिर की विशेष सहयोगी हैं के द्वारा मंदिर परिसर में आषाढ माह के अंतिम शनिवार के दिन सुबह 8बजे से श्री सुंदरकांड के पाठ का आयोजन कराया गया जिसमे अनुविभागीय,अधिकारी राजस्व,

रवीश कुमार श्रीवास्तव ,अनु, विभागअधिकारी, पुलिस,प्रदीप बाल्मीकि,उत्तर वन मंडल के रंजर विकास सेठ,बण्डा ,थाना प्रभारी अंजली उदेनिया एवं अन्य अधिकारी भी उपस्थित रहे साथ ही श्री खजाने वाले बालाजी सरकार के चरण सेवक पं.अवधेश पटैरिया ,पं.भोले मिश्रा श्रीक्रान्त सराफ,दिनेश सोनी,राजेन्द्र सिंह गडर, भोले तिवारी,हनोता पटकुई, अंशुल

दुबे प्रवीण सेन,दीपेंद्र लोधी, सचिन नामदेव, दीपक सोनी,कृष्णा गोस्वामी,ब्रजेश पटेल,जोगी,श्री खजाने वाले बालाजी सरकार के चरण सेवक उपस्थित रहे श्री खजाने वाले बालाजी सरकार के चरण सेवकों ने शाल श्रीफल और श्री खजाने वाले बालाजी सरकार का छया चित्र श्री मति शिखा सोनी को भेंट किया और उज्ज्वल भविष्य की शुभकामनाएं दी।

डी .ए.वी. बी.आर.पब्लिक स्कूल बीना में अभिमुखीकरण कार्यक्रम (ओरिएंटेशन प्रोग्राम) का आयोजन



बीना(सागर)। डी .ए.वी. बी.आर.पब्लिक स्कूल बीना में प्राचार्य अशोक कुमार मिश्र के कुशल मार्गदर्शन में अभिमुखीकरण कार्यक्रम (ओरिएंटेशन प्रोग्राम) का आयोजन 28 जून 2025 से लेकर 05 जुलाई तक कक्षा नर्सरी से लेकर कक्षा दूसरी तक के लिए किया गया। अभिभावकों का स्वागत विद्यालय के प्राचार्य अशोक कुमार मिश्रा ने किया ।नए छात्रों और उनके अभिभावकों को स्कूल के माहौल,शिक्षा प्रणाली, सुविधाओं और अपेक्षाओं से परिचित कराया गया फाउंडेशनल स्टेज की नई शिक्षा संरचना के बारे अभिभावकों को जानकारी दी गई। जिसमें इनके अभिभावकों को सतत एवं व्यापक मूल्यांकन के बारे में बताया गया। राष्ट्रीय शिक्षा प्रणाली 2020 के अंतर्गत बच्चों को मातृभाषा में शिक्षा देने के बारे में अभिभावकों को बताया गया।विद्यालय की शिक्षिका ऋचा शुक्ला ने सभी शिक्षकों का संक्षिप्त परिचय कराया ।विद्यालय में कार्य स्वयं करके सीखने की प्रणाली

संचार होता है।छोटे बच्चों को क्रियाकलाप के माध्यम से शिक्षा देने का प्रावधान बताया गया है। विद्यालय की नर्सरी कक्षा की शिक्षिका श्रीमती स्वीटी सिंह तथा श्रीमती ऋचा शुक्ला, एल.के.जी. की शिक्षिका श्रीमती अंकिता जैन और श्रीमती भावना पटेल, यू.के .जी. की शिक्षिका श्रीमती नेहा भारद्वाज और श्रीमती संयोगिता यादव तथा प्रथम कक्षा के शिक्षिका खुशबू यादव,भावना खोडियार , दूसरी कक्षा के शिक्षिका तनुश्री घोष और प्रीती तिवारी ने कक्षावार मूल्यांकन और पाठ्यक्रम के बारे में अभिभावकों को जानकारी दी। ओरिएंटेशन कार्यक्रम में अभिभावकों की सक्रिय भागीदारी और सकारात्मक प्रतिक्रिया ने कार्यक्रम को और भी सफल बना दिया। विद्यालय परिवार ने सभी अभिभावकों का आभार व्यक्त किया और आशा जताई कि इस सहयोग से बच्चों के सर्वांगीण विकास को एक नई दिशा मिलेगी।

सिविल अस्पताल की व्यवस्था सुधारने एसडीएम विजय डेहरिया के प्रयास जारी

सत्ता सुधार ■ बीना (सागर)

बीना सिविल अस्पताल हमेशा चर्चा में रही जिसमें पूर्व ब्लॉक मेडिकल ऑफिसर द्वारा अनियमिताओं के चलते सागर कलेक्टर के आदेश के बाद एसडीम द्वारा जांच समिति गठित की गई जिसमें पूर्व ब्लॉक मेडिकल ऑफिसर द्वारा की अनियमितताएं सही पाई गईं और जिसके चलते उन्हें बीना से बाहर का रास्ता दिखाया गया।आम नागरिकों का कहना है कि जब से विजय डेहरिया ने बीना एसडीएम का पद संभाला है तब से लगातार व्यवस्थाओं में काफी सुधार आया है क्योंकि उनके पास शिकायत पहुंचते ही वह तत्काल उसके निराकरण के लिए तत्पर रहते हैं।

सिविल अस्पताल की अव्यवस्थाओं को सुधारने के लिए वह सदैव प्रयत्नशील रहे। शनिवार को एसडीएम विजय डेहरिया 12ः30 के लगभग सिविल हॉस्पिटल पहुंच कर ओपीडी में रखे वाटर कूलर से गंदगी फैल रही थी उसे व्यवस्थित करने के लिए उन्होंने तत्काल अपने सामने ही उसे वहां से हटाने के लिए कहा और उसे अच्छे स्थान पर लगाए जाने के निर्देश दिए।सिविल अस्पताल ओपीडी के सामने अव्यवस्थित रखी मोटरसाइकिल अन्य वाहन को बाहर रखवाने की बात कही साथ ही उन्होंने बताया कहा कि ऐसे में इमरजेंसी मरीज आने पर काफी दिक्कतों का सामना करना पड़ सकता है । अतः आगे वेरी केट्स लगाए जाए ताकि वाहन अंदर ना आ सके और इमरजेंसी केस को परेशानी का सामना न करना पड़े।साथ ही डेंटल यूनिट चालू करने के लिए स्वयं प्रयास करते हुए नजर आए। गर्मी में जल स्तर गिरने



से बोरिंग से पानी की समस्या बनी रही अब क्योंकि बारिश होने के पश्चात जल स्तर में सुधार आया होगा अतः शीघ्र व्यवस्था करने के निर्देश दिए। इस मौके पर ब्लैक मेडिकल ऑफिसर डॉक्टर संजीव अग्रवाल, डॉक्टर पलिया, डॉ दीपक तिवारी मौजूद रहे।एसडीम विजय डेहरिया की प्रयासों से सिविल अस्पताल के लिए दो इनवर्टर प्राप्त हुए उनके लगातार प्रयासों से सुधार होगा ऐसा सभी मान रहे हैं।

तय्यों आई सिविल हॉस्पिटल चर्चाओं में

दरअसल ब्लॉक मेडिकल ऑफिसर पर रोगी कल्याण समिति के लाखों रुपए मनमाने तरीके से खर्च कर भ्रष्टाचार करने को शिकायत की जांच रिपोर्ट आ गई है। शिकायत मिलने के बाद बाद कलेक्टर के आदेश पर एसडीएम ने जांच टीम गठित की थी। टीम को जांच में बहुत सी अनियमितताएं मिली है। टीम में तहसीलदार अंबर पंथी, बीएमओ राजेश

पस्तोर आदि शामिल थे। जांच रिपोर्ट एसडीएम को सोपी गई है।कोर्तन सेन द्वारा तत्कालीन ब्लॉक मेडिकल ऑफिसर डॉ. अरविंद गौर की शिकायत की गई थी। जांच में आगासौद प्राथमिक स्वास्थ्य केन्द्र में जन आरोग्य समिति का गठन नियमानुसार नहीं किया गया। रोगी कल्याण समिति के 30 लाख रुपए टेबिल, कुर्सी, एसी, अलमारी और अन्य सामग्री में में खर्च किए गए। जबकि मरीजों के लिए पलंग, दवाइयों पर राशि खर्च होनी थी।

जन आरोग्य समिति गठित न कर स्वयं ही नोटशीट चलाकर खरीदी की गई, जो टीम ने नियम विरुद्ध माना है।। डॉ. गौर पर आरोप है कि रोगी कल्याण समिति आगासौद के बैंक खाते से बिना अनुमोदन व बैठक के के 1 अप्रैल 23 से दिसंबर 2024 तक करीब 36 लाख रुपए खरीदी में खर्च किए गए है। यह राशि सिविल अस्पताल में स्वयं के चेबर और गैर जरूरी कार्यों में खर्च किए गए। इसकी जांच में पाया गया है कि 50 हजार

धर्म सनातन की ध्वजा लेकर देश को आगे बढ़ाने का कार्य हो रहा है: उप मुख्यमंत्री शुक्ल

सत्ता सुधार ■ सागर

धर्म सनातन की ध्वजा लेकर देश को आगे बढ़ाने का कार्य हमारे देश के संत कर रहे हैं, और ईश्वर की कृपा तथा संतों के आशीर्वाद से देश और प्रदेश समृद्ध एवं खुशहाल बन रहे हैं। उक्त विचार उपमुख्यमंत्री एवं सागर जिले के प्रभारी मंत्री राजेन्द्र शुक्ल ने सागर में आयोजित संत रविशंकर रावतपुरा सरकार का संकल्प है कि 11 जन्मोत्सव कार्यक्रम में व्यक्त किए। इस अवसर पर संत रविशंकर जी महाराज, संत आनंद ब्रह्मचारी, संत रामलखन महाराज, संत सुदर्शन दास, विधायक प्रदीप लारिया, महापौर श्रीमती संगीता तिवारी, जिला पंचायत अध्यक्ष हीरासिंह राजपूत, श्याम तिवारी, श्रीमती रानी कुशवाहा, गौरव सिरोटिया सहित बड़ी संख्या में संत समुदाय, जनप्रतिनिधि एवं भक्तगण उपस्थित थे। उपमुख्यमंत्री एवं सागर जिले के प्रभारी मंत्री राजेन्द्र शुक्ल ने कहा कि तन, मन और जीवन को समर्पित करने वाला व्यक्ति ही संत बन सकता है, और यही कार्य हमारे संत श्री रविशंकर महाराज कर रहे हैं। उन्होंने कहा कि धर्म सनातन की ध्वजा लेकर देश और प्रदेश को



समृद्ध बनाने का कार्य किया जा रहा है। उन्होंने यह भी कहा कि रावतपुरा सरकार का संकल्प है कि 11 सदाशिव शंकर जी की मूर्तियाँ स्थापित की जाएगी, जिनमें से सागर में 75 फीट ऊँची सदाशिव की मूर्ति का लोकार्पण किया जा रहा है। उन्होंने कहा कि तेरा तुझको अपंग, मेरा क्या लागे की भावना की तर्ज पर ही सरकार कार्य कर रही है। उन्होंने यह भी कहा कि संतों की वाणी पर कोई तर्क नहीं किया जा सकता; उनकी वाणी को श्रद्धा से ग्रहण कर उसे आगे बढ़ाने का कार्य किया जाना चाहिए। रावतपुरा सरकार द्वारा देशभर में 200 स्थानों पर शिक्षा, स्वास्थ्य और जनकल्याण की संस्थाएँ संचालित की जा रही हैं। शिक्षा की संस्थाएँ खोलकर गरीबों को शिक्षित करने का कार्य कर समाज को नई दिशा प्रदान की जा रही है। उन्होंने कहा कि

हमारे प्रदेश में संत-महात्माओं का वास है, इसलिए हमारा प्रदेश सुखी और समृद्ध है। प्रदेश के ग्रामीण विकास मंत्री प्रहलाद पटेल ने कहा कि आध्यात्मिक मार्ग, तपस्या और तप का मार्ग होता है, जिस पर चलना अत्यंत कठिन होता है। जो व्यक्ति इस मार्ग पर चलता है, वही महात्मा बनता है। प्रदेश के खाद्य एवं नागरिक आपूर्ति मंत्री गोविंद सिंह राजपूत ने कहा कि श्रद्धा, भक्ति और आस्था का महाकुंभ है रावतपुरा सरकार का जन्मोत्सव, प्रकटोत्सव। उन्होंने कहा कि इस महाकुंभ में रावतपुरा सरकार द्वारा जो 75 फीट ऊँची भगवान शंकर की मूर्ति स्थापित की गई है, उससे सागर की माताओं, बहनों और श्रद्धालुओं को मकरोनिया-खुरई रोड के साथ-साथ शहर के मध्य भगवान शंकर की पूजा-अर्चना करने का सौभाग्य प्राप्त होगा।

अवैध शराब परिवहन करते 03 आरोपी गिरफ्तार, 47 पाव अंग्रेजी शराब एवं वाहन जब्त

बंडा (सागर)। पुलिस द्वारा अवैध शराब विक्रय एवं परिवहन के विरुद्ध चलाए जा रहे अभियान के अंतर्गत थाना बंडा अंतर्गत चौकी बरा पुलिस द्वारा कार्यवाही की गई। चौकी प्रभारी बरा उप निरीक्षक अशोक उपाध्याय को स्ट्राफ के साथ गश्त के दौरान मुखबिर् से सूचना प्राप्त हुई कि एक गुलाबी रंग की कार (रज्क।15 ट्र 0857) में अवैध अंग्रेजी शराब भरकर सिंग्रावन विजयपुरा से कंदवा करफ की ओर लाई जा रही है। सूचना की तस्दीक हेतु राहगीर साक्षियों को तलब कर टीम द्वारा घेराबंदी कर वाहन को रोका गया। कार में तीन व्यक्ति सवार मिले, जिनके नाम इस प्रकार हैं-अंकित सिंह ठाकुर निवासी करीपुर, थाना बहेरिया,अजयपाल उर्फ कलू ठाकुर निवासी करीपुर, थाना बहेरिया,प्रशांत विश्वकर्मा निवासी समति नगर, करीपुर, थाना बहेरिया की कार की तलाशी लेने पर उसमें इम्पीरियल ब्लू ब्रांड की 47 पाव अंग्रेजी शराब (कुल 8.460 लीटर, अनुमानित मूल्य १11,750/-) शीलबंद अवस्था में मिली।

महिला जैन मिलन, जैन मिलन के शपथ ग्रहण समारोह में सभी ने लिया, एक वृक्ष लगाने का संकल्प

सत्ता सुधार ■ सागर

महिला जैन मिलन एवं जैन मिलन सुभाषनगर शाखा का शपथ ग्रहण समारोह होटल जैनसन में संपन्न हुआ। भारतीय जैन मिलन क्षेत्र क्रमांक 10 की सुभाष नगर शाखा सागर का महिला जैन मिलन एवं जैन मिलन का सामूहिक शपथ ग्रहण समारोह बड़े ही धूमधाम से संपन्न हुआ। कार्यक्रम के मुख्य अतिथि राष्ट्रीय वरिष्ठ उपाध्यक्ष अतिवीर कमलेंद्र जैन, विशिष्ट अतिथि क्षेत्रीय अध्यक्ष अरुण चंदेरिया, कार्यकारी अध्यक्ष वीर संजय शक्कर,संयुक्त मंत्री अतिवीर संजीव दिवाकर , क्षेत्रीय उपाध्यक्ष मनीष विद्यार्थी क्षेत्रीय उपाध्यक्ष अति वीरांगना मंजु सतभैया, मंचासीन रहें। सर्वप्रथम चित्रावरण, दीपप्रज्वलन मंचासीन अतिथि द्वारा किया गया। मंगलाचरण पाठशाला की बच्चियों द्वारा किया गया।महावीर वंदना के साथ कार्यक्रम प्रारंभ हुआ। सभी मंचासीन अतिथियों का शाल,श्रीफल, माला, अंग वस्त्र सम्मान शाखा के पदाधिकारी द्वारा किया गया। सर्वप्रथम दोनों शाखा



के पूर्व मंत्री द्वारा वर्ष भर में किए गए कार्यक्रमों की समीक्षा प्रस्तुत की गई। नए अध्यक्ष द्वारा अनेक आहोचन करने के विषय में उनकी रुपरेखा दी।

क्षेत्रीय अध्यक्ष अरुण चंदेरिया द्वारा जैन मिलन के कार्यों को एवं उपदेशों को कर्तव्य निष्ठ के साथ पूर्ण करने की संकल्प शपथ दिलाई। कार्यक्रम के दौरान दसवीं बारहवीं के प्रतिभावान छात्र-छात्राओं का सम्मान किया गया। अंत में मुख्य अतिथि कमलेन्द्र जैन

ने कहा आप लोगों ने भारतीय जैन मिलन के उपदेश एवं उनके द्वारा गतिविधियों को आयोजित कर जैन धर्म की प्रभावना में अपना पूर्ण सहयोग देंगे।

जैन मिलन प्रतिवर्ष आयोजित होने वाले कार्यक्रमों के लिए वार्षिक कैलेंडर आपको देता है उसे कैलेंडर में दिए हुए कार्यक्रमों को आप अपनी शाखा के द्वारा आयोजित कर भारतीय जैन मिलने के उद्देश्यों को जन-जन तक पहुंचाने का कार्य करना है।

कार्यक्रम का संचालन वीरांगना संगीता पडले एवं आभार वीरांगना श्रीमती नीता बरा माना कार्यक्रम में मुख्य रूप से राष्ट्रीय संयोजिका अनीता जैन, संगीता चंदेरिया ममता जैन, संगीता पडले,शशि सतभैया , क्षेत्रीय संयोजिका मंजु सतभैया जी, संयोजक विमल जैन, मकरोनिया शाखा अध्यक्ष सुरेश जैन बीज निगम एवं नगर की सभी शाखों के अध्यक्ष मंत्री उपस्थित रहे। कार्यक्रम के अंत में वात्सल्य भोज के साथ कार्यक्रम का समापन हुआ।

शब्द वही जो हृदय में को भेद जाए कथा वही जो आत्मा को शुद्ध कर जाए:गुरु मां सविता



बीना(सागर)। भागवत कथा के दूसरे दिवस पर श्री प्रभु सेवा धाम बीना गुरु माँ के दिव्य मुखावलिद से जब श्रीकृष्ण लीला और भगवत गीता का अमृत ज्ञान बहा,तो समस्त यशमान और श्रोता भाव-विभोर हो गए।कथा स्थल जैसे तपोवन बन गया,हर शब्द ने अंतर्मन को छू लिया।भक्ति, ज्ञान और वैराग्य की

त्रिवेणी में हम सभी पुण्य स्नान से पावन हो उडे। यह अनुभव शब्दों में नहीं, केवल हृदय में बसता है।शब्द वही जो हृदय में को भेद जाए कथा वही जो आत्मा को शुद्ध कर जाए।गुरु मं ने कहा कि भागवत कथा के अगले दिवस में भी आप परिवार सादर आमंत्रित है।

कार्यवाई कमिश्नर बोले- अमानक स्तर का खाद-बीज बेचने वालों के विरुद्ध करें सख्त कार्यवाही

किसानों को सहजता से खाद-बीज उपलब्ध कराएं : कमिश्नर

मण्डियों में किसानों के लिए आदर्श व्यवस्थाएं सुनिश्चित कराएं - कमिश्नर

सागर संभाग में उद्यानिकी फसलों का रकबा बढ़ाएं - कमिश्नर

सत्ता सुधार ■ सागर

कमिश्नर सागर संभाग अनिल सुचारी ने किसानों को सहजता से खाद और बीज मुहैया कराने के निर्देश अधिकारियों को दिए हैं। कमिश्नर ने कृषि विभाग और सहकारिता विभाग के अधिकारियों को निर्देशित करते हुए कहा कि वे सागर संभाग के सभी जिलों में खाद और बीज की उपलब्धता की निरंतर मॉनिटरिंग करें तथा जहां खाद-बीज की आवश्यकता हो, वहां खाद और बीज की आपूर्ति सुनिश्चित कराएं। कमिश्नर ने कह



कि सागर संभाग में किसी भी स्थिति में खाद-बीज की कमी नहीं होनी चाहिए। कमिश्नर सागर संभाग अनिल सुचारी ने उक्त निर्देश शुक्रवार को कृषि विभाग सहकारिता विभाग एवं उद्यानिकी, पशुपालन, मतस्य पालन विभाग की संयुक्त समीक्षा बैठक में अधिकारियों को दिए।

बैठक में कमिश्नर ने जिलेवार खाद और बीज वितरण की समीक्षा करते हुए निर्देश दिए कि किसानों को उच्च गुणवत्ता का खाद-बीज उपलब्ध होना चाहिए। उन्होंने कहा कि अमानक स्तर का खाद-बीज बेचने वालों के विरुद्ध सख्त कार्यवाही करें। खाद और बीज के गुणवत्ता नियंत्रण के लिए खाद

और बीज की जांच के लिए गठित दलों को सक्रियता के साथ कार्य करने के लिए निर्देशित करें। बैठक में कमिश्नर ने सागर संभाग में मण्डियों की गतिविधियों की समीक्षा करते हुए कहा कि सागर संभाग की सभी मण्डियों में किसानों के लिए आदर्श व्यवस्थाएं सुनिश्चित कराएं। मण्डियों में आने वाले किसानों के लिए मण्डियों में पेयजल व्यवस्था, बैठने की अच्छी व्यवस्थाएं हो, यह सुनिश्चित करें।

बैठक में उद्यानिकी विभाग द्वारा संचालित योजनाओं की प्रगति की समीक्षा करते हुए कमिश्नर ने कहा कि सागर संभाग में उद्यानिकीय फसलों की विपुल संभावनाएं हैं। कमिश्नर ने निर्देश दिए कि उद्यानिकी विभाग के मैदानी अधिकारी-कर्मचारी

किसानों से सतत संपर्क स्थापित कर उन्हें उद्यानिकी विभाग द्वारा संचालित योजनाओं की जानकारी दें। किसानों को उद्यानिकीय फसलें लगाने के लिए प्रेरित करें। कमिश्नर ने कहा कि शासन द्वारा उद्यानिकीय विभाग द्वारा संचालित योजनाओं के लक्ष्य की पूर्ति सर्वोच्च प्राथमिकता के साथ करें।

बैठक में कमिश्नर ने मतस्य पालन विभाग द्वारा संचालित मछुआ क्रेडिट कार्ड योजना और मतस्य पालकों को मोटर साइकिल प्रदाय योजना की समीक्षा करते हुए कहा कि सागर में नव निर्मित अमृत सरोवर तालाबों को चिन्हित किया जाए, तथा अमृत सरोवर तालाब योजना के अंतर्गत नव निर्मित तालाबों में मतस्य पालन के लिए किसानों को प्रोत्साहित किया जाए।

बीफ न्यूज

फीफा वलब वर्ल्ड कप : चेल्सी और फ्लुमिनेंसे सेमीफाइनल में होंगें आमने-सामने

फिलाडेल्फिया। लिंकन फाइनैशियल फील्ड में खेले गए फीफा वलब वर्ल्ड कप 2025 के क्वार्टर फाइनल में चेल्सी ने ब्राजील की टीम पाल्मेरास को 2-1 से हराकर सेमीफाइनल में जगह बना ली। मुकाबले में निर्णायक क्षण 83वें मिनट में आया जब पाल्मेरास के डिफेंडर अगस्टिन जियाय ने आत्मघाती गोल कर दिया। इससे पहले चेल्सी ने मैच की शुरुआत शानदार अंदाज में की। कोल पाल्मर ने पहले हाफ में गोल दागकर टीम को बढ़त दिलाई। हालांकि, ब्रेक के बाद पाल्मेरास ने जोरदार वापसी की। युवा स्टार एस्टेवाओ ने 53वें मिनट में गोल करके स्कोर बराबर कर दिया। लेकिन अंत में जियाय की चूक ने चेल्सी को सेमीफाइनल का टिकट दिला दिया। मैच के बाद चेल्सी के मैनेजर एन्जो मोरस्का ने कहा, «जैसा कि हमने उम्मीद की थी, यह एक मुश्किल मुकाबला था। मुझे लगता है कि हम पहले हाफ में बेहतर थे और हमने खेल को अच्छे से कंट्रोल किया।

ऑस्ट्रेलिया-वेस्टइंडीज एक-एक दिन में सिमटी दोनों टीमें, दूसरे दिन गिरे 12 विकेट
नई दिल्ली। ऑस्ट्रेलिया और वेस्टइंडीज के बीच तीन टेस्ट मैचों की सीरीज खेली जा रही है। सेंट जॉर्जस स्टेडियम ग्रेनेडा में खेले जा रहे दूसरे टेस्ट के दूसरे दिन खेल खत्म होने तक ऑस्ट्रेलिया ने दूसरी पारी में दो विकेट खोकर 12 रन बना लिए हैं। कंगारू टीम के पास 45 रन की लीड है। पहले दिन ऑस्ट्रेलिया पहली पारी में 286 रन पर सिमट गई थी। दूसरे दिन की शुरुआत वेस्टइंडीज की पहली पारी के साथ हुई। ब्रैंडन किंग के अर्धशतक की बदौलत वेस्टइंडीज टीम ने पहली पारी में 253 रन बनाए। जॉन कैम्पबेल अर्धशतक के करीब पहुंचकर कैच आउट हो गए। उन्होंने 52 गेंदों पर 40 रन बनाए। वेस्टइंडीज की शुरुआत खराब रही और दूसरे ही ओवर में टीम को पहला झटका लगा। जोश हेजलवुड ने क्रेग ब्रैथवेट को कांट एंड बोलड कर दिया। क्रेग ब्रैथवेट ने 8 गेंदों का सामना किया और खाता भी नहीं खोल पाए और पवेलियन लौट गए।

गेंदबाजों की फिटनेस समस्याएं टीम के लिए ‘अशुभ’ संकेत: माइकल वॉन
बर्मिंघम। गेंदबाजों की फिटनेस समस्याएं टीम के लिए ‘अशुभ’ संकेत हैं और लंबे सीजन में मुश्किलें बढ़ा सकती हैं। यह कहना है इंग्लैंड के पूर्व कप्तान माइकल वॉन का। वॉन ने कहा कि यह समस्या सिर्फ इस टेस्ट तक सीमित नहीं रह सकती, क्योंकि इंग्लैंड को ऑस्ट्रेलिया में भी पांच टेस्ट खेलने हैं, जहां मौसम और भी चुनौतीपूर्ण होगा। दूसरी ओर कप्तान बेन स्टोक्स ने हैमस्ट्रिंग सर्जरी के बाद गेंदबाजी में वापसी तो की लेकिन पहले दिन उनकी कमर में खिंचाव देखा गया। लंबे अभ्यास के बाद उन्होंने दूसरे दिन गेंदबाजी की शुरुआत की, लेकिन उनके शरीर की स्थिति पूरी तरह फिट नहीं दिखी।

अखाड़ा

डब्ल्यूडब्ल्यूई स्मैकडाउन: ऑर्टन और रोड्स की धमाकेदार वापसी

एजेंसी ■ नई दिल्ली
पेंसिल्वेनिया के पिट्सबर्ग स्थित पीपीजी पेंट्स एरिना में शुक्रवार को हुए डब्ल्यूडब्ल्यूई स्मैकडाउन का एपिसोड धमाकेदार रहा। इस शो में डब्ल्यूडब्ल्यूई हॉल ऑफ फेमर रैंडी ऑर्टन की जोरदार वापसी हुई, वहीं टैग टीम मुकाबलों ने दर्शकों ने खूब आनंद उठाया। शो का मुख्य आकर्षण द ब्लडलाइन का नया और आक्रामक रूप रहा, जिसने अपने दुश्मनों पर पूरी तरह से दबदबा बनाया। शो की शुरुआत में सबसे बड़ी घोषणा हुई कि कोडी रोड्स और जॉन सीना समर स्लेम में डब्ल्यूडब्ल्यूई चैंपियनशिप में आमने-सामने होंगे। रोड्स ने इसकी पुष्टि की, जिसके तुरंत बाद रैंडी ऑर्टन ने वापसी करते हुए सीना को

डी. गुकेश का कमाल, 19 साल की उम्र में रैपिड खिताब जीतकर रचा इतिहास

एजेंसी ■ जाग्रोब
क्रोएशिया के शहर जाग्रोब में चल रहे सुपरयूनाइटेट्रैपिड एंडब्लिट्ज टूर्नामेंट में भारत के 19 वर्षीय विश्व शतरंज चैम्पियन डी. गुकेश ने शानदार प्रदर्शन करते हुए रैपिड खिताब जीत लिया। ग्रैंड चेस टूर 2025 का हिस्सा रहे इस टूर्नामेंट में गुकेश ने रैपिड प्रारूप में 18 में से 14 अंक हासिल किए। उनकी जीत ने एक बार फिर साबित कर दिया कि वह अब विश्व स्तर पर एक बेहद मजबूत और खतरनाक खिलाड़ी बन चुके हैं। प्रतियोगिता की शुरुआत गुकेश के लिए आसान नहीं रही। पहले ही राउंड में उन्हें



पोलैंड के जान-वजीर्घेफ डूडा से हार झेलनी पड़ी। लेकिन इसके बाद उन्होंने शानदार वापसी करते हुए लगातार पांच मुकाबले जीत लिए। इनमें सबसे अहम जीत विश्व नंबर 1 मैग्नस कार्लसन के खिलाफ चौथे राउंड में आई। इस जीत ने उन्हें

मामूली गलती को बेहद कुशलता से भुनाया। उनका रैपिड रिकॉर्ड 6 जीत, 2 ड्रां और 1 हार रहा, जो उनकी लगातार स्थिरता और रणनीतिक गहराई का प्रमाण है। तीसरे दिन के खेल में भी गुकेश ने अपना संयम और तैयारी दिखाई। डच ग्रैंडमास्टर अनीश गिरी के खिलाफ उनका मुकाबला ड्रां रहा, जबकि क्रोएशिया के इवान शारिक के खिलाफ उन्होंने 87 चालों का लंबा मैच खेला। इसमें उन्होंने मार्शल गैम्बिट का इस्तेमाल किया और यह भी ड्रां पर समाप्त हुआ, लेकिन इससे उनकी लड़ाकू मानसिकता और जीत के जज्बे की झलक साफ दिखी।

गिल ने कोहली का रिकॉर्ड तोड़ा, पंत अर्धशतक के बाद आउट

बर्मिंघम टेस्ट- भारत स्कोर- 237/4, बढ़त 400 पार

एजेंसी ■ बर्मिंघम
भारत ने बर्मिंघम टेस्ट में इंग्लैंड के खिलाफ 417 रन की बढ़त हासिल कर ली है। शनिवार को चौथा दिन है और दूसरा सेशन का खेल जारी है। भारत ने दूसरी पारी में 3 विकेट खोकर 237 रन बना लिए हैं। कप्तान शुभमन गिल पिच पर हैं। ऋषभ पंत 65 रन बनाकर आउट हुए। उन्हें शोएब बशीर ने बेन डकेट के हाथों कैच कराया। केएल राहुल (55 रन) और यशस्वी जायसवाल (28 रन) जोश टंग की बॉल पर आउट हुए। करुण नायर (26 रन) को ब्रायडन कार्स ने कैच आउट कराया।

गिल अब एक टेस्ट मैच में सबसे ज्यादा रन बनाने वाले भारतीय कप्तान बन गए हैं। उन्होंने विराट कोहली का रिकॉर्ड तोड़ा। कोहली ने 2017 में दिल्ली टेस्ट में श्रीलंका के खिलाफ 293 रन बनाए थे। कोहली ने तब पहली पारी में 243 और दूसरी पारी में 50 रन बनाए थे। बर्मिंघम टेस्ट की पहली पारी में 269 रन बनाने वाले गिल ने



दूसरी पारी में 25 रन बनाने के साथ ही कोहली का रिकॉर्ड तोड़ दिया। टीम इंडिया ने शनिवार सुबह 64/1 के स्कोर से आगे खेलना शुरू

6 विकेट सिराज की मेहनत का इनाम हैं : सचिन

नई दिल्ली। भारत और इंग्लैंड के बीच खेले जा रहे दूसरे टेस्ट मैच के तीसरे दिन भारतीय गेंदबाजों ने कमाल की गेंदबाजी करके मैच का पूरा नक्शा बदल दिया। मोहम्मद सिराज ने 70 रन देकर छह विकेट चटकाकर इंग्लैंड की मजबूत पारी को कमर तोड़ दी, जबकि आकाश दीप ने 88 रन देकर चार विकेट लेकर उनका शानदार साथ दिया। इंग्लैंड की टीम पहली पारी में 407 रन पर सिमट गई। इसके जवाब में भारत ने अपनी दूसरी पारी में एक विकेट पर 64 रन बनाकर मैच पर मजबूत पकड़ बना ली। सिराज के इस धमाकेदार प्रदर्शन पर महान बल्लेबाज मास्टर ब्लास्टर सचिन तेंदुलकर भी उनकी तारीफ करने से खुद को रोक नहीं पाए। सचिन ने अपने सोशल मीडिया पर लिखा, «सिराज में मैंने जो सबसे बड़ा बदलाव देखा है, वह है गेंद को सही जगह पर पहुंचाने में उनकी सटीकता और निरंतरता। उनकी मेहनत का इनाम उन्हें 6 विकेट के रूप में मिला। आकाश दीप ने भी उनका बहुत अच्छा साथ दिया। शाबाश ! सचिन ने इंग्लैंड की पारी में बुक और स्मिथ की साझेदारी की भी तारीफ की, जिन्होंने दबाव में रहते हुए बेहतरीन जवाबी हमला किया और अपनी टीम को भारत के स्कोर के करीब पहुंचा दिया, जिसकी किसी ने उम्मीद भी नहीं की थी। मैच की बात करें तो तीसरे दिन इंग्लैंड की पारी में उतार-चढ़ाव खूब देखने को मिले। इंग्लैंड के बुक और स्मिथ ने मुश्किल हालात में शानदार बल्लेबाजी की और भारतीय गेंदबाजों पर दबाव बनाया। लेकिन सिराज और आकाश दीप ने लगातार सही लाइन-लेंथ पर गेंदबाजी करते हुए इंग्लैंड के मिडिल और निचले क्रम को ध्वस्त कर दिया।

भारत आखिरी ओवर में चूका, इंग्लैंड ने 5 रन से जीता तीसरा टी20

लंदन। केनिंग्टन ओवल में शुक्रवार रात भारत और इंग्लैंड के बीच 5 मैचों की महिला टी20 सीरीज का तीसरा मुकाबला बेहद रोमांचक रहा। हरमनप्रीत कौर की कप्तानी वाली भारतीय टीम के पास ऐतिहासिक सीरीज जीतने का मौका था, मगर आखिरी ओवरों में बल्लेबाजों के लड़खड़ाने से भारत 5 रन से हार गया। भारत अभी इस सीरीज में 2-1 से आगे है। खेले गए तीसरे टी20 मैच में इंग्लैंड ने टॉस जीतकर पहले बल्लेबाजी की और सोफिया डंकले 75 और डैनी व्याट-हॉज 66 की तूफानी साझेदारी से 137 रन जोड़े। इस जबरदस्त शुरुआत के बावजूद इंग्लैंड की पारी 20 ओवर में 9 विकेट पर 171 रन पर सिमट गई।

वैभव सूर्यवंशी ने इंग्लैंड में विस्फोटक बैटिंग से मचाया तांडव

जड़ा यूथ वनडे इतिहास का सबसे तेज शतक



सूर्यवंशी ओपनिंग करने उतरे थे और उन्होंने पारी की शुरुआत से ही ताबड़तोड़ बल्लेबाजी की। जब भी उन्हें खराब गेंद मिली। उन्होंने उसे बाउंड्री के पार भेजा और सिर्फ 52 गेंदों में ही 100 रन पूरे कर लिए। उन्होंने यूथ वनडे के इतिहास में सबसे तेज शतक लगाया है और सुनहरा कीर्तिमान अपने नाम कर लिया। मैच में 78 गेंदों में 143 रन बनाए,

जिसमें 13 चौके और 10 छक्के शामिल रहे।

इंग्लैंड दौरे पर निखरकर आया वैभव का प्रदर्शन

इंग्लैंड दौरे पर भारतीय अंडर-19 टीम के लिए वैभव सूर्यवंशी कमाल का खेल दिखा रहे हैं। इससे पिछले मैच में उन्होंने 48, 45 और 86 रनों की पारियां खेली थीं और अब चौथे मैच में शतक लगाया है। सीरीज में उनके आगे इंग्लैंड के गेंदबाज टिक नहीं पा रहे हैं। वैभव ने बॉलर्स धज्जियां उड़ाई हैं और बेहतरीन प्रदर्शन के दम पर वह सभी को प्रभावित करने में सफल रहे हैं।

कनाडा ओपन: श्रीकांत सेमीफाइनल में, श्रेयांशी बाहर



एजेंसी ■ कैलगरी
भारत के स्टार शटलर किदांबी श्रीकांत ने शनिवार को कनाडा ओपन सुपर 300 बैडमिंटन टूर्नामेंट के सेमीफाइनल में जगह बना ली। उन्होंने क्वार्टर फाइनल में चीनी ताइपे के शीर्ष वरीयता प्राप्त चोउ तिएन चैन को सीधे गेमों में 21-18, 21-9 से हराया। वर्ल्ड नंबर-49 श्रीकांत अब फाइनल में पहुंचने के लिए जापान के तीसरी वरीयता प्राप्त केन्टा निशिमोटो से भिड़ेंगे। श्रीकांत को निशिमोटो के खिलाफ हेड-टू-हेड रिकॉर्ड में 6-4 की बढ़त हासिल है। पिछली विश्व चैंपियनशिप में भी उन्होंने जापानी खिलाड़ी को सीधे गेमों में हराया था। हालांकि, निशिमोटो लगातार अच्छा प्रदर्शन कर रहे हैं और उनका कोर्ट कवरेंज शानदार माना जाता है। निशिमोटो ने भारत के शंकर मुथुसामी सुकमण्यम को 21-15, 5-21, 21-17 से हराकर सेमीफाइनल में जगह बनाई।

विमेंस सिंगल्स: श्रेयांशी का सफर खत्म

विमेंस सिंगल्स में भारत की युवा शटलर श्रेयांशी वलीश्रेड्डी को डेनमार्क की 24 वर्षीय अमाली शुल्ज के खिलाफ कड़े मुकाबले में 21-12, 19-21, 19-21 से हार का सामना करना पड़ा। श्रेयांशी ने पहला गेम आसानी से जीत लिया था, लेकिन अगले दोनों गेम में बढ़त बनाए रखने में नाकाम रहीं। निर्णायक गेम में उन्होंने 9-17 के अंतर को कम कर 19-21 तक पहुंचाया, मगर मामूली अंतर से हार गईं।

क्या आईओसी के दबाव में पाकिस्तान हॉकी टीम को भारत देगा वीजा?



किया तो अंतरराष्ट्रीय ओलंपिक समिति आईओसी के सामने नकारात्मक संदेश जाणूना और भारत की दावेदारी कमजोर पड़ सकती है। सरकारी सूत्रों के अनुसार, पाकिस्तान को वीजा न देने पर यह ओलंपिक चार्टर के उल्लंघन के रूप में देखा जाएगा। चार्टर यह सुनिश्चित करता है कि कोई भी योग्य एथलीट राष्ट्रीयता या राजनीतिक मतभेद के आधार पर भेदभाव का सामना न करे और उसे खेल प्रतियोगिताओं में

हिस्सा लेने का अधिकार मिले। इसमें खेल महासंघों की स्वायत्तता और राजनीतिक हस्तक्षेप से मुक्त रहने पर भी जोर दिया गया है। ऐसे में भारत सरकार को यह डर है कि अगर वह पाकिस्तान टीम को रोकती है, तो भविष्य में उसकी वैश्विक खेल प्रतिष्ठा को नुकसान होगा। भारत पहले भी ऐसी स्थिति का सामना कर चुका है। 2018 में कोसोवो के मुक्केबाजों को वीजा नहीं देने के चलते भारत की कड़ी आलोचना हुई थी क्योंकि भारत ने कोसोवो को मान्यता नहीं दी थी। 2019 में नई दिल्ली में आईएसएसएफ विश्व कप के दौरान पाकिस्तान के दो निशानेबाजों और एक अधिकारी को वीजा नहीं दिया गया।

अस्ताना में विश्व मुक्केबाजी कप में भारत की पदक झोली में बढ़ोतरी

अस्ताना। कजाकिस्तान की राजधानी अस्ताना में चल रहे विश्व मुक्केबाजी कप में भारत ने अपने पदकों की संख्या बढ़ा ली है और मजबूत प्रदर्शन जारी रखा है। महिलाओं के 80 किलोग्राम वर्ग में भारत की नूपुर ने सेमीफाइनल में जबरदस्त खेल दिखाते हुए तुर्की की सेमा दुस्ताज को 5-0 के एकतरफा फैसले से हराकर फाइनल में जगह पक्की कर ली। उनके इस जीत के साथ भारत को कम से कम एक रजत पदक सुनिश्चित हो गया है। नूपुर के आत्मविश्वास और आक्रामक रणनीति ने पूरे मुकाबले में विरोधी को कोई मौका नहीं दिया और उन्होंने जर्जो से सर्वसम्मत फैसला हासिल किया।

लॉर्ड कृष्णा पब्लिक हाई स्कूल

Play group, Nursery, LKG, UKG

Admission Open

Admission open for better

Let us to 10th classes

LKG makes education easier and better

विद्या नगर, मुजबब शाह दरगाह के पास, सक्की रोड, सिवपुरी (म.प्र.)

Mobile:9425488667,8770753472,7674832538

ने स्क्रिनेट हर्विस और बी-फैब व मिचीन को हराकर इवोलेशन में होने वाले डब्ल्यूडब्ल्यूई विमेंस टैग टीम टाइटल के फेटल 4-वे मैच में अपनी जगह पक्की कर ली। इस मैच में ब्लिस और फ्लेयर के बीच तालमेल की कमी रही, लेकिन ब्लिस ने चतुराई से अपनी टीम को जीत दिलाई।

द वायट सिक्स ने भी 8 मैन टैग टीम मैच में अपनी शक्ति का प्रदर्शन किया, जहां उन्होंने मोटेज फोर्ड, क्रिस सबिन, बटों और जॉनी गार्गानो की टीम को आसानी से हरा दिया। मैच में गार्गानो का क्रिस सबिन से टैग लेने से इनकार करना वायट सिक्स के लिए फायदेमंद साबित हुआ और एरिक रोवन ने गार्गानो को आयनर क्लॉस स्लैम देकर जीत हासिल की।

रे फेनिक्स की नई टैग टीम ने नाथन फेजर और एक्सओम को हराकर दूसरी जीत दर्ज हासिल की, जिससे उनकी बढ़ती हुई केमिस्ट्री साफ दिखाई दी। स्मैकडाउन का मेन इवेंट द ब्लडलाइन के अंदर के टकराव को उजागर कर रहा था। जेकब फातू और जिमी उसो का मुकाबला सोलो सिकोआ और जे सी मेटो से हुआ। एक कड़े मुकाबले के बाद फातू और उसो की टीम विजयी रही। हालांकि, मैच के बाद का घटनाक्रम ज्यादा चौंका देने वाला था। ताला टोंगा और टोंगा लोआ ने फातू पर हमला कर दिया और पूरी ब्लडलाइन ने मिलकर फातू को एक टेबल पर पटक दिया। इस आक्रामक प्रदर्शन के साथ ही शो खत्म हुआ, जिससे द ब्लडलाइन के नए और खतरनाक इरादे साफ नजर आ रहे हैं।



बौद्ध तीर्थ दर्शन और पंच तख्त यात्रा कराएगी सरकार

सीएम योगी ने की घोषणा- 10 हजार तक मिलेगी मदद, दोनों योजनाओं के लिए आवेदन की प्रक्रिया पूरी तरह से होगी ऑनलाइन

सत्ता सुधार ■ लखनऊ

उत्तर प्रदेश में मुख्यमंत्री योगी आदित्यनाथ ने बौद्ध और सिख श्रद्धालुओं की धार्मिक यात्राओं की आस पूरी करने के लिए एक महत्वपूर्ण पहल की है। मुख्यमंत्री ने शनिवार को बैठक में निर्देश दिया कि बौद्ध श्रद्धालुओं की विशिष्ट तीर्थ यात्राओं के लिए बौद्ध तीर्थ दर्शन योजना और सिख श्रद्धालुओं के लिए पंच तख्त यात्रा योजना शुरू की जाए। इन योजनाओं के माध्यम से प्रति



श्रद्धालु को 10 हजार का आर्थिक सहयोग किया जाएगा। ताकि वे

अपनी आस्था के प्रमुख तीर्थस्थलों की यात्रा सुलभता से कर सकें।

योजनाएं लागू की जाएं

मुख्यमंत्री ने योजना के लाभार्थियों के चयन में बौद्ध भिक्षुओं को प्राथमिकता देने के निर्देश दिए। उन्होंने अधिकारियों को निर्देश दिया कि ये दोनों योजनाएं श्रद्धालुओं की सुविधा, सुरक्षा और धार्मिक आस्था को सर्वोच्च प्राथमिकता देते हुए लागू की जाएं। मुख्यमंत्री ने कहा कि तीर्थ यात्राएं भारतीय संस्कृति में आत्मिक उत्थान और सामाजिक समरसता का माध्यम रही हैं। ऐसे में राज्य सरकार का दायित्व है कि वह नागरिकों को उनकी आस्था से जुड़े स्थलों तक पहुंचने में सहायता प्रदान करें।

तख्त साहिब की यात्रा कराई जाएगी

बौद्ध तीर्थ दर्शन योजना का उद्देश्य प्रदेश के निवासी हिन्दू-बौद्ध श्रद्धालुओं को देश के विभिन्न भागों में स्थित बौद्ध तीर्थ स्थलों की यात्रा की साध पूरी कराना है। वहीं पंच तख्त यात्रा योजना सिख श्रद्धालुओं के लिए होगी। इसके अंतर्गत प्रदेश के निवासी सिख श्रद्धालुओं को भारत के पांच पवित्र 'तख्त साहिब' स्थल की यात्रा कराई जाएगी।

मुख्यमंत्री ने निर्देश दिया कि दोनों योजनाओं के लिए आवेदन की प्रक्रिया पूरी तरह ऑनलाइन की जाए। श्रद्धालुओं के चयन में पूरी पारदर्शिता के साथ कमजोर आय वर्ग के लोगों को वरियता दी जानी चाहिए। दोनों ही योजनाएं आईआरसीटीसी के सहयोग से चलाई जाएंगी।

पलटी खाते हुए वाहन दीवार से टकराया और मौके पर ही बिछ गई लाश

बरातियों से भरी गाड़ी पलटी दूल्हा समेत आठ की मौत

जुनावई में मेरठ-बदायूं रोड पर हुआ भीषण हादसा

सत्ता सुधार ■ संभल

मेरठ-बदायूं रोड पर शुक्रवार की देर शाम बरातियों की बोलेरो अनियंत्रित होकर इंटर कॉलेज की दीवार से टकरा गई।

हादसे में दूल्हे सूरज पाल (20) समेत आठ लोगों की मौत हो गई। मृतकों में दूल्हे की बहन, चाची, चचेरी बहन और रिश्तेदार भी शामिल हैं। संभल के जुनावई थाना क्षेत्र के हरगोविंदपुर गांव निवासी सुखराम ने अपने बेटे सूरज की शादी जनपद बदायूं के थाना बिल्सी इलाके के सिरसौल गांव में तय की थी। बरात गांव सिरसौल जा रही थी। बरातियों की 11 गाड़ियां पहले ही सिरसौल के लिए रवाना हो गई थीं। एक बोलेरो पीछे रह गई थी, जिसमें दूल्हे समेत 10 लोग सवार थे। रास्ते में बोलेरो जुनावई स्थित जनता इंटर कॉलेज की दीवार जा टकराई। टक्कर इतनी जबरदस्त थी कि बोलेरो के परखच्चे उड़ गए। गाड़ी में सवार सभी लोग गंभीर रूप से घायल हो गए। ग्रामीणों ने किसी तरह से घायलों को बोलेरो से बाहर निकला और सीएचसी ले गए। वहीं प्रधानमंत्री नरेंद्र मोदी ने



हादसे में इनकी गई जान

ग्रामीणों ने किसी तरह से घायलों को बोलेरो से बाहर निकला और सीएचसी ले गए, जहां डॉक्टरों ने दूल्हे सूरज पाल (20), उसकी बहन कोमल (15), चाची आशा (26), चचेरी बहन एश्वर्या (3), चचेरे मामा बुलंदशहर के होंगवाड़ी निवासी सचिन (22), सचिन की पत्नी मधु (20) ममेरा भाई बुलंदशहर के खुर्जा निवासी गणेश (2) पिता देवा, गांव निवासी चालक रवि (28) की मौत हो गई।

संभल में हुए हादसे पर गहरा शोक जताया है। मृतकों के परिजनों को

राहत कोष से 2-2 लाख रुपये और घायलों को 50-50 हजार

रुपये की सहायता राशि देने की घोषणा की गई है।

मातम में बदली शादी की खुशियां

जबकि गंभीर रूप से घायल हिमांशी और देवा अलीगढ़ में भर्ती कराया गया है। हादसे की जानकारी मिलते ही शादी वाले घर में कोहराम मच गया। परिजन और रिश्तेदार भी दुष्टिनास्थल पर पहुंच गए। संभल एसपी कृष्ण कुमार बिश्नोई ने बताया कि तेज रफ्तार के कारण हादसा हुआ है। बोलेरो कॉलेज की दीवार से टकरा गई थी। हादसे में बोलेरो बुरी तरह से क्षतिग्रस्त हो गई थी। घायलों को गाड़ी से बाहर निकालने में क्रेन की मदद ली गई।

एक माह पहले भीलवाड़ा से आया था परिवार

हरगोविंदपुर निवासी सुखराम का परिवार राजस्थान के भीड़वाड़ा में रहकर मजदूरी करता है। एक माह पहले सूरज पाल का रिश्ता तय होने पर परिवार अपने पैतृक गांव आया और शादी की तैयारियां में लग गया था। परिवार के लोगों का कहना है कि शादी की रस्में पूरी करने के बाद परिवार को वापस राजस्थान जाना था। इस हादसे में सुखराम के बेटे, बेटी की मौत हो गई और उनके साला देवा अस्पताल में ज़िंदगी और मौत के बीच जूझ रहा है।

हर दिन 400 वाहनों की जांच संभव

दिवे घाट में अगस्त तक शुरू हो जाएगा ऑटोमेटिक टैस्टिंग स्टेशन

शिवानी शर्मा ■ पुणे

पुणे और उसके आसपास के क्षेत्रों में चलने वाले भारी मालवाहक वाहनों की फिटनेस जांच अब तकनीकी रूप से अधिक पारदर्शी और अत्याधुनिक तरीके से की जाएगी। दिवे घाट स्थित आरटीओ कार्यालय परिसर में अत्याधुनिक ऑटोमेटिक टैस्टिंग स्टेशन (एटीएस) तैयार किया जा रहा है, जहां प्रति दिन लगभग 400 वाहनों की जांच की सुविधा उपलब्ध होगी। यह केंद्र अगस्त के अंत तक चालकों की सेवा में आ जाएगा, और इसका 80 प्रतिशत कार्य पहले ही पूरा हो चुका है। इस परियोजना में यूरोप से आयातित अत्याधुनिक मशीनों का उपयोग किया जा रहा है और 'एआरआई' को तकनीकी सलाहकार के रूप में नियुक्त किया गया है। एटीएस में स्थापित की जा



रही मशीनें पूर्णतः स्वयंचालित और सटीक मापदंडों पर आधारित होंगी। इनमें शामिल हैं- इन सभी प्रणालियों को एक केंद्रीकृत डिजिटल सिस्टम से जोड़ा गया है, जिससे परीक्षण प्रक्रिया में मानवी हस्तक्षेप की आवश्यकता नहीं रहेगी। यही नहीं, प्रत्येक परीक्षण लेन में एआई आधारित विजन सिस्टम और डेटा एनालिटिक्स टूल्स की मदद से रियल-टाइम परिणाम उपलब्ध कराए जाएंगे।

सह्याद्री रन मैराथन के रजिस्ट्रेशन शुरू, मिलिंद बने ब्रांड एंबेसडर

सत्ता सुधार ■ पुणे

पुणे में फिटनेस प्रेमियों के लिए एक बार फिर दौड़ने का सुनहरा मौका सामने आया है। फेडरल बैंक द्वारा आयोजित सह्याद्री रन मैराथन का दूसरा संस्करण इस वर्ष 23 नवंबर 2025 को सावित्रीबाई फुले पुणे विश्वविद्यालय परिसर में आयोजित

किया जाएगा। आयोजन का उद्देश्य शहर के लोगों में स्वास्थ्य, फिटनेस और सामूहिक ऊर्जा को बढ़ावा देना है। यह आयोजन फेडरल बैंक और स्ट्राइडर्स के संयुक्त तत्वावधान में हो रहा है, और इसके ब्रांड एंबेसडर प्रसिद्ध अभिनेता व फिटनेस आइकन मिलिंद सोमन होंगे।

रिपोर्ट में दावा-पुणे में ऑफिस स्पेस की मांग में रिकॉर्ड वृद्धि

सत्ता सुधार ■ पुणे

पुणे का रियल एस्टेट बाजार 2025 की पहली छमाही (जनवरी-जून) में तेजी से उभरा है, खासकर कार्यालयीन क्षेत्र में। नाइट फ्रैंक इंडिया की हालिया रिपोर्ट 'इंडिया रियल एस्टेट - रेंसिडेशियल एंड ऑफिस मार्केट (जनवरी-जून 2025) के मुताबिक, पुणे ने पिछले 10 वर्षों का सर्वश्रेष्ठ प्रदर्शन दर्ज किया है। रिपोर्ट के अनुसार, इस दौरान ऑफिस स्पेस की कुल मांग 51 लाख वर्ग फुट तक पहुंच गई, जो 2024 की तुलना में 17 प्रतिशत अधिक है। यह विकास पुणे के पूर्वी और पश्चिमी हिस्सों - विशेष रूप से खराडी, बाणेर और हिंजवडी में ज्यादा देखा गया।



बिजनेस हब के रूप में उभर रहा है। हालांकि, बिना बिकी ऑफिस जगह का अनुपात बढ़कर 14.9 प्रतिशत हो गया है, फिर भी मांग में कोई उछाल नहीं दिख रहा।

आवासीय क्षेत्र में स्थिरता

आवासीय क्षेत्र अपेक्षाकृत स्थिर रहा। इस छमाही में 24,329 घरों की बिक्री हुई, जो पिछले वर्ष की तुलना में सिर्फ 1 प्रतिशत कम है। हालांकि, नए प्रोजेक्ट्स में 5 प्रतिशत की गिरावट आई है और उनकी संख्या घटकर 26,559 इकाइयां रह गई हैं। इसके बावजूद, घरों की औसत कीमतों में 6 प्रतिशत की वृद्धि देखी गई, और यह बढ़कर 4,868 प्रति वर्ग फुट पर पहुंच गई है।

प्रदेश के सभी जिलों में बनेगी मॉडल गौशाला

आजमगढ़ में गौ सेवा आयोग के सदस्य बोले, गोबर-गौमूत्र से उत्पाद बनाए जाएंगे

सत्ता सुधार ■ आजमगढ़

उत्तर प्रदेश गौ सेवा आयोग के सदस्य रमाकांत उपाध्याय शनिवार को आजमगढ़ पहुंचे। उन्होंने जिले के पदाधिकारियों के साथ बैठक की। कहा कि हम लगातार पूरे प्रदेश में दौरे पर जा रहे हैं। हमारा सपना है कि सभी गौशाला अच्छी बनें। अधिक से अधिक गाय पालन किया जाए। हम सभी लोगों को एक-एक गाय की चिंता होनी चाहिए। जैसे पंडित दीनदयाल उपाध्याय का अंत्योदय का सपना था की अंतिम व्यक्ति को सुविधा मिले। ऐसे ही सभी लोगों को गायों की सेवा करनी चाहिए। आयोग के सदस्य का कहना है कि गौशाला के आसपास साफ सफाई के साथ-साथ हरे चारे की भी व्यवस्था होनी चाहिए।



बनेगी मॉडल गौशाला

गौ सेवा आयोग के सदस्य रमाकांत उपाध्याय का कहना है कि प्रदेश के हर जिले में एक मॉडल गौशाला बनाई जाएगी इसी क्रम में आजमगढ़ में भी एक मॉडल गौशाला बनाई जाएगी जहां गोबर और गौमूत्र से उत्पाद बनाए जाएंगे हमारे वेदों और पुराणों में गौमूत्र और गोबर के बारे में बताया गया है।

काम करने की जरूरत

आज विज्ञान लगातार इस पर रिसर्च कर रहा है कैंसर जैसी गंभीर बीमारी भी गौमूत्र के सेवन से दूर हो सकती है। कोरोना काल में जब लगातार मौतें हो रही थी। जिन लोगों के घरों में गाय थी। वहां किसी की मौत नहीं हुई है। गाय किसान की है उसको गौमूत्र और गोबर पर काम करने की जरूरत है।

गायों की करनी होगी रक्षा

आयोग के सदस्य का कहना है कि डब्ल्यूएचओ की रिपोर्ट है कि 2030 तक भारत की आधी आबादी कैंसर से ग्रस्त होगी। ऐसे में हम लोग गाय को नहीं बचा पा रहे हैं। आयोग के सदस्य का कहना है कि हम सभी को आगे आना होगा। तभी गायों की रक्षा हो सकेगी।

अखिलेश घोषणा करें, सरकार बनी तो मुसलमान को बनाएं

लखनऊ। यूपी के पंचायतीराज मंत्री ओम प्रकाश राजभर ने शनिवार को योजनाओं की समीक्षा की। इसके बाद पत्रकारों से बातचीत में उन्होंने गांवों में चौपाल लगाने की बात कही। ग्राम चौपाल में हर समस्या का समाधान कराया जाएगा। सफाईकर्मी गांव में अनिवार्य रूप से उपस्थित रहें, इसके लिए भी व्यवस्था बनाई जा रही है। वहीं अखिलेश यादव को निशाने पर लेते हुए कहा कि सपा अध्यक्ष वीडियो की बात करते हैं, लेकिन आजमगढ़ में ब्राह्मणों को बुलाकर पूजा पाठ क्यों कराई। उनकी कथनी और करनी में अंतर है। इटवा में ब्राह्मण बनाम यादव का झगड़ा सपा की देन है। 2027 को लेकर सपा बहुत पीछे है। फिर से योगी सरकार ही बनेगी। अखिलेश यादव का पीडीए नकली है। यदि असली पीडीए है तो घोषणा करें कि सरकार बनी तो मुसलमान को सीएम बनाएंगे।

संप्रदायवाद को बढ़ावा देने वालों को सत्ता से बेदखल करेगी जनता

लखनऊ। राजधानी लखनऊ स्थित कांग्रेस मुख्यालय में शनिवार को पूर्व प्रदेश अध्यक्ष राज बब्बर पहुंचे। उन्होंने कहा कि कांग्रेस नई रणनीति के तहत आगे बढ़ रही है। उम्मीद है पार्टी जनता को जोड़ने में सफल होगी। तानाशाह और संप्रदायवाद को बढ़ावा देने वालों को सत्ता से बेदखल करेगी। उन्होंने आगे कहा कि शपथ ग्रहण समारोह के जरिए कार्यकर्ताओं में नई ऊर्जा का संचार हो रहा है। यह ऊर्जा कांग्रेस पार्टी को जन समर्थन दिलाएगा। जन समर्थन के जरिए भाजपा का सफाया होगा।

हिन्दी By PRADEEP SIR

वर्ग-1 पात्रता परीक्षा

के नये बैच प्रारंभ Mob. : 9926248235

वर्ग-3 मुख्य चयन परीक्षा

नियमित टेस्ट सीरीज प्रारंभ

शॉर्ट हैण्ड स्टेनो क्लासेस प्रवेश प्रारम्भ

STENO DCA CPCT TALLY

90396-59196, 88391-48078 Dir. Ankit Sir

सॉफ्टसी पुल, कस्तूर होटल | फूलबाग

CORPORATE Gifting Solution

GIFTS तो TOH SIRF HUMSE

+91 - 9993106789, 7771000255 giftslo123@gmail.com

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE